

ياشاغانلار ساغلاملىق دەستۇرى

ياشاغانلار ساغلاملىق دەستۇرى

پىلانلىغۇچى: ئادىل مۇھەممەت

ئەنئەنىۋىي قۇتلۇق
تۈزگۈچى: ئابدۇللا ئاۋۇت

شىنجاڭ خەلق سەھىيە نەشرىياتى

图书在版编目(CIP)数据

老年人健康宝典(下):维吾尔文/艾尼瓦·库迪力克,阿卜杜拉
编著. 乌鲁木齐:新疆人民卫生出版社,2008.1

ISBN 978-7-5372-4323-0

(健康宝典系列丛书)

Ⅰ.老... Ⅱ.艾... Ⅲ.老年人—保健—基本知识—维吾尔
语(中国少数民族语言) N.R161.7

中国版本图书馆 CIP 数据核字 (2008) 第 002809 号

老年人健康宝典(下)—老年人与健康(维吾尔文)

策 划:阿迪力·穆罕默德

编 著:艾尼瓦·库迪力克

阿卜杜拉·阿伍提

责任编辑:艾尔肯·阿力木

责任校对:克优木·吐尔逊

出 版:新疆人民卫生出版社出版

社 址:乌鲁木齐市龙泉街 196 号

印 刷:新疆翼百丰印务有限公司

发 行:新疆新华书店发行

版 次:2008 年 1 月第 1 版 2008 年 1 月第 1 次印刷

开 本:850×1168 毫米 32 开本 4.5 印张 76 千字

印 数:1—3070 总定价(三册):33.00 元

电话:(0991)2832440 邮编:830001

نەشرىياتتىن

ھۆرمەتلىك ئوقۇرمەن، سىز ۋە بىزگە مەلۇم بولغۇدەك، كىشىنىڭ جىسمانىي ۋە روھىي جەھەتتىكى ساغلاملىقى ھەقىقىي كاپالەتكە ئىگە بولغاندىلا ئاندىن ئۇ كىشىلىكىنى جارى قىلدۇرالايدۇ. ئىنسانغا بەخت ۋە ئامەتنىڭ يار بولۇشى قانداقتۇر تەلەپكىلا باغلىق بولماستىن، بەلكى ئۇنىڭ جىسمانىي ۋە روھىي جەھەتتىن ئۆزىنى كۆپ تەرەپلىمە بىلىمگە ئىگە قىلىپ، كۈنسېرى مۇكەممەللەششكە قاراپ يۈزلىنىشىگە باغلىق. شۇڭا، كىشى بەدەن ساغلاملىقىغا ئالاقىدار تۈرلۈك بىلىملەر بىلەن ھەر دائىم قوراللىنىپ تۇرۇشى زۆرۈر. بۇ خىل رېئاللىقنى ئاللىبۇرۇن تونۇپ يەتكەن ئۇلۇغ ئالىم يۈسۈپ خاس ھاجىپ ئۆزىنىڭ شاھانە ئەسىرى «قۇتادغۇبىلىك» تە ناھايىتى ئېنىق قىلىپ: «بىلىم بىلگەن كىشىدىن كېسەل ھامان يىراقلىشىدۇ، كېسەلنى داۋالىمىسا كىشى تېزلا ئۆلۈپ كېتىدۇ. يۈر، ئەي بىلىمسىز كېسەلنىڭنى داۋالا» دەپ ئەۋلادلارغا خىتاب قىلغان.

بىز خەلقىمىزنىڭ روھىي ۋە جىسمانىي جەھەتتىكى ساغلاملىقىنى قولغا كەلتۈرۈشكە ئالاقىدار بىلىملەر بىلەن كۆپرەك قوراللىنىش ئېھتىياجىنى نەزەردە تۇتۇپ، «ساغلاملىق دەستۇرى مەجمۇئەسى» نامى ئاستىدىكى بۇ بىر

يۈرۈش كىتابلارنى نەشر قىلدۇق. ئىشىنىمىزكى، بۇ يۈ-
رۈشلۈك كىتابلار خەلقىمىزنىڭ بۇ جەھەتتىكى بىلىمىنى
چوڭقۇرلاشتۇرۇشىدا مۇھىم رول ئوينايدۇ.

مۇندەرىجە

- قېرىلىقتىن بولىدىغان قۇلاق ئېغىرلىقتىن ساقلىنىش ئۇ-
سۇلى 1
كىشىلىك ھاياتتىكى خەتەرلىك دەقىقىلەر 3
قانداق قىلغاندا كۆزگە ئاق چۈشۈشنىڭ ئالدىنى ئالغىلى
بولىدۇ؟ 6
ئادەم ئون يىلدا بىر ئۆزگىرىدۇ 8
ياشاغانلار قاشتېشى تاقىسا ياخشى 10
مېڭىنى قېرىتمىغىلى بولامدۇ 12
سالامەتلىكنى ياخشىلاش چارىلىرى 15
روھىي جەھەتتىن قېرىماسلىقنىڭ ئامالى 17
ياشاغانلار ئۈچۈن مەسلىھەت 20
ياشاغانلار سوزۇلما خاراكتېرلىك ئىچ سۈرۈشتىن ئېھتى-
يات قىلىشى كېرەك 24
ياشاغانلار روھىي بويۇنتۇرۇقتىن خالىي بولۇش كېرەك
..... 26
ياشاغانلاردىكى باش ئاغرىقنىڭ سەۋەبلىرى 31
تۇز ۋە ياشاغانلارنىڭ ئەقلىي قابىلىيىتى 34
ياشاغانلار مەدجەزىدىكى غەلىتەلىككە توغ-
را قاراش كېرەك 36
ياشاغانلار تۇرمۇشىدىكى خاتا خاھىشلار
ياشاغانلار بۆرىكىنى قانداق ئاسرىشى كېرەك 41
ياشاغانلاردىكى دۆتلىك كېسىلىنى داۋالايدى-
غان دورىلار 46
ئۆمرىڭىز ئۇزۇن بولسۇن دېسىڭىز 50

قېرىشنىڭ بېشارەتلىرى.....	55
قېرىشنى كېچىكتۈرىدىغان يېمەكلىكلەر ۋە ئوزۇقلۇق ماد- دىلار	59
ياشاغانلار مېڭە ئىقتىدارىنى قانداق چىنىقتۇرۇشى كېرەك	64
جىنسىي تۇرمۇشنىڭ ياش چەكلىمىسى يوق	67
مېۋە يېگەندە دىققەت قىلىدىغان ئىشلار	72
ئوتتۇرا ياشلىقلار ۋە ياشاغانلارنىڭ سالامەتلىك ئاسراش پرىنسىپى	75
ياشاغانلار ئۈچۈن ئالتە سۆز	78
ياخشى ئارام ئېلىشنىڭ ئۇسۇللىرى	80
ئاياللاردىكى فىزىئولوگىيەلىك ئۆزگىرىش	82
ئوزۇقلىنىشتىكى ئالتە شەرت	85
ئوزۇقلىنىش بىلەن يۈرەكنىڭ مۇناسىۋىتى	88
ئوزۇقلىنىش بىلەن ئەقلىي قابىلىيەتنى مۇناسىۋىتى...91	91
ئوزۇقلىنىش بىلەن جىگەرنىڭ مۇناسىۋىتى	95
ئوزۇقلىنىشنىڭ سىمىزلىك بىلەن بولغان مۇناسىۋىتى	96
پۇت - قول ئىسسىماسلىقىنى ئۇيغۇر تېبابىتىدە داۋالاش	98
قېرىشنىڭ سەۋەبى	132
ئوزۇقلۇق ئارقىلىق بالىدۇر قېرىشنىڭ ئالدىنى ئېلىش	134

قېرىلىقتىن بولىدىغان قۇلاق ئېغىر لىقىدىن ساقلىنىش ئۇسۇلى

ياشاغانلاردا بولىدىغان ئاڭلاش ئىقتىدارىنىڭ تەدرىجىي چېكىنىشى — قېرىلىقتىن بولىدىغان قۇلاق ئېغىر بولۇش دەپ ئاتىلىدۇ. بۇ خىل ئەھۋال ئادەتتە 60 ياشتىن ئاشقاندىن كېيىن كۆپرەك كۆرۈلىشىمۇ، لېكىن 40 ياشتىن باشلاپ كۆرۈلىدىغانلارمۇ بار. ئۇنىڭ پاتولوگىيىلىك ئۆزگىرىشى ئاساسلىق قۇلاق ئىچىدە بولىدۇ. ئادەمنىڭ قۇلىقىدا قۇلاق قۇلۇلىسى دېيىلىدىغان بىر ئەزا بولىدۇ. ئۇنىڭ ئىچىدە ئاڭلاش سېزىمىنى قوبۇل قىلىش ئاپپاراتى بولۇپ، بۇ كۆزىتىش ئاپپاراتى دەپ ئاتىلىدۇ. قېرىلىقتىن بولىدىغان قۇلاق ئېغىرلىقى ئاساسلىقى كۆزىتىش ئاپپاراتى بىلەن نېرۋىنىڭ كىچىكلىشىدىن شۇنداقلا قۇلاق قۇلۇلىسىنىڭ توقۇلما نېرۋىلىرىدىكى كالىتسىي چۆكۈندىلىرى ۋە مايلىرىنىڭ خاراكتېرىنى ئۆزگەرتىشىدىن پەيدا بولىدۇ. قېرىلىقتىن بولىدىغان قۇلاق ئېغىرلىقىغا سەۋەب بولىدىغان بۇ ئۆزگىرىشلەر كۆپ ھاللاردا شاۋقۇن، ئارتېرىيە قېتىش، ئوزۇقلۇق يېتىشمەسلىك، ماددا ئالماشتۇرۇش قالايمىقانلىشىش، تۇرمۇشتىكى جىددىيلىك، ئىرسىيەت

قاتارلىق ئامىللار بىلەن مۇناسىۋەتلىك. شۇنىڭ ئۈچۈن قېرىلىقتىن بولىدىغان قۇلاق ئېغىرلىقىنىڭ ئالدىنى ئېلىشتا، ئەمگەك ۋە تەنتەربىيىگە مۇۋاپىق قاتنىشىش، تاماكا چەكمەسلىك، ئاقسىل ۋە ماي تەركىبى يۇقىرى يېمەكلىكلەرنى كۆپ ئىستېمال قىلماسلىق لازىم.

كىشىلىك ھاياتتىكى خەتەرلىك دەقىقىلەر

فىزىئولوگىيىلىك نۇقتىدىن قارىغاندا، ئادەمنىڭ ئۆمرىدە نۇرغۇن خەتەرلىك دەقىقىلەر بولىدۇ. ئادەمنىڭ پۈتۈن ئۆمرىدە ئوتتۇرا ياش ۋاقتى خەتەرلىك ياش بۆلىكىدۇر. ئادەم ئوتتۇرا ياشقا بارغاندىن كېيىن فىزىئولوگىيىلىك جەھەتتە ئۆزگىرىشكە باشلايدۇ. يەنى، ئىچكى ئاجرىتىش سىستېمىسى تەڭپۇڭلۇقىنى يوقىتىشقا باشلايدۇ. ئىممۇنىتېت كۈچى تۆۋەنلەشكە باشلايدۇ. ئۇنىڭ ئۈستىگە ئادەم بۇ ياش بۆلىكىدە ئىچكى - تاشقى ئېغىر يۈكنى ئۈستىگە ئېلىۋالغان بولغاچقا، دائىم دېگۈدەك خىزمەت، ئائىلە، ئىقتىساد، كىشىلىك مۇناسىۋەت، ئۇنۋان، ئولتۇراق ئۆي قاتارلىقلارنىڭ بېسىمىغا ئۇچراپ، روھىي ۋە جىسمانىي جەھەتتىن قاتتىق چارچاپ، قېرىماي تۇرۇپلا زەئىپلىشىپ كېتىدۇ. يۈرەك ۋە قان تومۇرلىرىدا ئۆستۈمۈت كۈتۈلمىگەن ئەھۋال كۆرۈلۈپ، ئۆلۈپ كېتىدۇ. شىمۇ مۇمكىن. كونا كېسەللىك ياكى راك كېسەللىكىمۇ ئوتتۇرا ياشنىڭ يېتىپ كېلىشىگە ئەگىشىپ كۆپىيىدۇ. ئۇنىڭ ئالدىنى ئالماي بولمايدۇ.

بىر يىل ئىچىدىكى ئەڭ خەتەرلىك ئاي 12 - ئاي،

يىل ئاخىرىدۇر. تەكشۈرۈش ماتېرىياللىرىدىن مەلۇم بولۇشىچە، 12 - ئايدىكى ئۆلۈم - يېتىم ئومۇمىي ساننىڭ %10.4 نى تەشكىل قىلىدىكەن. 9 - ئاي ئەڭ بىخەتەر ئاي بولۇپ، %7.11 نىلا تەشكىل قىلىدىكەن. 12 - ئايدا نېمە ئۈچۈن ئۆلۈم - يېتىم ھادىسىلىرى كۆپ بولىدۇ؟ ئاساسلارغا قارىغاندا، بۇ ھاۋانىڭ سوغۇق بولۇشى، مۇھىتنىڭ سۆرۈن بولۇشى، روھىي جەھەتتىكى جىددىيلىك، كەيپىياتى تۆۋەنلەش، كېسەللىككە قارشىلىق كۈچى ۋە ماددا ئالمىشىش ئىقتىدارىنىڭ تۆۋەن بولۇشى بىلەن مۇناسىۋەتلىك ئىكەن. بەزى سوزۇلما كېسەللىكلەرنىڭ كۆپىنچە مۇشۇ ئايدا قايتا قوزغىلىپ قېلىشى تەبىئىي. ئاي ئوتتۇرىسى ئەڭ خەۋپلىك. ھەممەيلەنگە مەلۇمكى، ئاينىڭ تارتىشىش كۈچى بار. ئۇ خۇددى دېڭىز سۈيىدە كۆتۈرۈلۈش، پەسىيىش پەيدا بولغىنىدەك، ئادەم بەدىنىدىكى سۈيۈقلۈكقۇممۇ تەسىر كۆرسىتىدۇ. ئۇنىڭ ئۈستىگە، ئادەم بەدىنىنىڭ %80 تى سۇدىن تەركىب تاپقان، ئالىملار ھەر ئاينىڭ ئوتتۇرىسىدا تولۇن ئاي كۆتۈرۈلگەندە، ئادەمنىڭ قان بېسىمى تۆۋەنلەپ، قان تومۇردىن ئىككى ئىچى بىلەن سىرتىنىڭ بېسىم سىجىللىق پەرقى ئالاھىدە زورۇيۇپ، يۈرەك ۋە مېڭە قان تومۇرلىرىدا كۈتۈلمىگەن ئەھۋاللارنى كەلتۈرۈپ چىقىرىدىغانلىقىنى بايقىغان.

تاكى سەھەر بىر كۈن ئىچىدىكى ئەڭ خەتەرلىك چاغ.

ئادەم تاڭ سەھەردە كۆپىنچە ئۇيقۇدا بولۇپ، قان بېسىمى، بەدەن تېمپېراتۇرىسى تۆۋەنلەيدۇ. قاننىڭ ئايلىنىشى ئاسىيلايدۇ. قان قويۇقراق بولىدۇ، مۇسكۇللار بوشتىشىدۇ، قان يېتىشمىگەنلىكتىن، ئاسانلا مېڭە سەكتىسى يۈز بېرىدۇ، بەزى كىشىلەر سەھەردە ئويغانغاندىن كېيىن ئىلگىرىكىگە ئوخشىمايدىغان بولۇپ قالىدۇ. بىر كېچىدىلا پالەچ بولۇپ، مېيىپقا ئايلىنىپ قېلىشى دەل شۇ سەۋەبتىن بولىدۇ. چۈشتىن كېيىن سائەت 2 دىن 4 گىچە بولغان ۋاقىت بەدەننىڭ بىر سوتك 痧 ئىچىدىكى ئىككىنچى پەسىل بېشى نۇقتىسى بولۇپ، كۆپىنچە ھېرىپ مۈگدەك بېسىپ ئىنكاسى ئاستىلايدۇ. فىزىئولوگىيىلىك ھالىتى ئاجىزراق باسقۇچتا تۇرغاچقا، دائىم قاتناش ۋەقەسى، ئىش ئۈستىدە زەخمىلىنىش ئاسان يۈز بېرىدۇ. ئۇلۇۋالدىغاندا، رىمۇ مۇشۇ چاغنى تاللايدۇ. تەكشۈرۈشلەرگە قارىغاندا، بىر كۈندە ئۆلگەن ئادەم سانى ئىچىدە، تاڭ ئېتىش ئالدىدا ئۆلگەنلەر 60% نى تەشكىل قىلغان، ئۇنىڭدىن قالسا، گۈگۈم چۈشۈش ئالدىدا ئۆلگەنلەر ئىگىلىگەن.

بۇنىڭ مۇشۇنداق ئۇدۇل كېلىپ قېلىشى ياكى مۇقەررەر شۇنداق بولۇشىدىن قەتئىينەزەر، بۇ، كىشىلىك ھاياتنىڭ خەتەرلىك يۆل بۆلىكىدە ھوشيارلىقنى ئۆستۈرۈپ، خاتىرجەملىك ئىچىدە خەۋپ - خەتەرنىمۇ ئويلاپ، خەۋپنى بىخ ھالىتىدە يوقاتقاندىلا، سالامەت بولۇپ ئۇزۇن ئۆمۈر كۆرگىلى بولىدىغانلىقىنى سەمىمىزگە سالىدۇ.

قانداق قىلغاندا كۆزگە ئاق چۈشۈشنىڭ ئالدىنى ئالغىلى بولىدۇ؟

ئۇلترا بىنەپشە نۇردىن ساقلىنىش لازىم. تەجرىبىلەر شۇنى ئىسپاتلىدىكى، قۇياش نۇرىدا ئۇلترا بىنەپشە نۇر بولۇپ، كۆزگە ئاق چۈشۈشنىڭ مۇھىم سەۋەبلىرىدىن بىرى بولۇپ، شۇڭا قۇياش نۇرىدا مەشغۇلات قىلغاندا ياكى قارلىق دالىدا يۈرگەندە رەڭلىك كۆزەينەك ياكى قۇياش كۆزەينىكى تاقىۋېلىش كېرەك.

سۇسىزلىنىشنىڭ ئالدىنى ئېلىش لازىم. قۇسۇش، ئىچ سۈرۈش، كۆپ تەرلەش، سۇ ئىچىپ ياتماسلىق، سىرتقا چىققاندا سۇ ئىچمەسلىك سەۋەبىدىن ئادەم بەدىنىدە كىيىم سۇ كۆپ مىقداردا خورايدۇ. ئەگەر ۋاقتىدا سۇ تولۇقلىمىغاندا، ئادەم بەدىنىدە سۇسىزلىنىش ئەھۋالى كۆرۈلىدۇ. سۇسىزلانغاندا بەدەندىكى ماددا ئالمىشىش قالايمىقانلىشىپ، كۆز گۆھىرىگە زىيان يېتىدۇ — دە، كۆزگە ئاق چۈشۈشكە سەۋەب بولىدۇ. كۆزگە ئاق چۈشكەن بىمارلار سۇسىزلانغاندا كېسىلى ئېغىرلىشىپ كېتىدۇ. بۇنىڭ ئالدىنى ئېلىش ئۈچۈن، قايناق سۇنى كۆپ ئىچىپ بېرىش، سىرتقا چىققاندا سۇ ئېلىۋېلىش، كەچتە سويۇق -

سەلەڭ تاماق يېيىشنى ئادەتكە ئايلاندۇرۇش كېرەك. بۇنداق قىلغاندا سەمىرىپ كېتىشنىڭ ھەم كۆزگە ئاق چۈشۈشنىڭ ئالدىنى ئالغىلى بولىدۇ. تەركىبىدە ۋىتامىن C مول بولغان يېمەكلىكلەرنى كۆپ يەپ بېرىش لازىم. ۋىتامىن C نىڭ كۆزگە بولغان رولى ئىنتايىن مۇھىم. ياشانغانلارنىڭ يېمەكلىك قۇرۇلمىسى ئۆزگىرىشچان، ئوزۇقلۇقنى قوبۇل قىلىشى ۋە مېتابولىزم ئىقتىدارى چېكىنگەن بولغاچقا، كۆز گۆھىرىدىكى ۋىتامىن C نىڭ مىقدارى كۆرۈنەرلىك تۆۋەنلەپ كېتىدۇ. ۋاقىتنىڭ ئۆزىرىشىغا ئەگىشىپ كۆز گۆھىرىنىڭ شەكلى ئۆزگىرىپ كۆزگە ئاق چۈشۈشنى كەلتۈرۈپ چىقىرىدۇ. شۇنىڭ ئۈچۈن كۆزگە ئاق چۈشكەن بىمارلار تەركىبىدە ۋىتامىن C مول بولغان يېمەكلىكلەرنى، مەسىلەن، مېۋە - چېۋىلەردىن ئۈزۈم، شاپتۇل، بۆلجۈرگەن، ئاپىپىلىسىن، مائىدارىن، قوغۇن - تاۋۇز قاتارلىقلارنى، كۆكتاتلاردىن كالىفلىكەسەي، چېچەكسەي، پەمىدۇر، قىزىلمۇچ، كۆكمۇچ، تاتلىقياڭيۇ قاتارلىقلارنى كۆپ يەپ بېرىشى كېرەك. ئۇندىن باشقا كۆزگە ئاق چۈشكەن بىمارلار ۋاقتىدا داۋالىنىشتىن سىرت، كۈتۈنۈشكە ئالاھىدە دىققەت قىلىشى، ئارتۇقچە غەم قىلىش ۋە چۈشكۈنلىشىشتىن ساقلىنىشى، قاننىڭ ئايلىنىشىنى نورماللاشتۇرۇپ، كېسەللىككە قارشى تۇرۇش ئىقتىدارىنى ئاشۇرۇشى، كۆزنىڭ ھەددىدىن ئارتۇق چارچاپ كېتىشىدىن ساقلىنىشى لازىم.

ئادەم ئون يىلدا بىر ئۆزگىرىدۇ

بەدەندىكى ئۆزگىرىشلەر ئادەتتە كۆرۈنەرلىك ھالەتتە بولمايدۇ. لېكىن ئون يىلنى بىرلىك قىلىپ سېلىشتۇردىغان بولساق، كۆرۈنەرلىك ئۆزگىرىشلەرنىڭ بولىدىغانلىقىنى كۆرۈۋالالايمىز.

30 ياش: بۇ چاغدا ئادەمنىڭ بويى ئۆسۈشتىن توختاپ، بەدەن ساغلام بولىدۇ. لېكىن چېكىدە ئىنچىكە قورۇقلار كۆرۈلۈشكە باشلايدۇ. ئاڭلاش ئىقتىدارى تۆۋەنلەيدۇ. قېرىش ئالامەتلىرى پەيدا بولۇشقا باشلايدۇ.

40 ياش: بوي سەل - پەل پاكارلايدۇ. ھەر بىر تۈك خالتىسى ئىككى مىكرومېتىر ئىنچىكىلەيدۇ. كۈچ - قۇۋۋەت ئىلگىرىكىگە يەتمەيدۇ. بەدەن زىلۋالىقىنى يوقىتىشقا باشلايدۇ.

50 ياش: كۆزنىڭ كۆرۈش قۇۋۋىتى ئاجىزلاشقا باشلايدۇ. يېقىن ئەتراپتىكى نەرسىلەرنى كۆرۈش تېخىمۇ شۇنداق بولىدۇ. ئاۋاز C تونىدىن E تونغا چۈشۈپ قالىدۇ. تىرىناقنىڭ ئۆسۈشى ئاستىلايدۇ. بەل ئايلانمىسى ئەڭ قوپال سەۋىيىگە يېتىدۇ.

60 ياش: ئادەمنىڭ بويى ئىككى سانتىمېتىر پاكار.

لايدۇ. رەڭ پەرق ئېتىش ئىقتىدارى تۆۋەنلەيدۇ. تەمىنى
تولۇق تېتىيالمايدۇ. ئۆپكىنىڭ سىغىمچانلىقى 30 يىل
ئىلگىرىكىگە قارىغاندا يېرىم باراۋەر ئازىيىدۇ.

70 ياش: يۈرەك ھەر قېتىم سىقىپ چىقىرىدىغان
قان ئىلگىرىكىدىن ئازىيىدۇ. ئاڭلاش ئىقتىدارى تېخىمۇ
ناچارلىشىدۇ. كۆرۈش قۇۋۋىتى تېخىمۇ ئاجىزلىشىدۇ.

ياشاغانلار قاشتېشى تاقىسا ياخشى

قاشتېشى ئۇيغۇر تېبابەتچىلىكىدە يۈرەككە خۇشلۇق يەتكۈزۈش، روھنى ئۇرغۇتۇش مەقسىتىدە ئىشلىتىلىدۇ. غان مەدەن تۈرىگە تەۋە بولۇپ، تەبىئىتى قۇرۇق سوغۇق. خىمىيىلىك ئانالىز قىلىنىشىچە، قاشتېشىنىڭ تەركىبىدە سىنىك، ماگنىي، مىس، سېلىن قاتارلىق بەدەنگە پايدىلىق ئون خىلغا يېقىن مىكرو ئېلېمېنتلار بولۇپ، ئۇ بەدەن ئەزالىرى بىلەن رېزىناتىس پەيدا قىلىپ، ئىچكى ئەزالارنىڭ خىزمىتىنى ماسلاشتۇرۇپ سالامەتلىككە پايدا قىلىدۇ. بەزى قاشتېشىلىرىنىڭ فىزىكىلىق خۇسۇسىيىتى غەلىتە بولۇپ، كۈندۈزى نۇر قوبۇل قىلىپ، كېچىسى نۇر چاچىدۇ. ئەگەر نۇر تۈچكىسى پەللىلەرگە چۈشسە، پەللىلەر نى غىدىقلاپ، ئەزالاردىكى توسالغۇلارنى ئېچىپ، مۇئەييەن داۋالاش ۋە ساقلىقنى ساقلاش رولىنى ئوينايدۇ. قاشتېشى بىلەن زۇك تاقاپ يۈرسە، كۈنلەرنىڭ ئۇزىرىشى بىلەن ياشاغانلاردىكى غۇۋا كۆرۈش ئىللىتىنى يوقىتىپلا قالماي، قۇۋۋەت جۇغلاپ، زېھنىنى پەرۋىش قىلىدۇ. بۇ يۇنغا قاشتېشى ئېسىپ يۈرسە، قان ئايلىنىشىنى راۋانلاشتۇرۇپ، بويۇن مۇسكۇلىنىڭ بوشاپ ساڭگىلىشىنى كې-

مېڭىنى قېرىتمىغىلى بولامدۇ

چوڭ مېڭە ئىنسانلارنىڭ ئېڭى، ھېسسىياتى ۋە ئەخلاقى قاتارلىق ھەر خىل روھىي پائالىيەتلىرىنى بەلگىلەيدۇ. چوڭ مېڭىمۇ باشقا ئەزالارغا ئوخشاش، ياشنىڭ چوڭىيىشىغا ئەگىشىپ، ئۇنىڭ خىزمەت ئىقتىدارى بارا - بارا چېكىنىدۇ. شۇڭا، چوڭ مېڭىنى قوغداش، چوڭ مېڭە خىزمىتىنىڭ چېكىنىشىنى كېچىكتۈرۈش ياشانغانلار ساقلىقىنى ساقلاش خىزمىتىدىكى مۇھىم ۋەزىپە.

1. مېڭىنى ئوزۇقلاندۇرۇشقا دىققەت قىلىش: چوڭ مېڭىنىڭ كۈندىلىك ئېھتىياجى ئۈچۈن كېتىدىغان گلۇكوزا - زاپۇتۇن بەدەنگە ئېھتىياجلىق بولغان گلۇكوزا ئومۇمىي مىقدارىنىڭ %20 نى ئىگىلەيدۇ. گلۇكوزا بەدەندە ئاساسلىق ئۈچ ۋاق تاماقتىن تولۇقلىنىدۇ. بەدەندىكى قان شېكېرىنىڭ مىقدارى بەك تۆۋەن بولسا، چوڭ مېڭىنىڭ ئىقتىدارى قالايمىقانلىشىشى ھەتتا ئادەم ھوشىنى يوقىتىپ قويىشى مۇمكىن. ئۇنىڭدىن سىرت مېڭىنى ساغلاملاشتۇرۇش ئۈچۈن، زۆرۈر ئامىنو كىسلاتالىرى ۋە سېفالىنلارنى تولۇقلاش كېرەك. مەسىلەن: شاپتۇل، مور، چىلان، ئالقات، ھايۋانات جىگىرى، سۈت قاتارلىقلارنى كۆپ

ئىستېمال قىلىش كېرەك.

2. مېڭىنى مۇۋاپىق ئىشلىتىش: تەتقىقاتلاردىن ئىسپاتلىنىشىچە، مېڭە قانچە ئىشلەتمىگەنسېرى، شۇنچە ئاسان چېكىنىدىكەن. ئەگەر مېڭىنى دائىم ئىشلىتىپ تۇرغاندا، مېڭە ھۈجەيرىلىرىنىڭ قېرىش سۈرئىتى روشەن ئاستىلايدىكەن. نورمال ئەھۋالدا مېڭە ھۈجەيرىلىرىنىڭ پەقەت %30 ى خىزمەت قىلىدىكەن. شۇڭا، بىز ئاڭلىق ھالدا تۆۋەندىكى بىر قانچە جەھەتلەردىن مۇۋاپىق مېڭە ئىشلىتىشنى بىلىشىمىز كېرەك.

(1) يېڭى بىلىملەرنى ئۆگىنىشكە ئالاھىدە ئېتىبار بېرىش. مەسىلەن: ياشانغانلار مەكتىپىدە ئوقۇش، نەزەر دائىرىسىنى كېڭەيتىش، ھەر كۈنى بىرەر شېئىر - قوشاق يادلاش، كلاسسىك ئەسەرلەرنى ئوقۇش ۋە چەت ئەل تىلى ئۆگىنىش قاتارلىقلار.

(2) دائىم گېزىت - ژۇرنال ۋە رومان ئوقۇپ بەرسە، مېڭە ئۆتكۈر ۋە ئوچۇق تۇرىدۇ.

(3) قەلەم بىلەن كۆپ ھەپلىشىپ، ئىلمىي ماقالە ۋە كۈندىلىك خاتىرە يېزىش. يېزىقچىلىق مېڭىنى چېنىق تۇرىدۇ. چۈنكى، يېزىقچىلىقتا ماتېرىيال ئاڭتۇرۇش، تېما بېكىتىش، جۈملە ئورۇنلاشتۇرۇش، ئەسەرنى قانداق باشلاش، قانداق ئاخىرلاشتۇرۇش، سۆزلەرنى قانداق ئىشلىتىش دېگەندەك مەسىلىلەر ئۈستىدە ئويلىنىدۇ. بىر پارچە ئەسەرنى پۈتتۈرۈش جەريانىدا چوڭ مېڭە بىر قېتىم

ئومۇميۈزلۈك چېنىقىدۇ.

(4) ئارىلىشىش دائىرىسىنى كېڭەيتىپ، باشقىلار بىلەن كۆپ سىردىشىش لازىم. بەزى ئادەملەر پېنسىيىگە چىققاندىن كېيىن بېشىنى ئىچىگە تىقىۋېلىپ، ئىجتىمائىي پائالىيەتلەرگە قاتناشمايدۇ. بۇ ئۆزىنىڭ قېرىپ ئاجىزلىشىشىنى تېزلىتىشلا خالاس. بۇنىڭ ئەكسىچە باشقىلار بىلەن كۆپ سىرداشقاندا، يېڭى ئۇچۇرلاردىن خەۋەر تېپىپلا قالماستىن، ئۆزىنىڭ بۇ ئۇچۇرلارغا بولغان كۆزقاراشىنى بايان قىلالايدۇ. بۇ چوڭ مېڭىنى پائالىيەتكە قاتناشتۇرغانلىق بولۇپ، مېڭە چېنىقىدۇ شۇنداقلا مېڭە ئىقتىدارى ئۆسىدۇ.

(5) ئىش - ھەرىكەتلەردە چاققان بولۇش لازىم. ئادەمنىڭ ھەر خىل ھەرىكەت پائالىيەتلىرى چوڭ مېڭىنىڭ قوماندانلىقىدا بولىدۇ. ئەكسىچە قول - پۇت ھەرىكەتلىرى چوڭ مېڭە نېرۋا پائالىيەتلىرىگە تەسىر قىلىدۇ. بۇلاردىن سىرت، چاچ تاراش، چېكە، بەيخۇي پەللىسى، فېڭجىشۋ پەللىسى قاتارلىقلارنى ئۇۋۇلاش ئارقىلىق مۇ مېڭىنى ساغلاملاشتۇرغىلى بولىدۇ.

سالامەتلىكنى ياخشىلاش چارىلىرى

1. ئىسسىق سۇ بىلەن سوغۇق سۇنى ئالماشتۇرۇپ يۇيۇنغاندا، قان ئايلىنىشىنى ئىلگىرى سۈرگىلى بولىدۇ. يەنى ئىككى مىنۇت ئىسسىق سۇدا يۇيۇنۇپ، يەنە ئوخشاش ۋاقىت ئىچىدە سوغۇق سۇدا يۇيۇنسا بولىدۇ.
2. لوڭگىگە مۇز پارچىسىنى ئوراپ يۈزگە يېرىم مىنۇت قويسا بولىدۇ.
3. يۈز - كۆز مۇسكۇللىرىنىڭ ھەرىكىتىنى كۈچەيتىش ئۈچۈن، ئالدى بىلەن بۇرۇننىڭ ئۇچىغا قاراپ، ئاندىن يىراققا تىكىلىپ قاراش كېرەك.
4. ئوڭدا يېتىپ، باشنى بىر تەرەپكە قارىتىپ، باش تېرىسىنى ئۇۋۇلاپ بەرسە، باشنىڭ قان ئايلىنىشىنى ياخشىلاپ، چاچنى تېخىمۇ ساغلاملاشتۇرىدۇ.
5. كۈندە 15 مىنۇت سەيلە قىلىپ بەرسە، يۈرەكنىڭ ئىقتىدارىنى كۈچەيتكىلى بولىدۇ.
6. بويۇن ھەرىكىتى ئىشلەش. بويۇن ھەرىكىتىنى ئىشلەشتە، ئالدى بىلەن ئېڭەكنى كۆكرەككە تىرەپ، بويۇن - مۇرە مۇسكۇلىنى چىڭىتىپ ئاندىن بوشاشتۇرۇش لازىم. كېيىن بويۇن ئوڭ - سولغا 10 ~ 15 قېتىم

ئىگىلدۈرۈلىدۇ. كۈچىگەندە ھەرىكەت سىلىق بولۇشى كېرەك.

7. قول بارماقلىرىنىڭ كۈچىنى ئاشۇرۇش ئۈچۈن، ئىككى قولدا تېنىس توپىنى تۇتۇپ، 10 ~ 12 قېتىمغىچە قىسىش كېرەك.

8. ئىككى قولنى باشتىن ئېگىز كۆتۈرۈش ھەرىكەتىنى ئون قېتىم ئىشلەپ بەرسە، مۇرىنىڭ بوغۇم ۋە مۇسكۇللىرىنى بوشاشتۇرغىلى بولىدۇ.

9. نېرۋىلارنى بوشىتىش ئىنتايىن مۇھىم، شۇڭا كۈندە ئەڭ بولمىغاندا 10 ~ 25 مىنۇت مۇزىكا ئاڭلاپ بېرىش كېرەك.

روھىي جەھەتتىن قېرىماسلىقنىڭ ئامالى

1. ئوزۇقلۇقنى ياخشىلاش: ئىنسانلارنىڭ روھىي پائالىيىتى ماددا ئالمىشىش بىلەن زىچ مۇناسىۋەتلىك. ماددا ئالمىشىش ئۈچۈن ئوزۇقلۇق بولۇشى شەرت، شۇڭا روھىي جەھەتتىن قېرىشنىڭ ئالدىنى ئېلىشتىمۇ ئوزۇق-لۇق ياخشى بولۇشى كېرەك.

2. چېنىقىش: ئادەمنىڭ روھىي پائالىيىتىدە فىزىئولوگىيىلىك پائالىيەت ئاساس قىلىنىدۇ. شۇڭا، ياشانغانلارنىڭ روھىي جەھەتتىن قېرىشىنى كېچىكتۈرۈش ئۈچۈن، بەدەن چېنىقتۇرۇش ئىنتايىن زۆرۈر.

3. تۇرمۇش رىتىمى: بىر ئادەمنىڭ تۇرمۇشى قانچە رەتلىك بولسا، ئۇنىڭ چوڭ مېڭە پائالىيىتىمۇ شۇنچە رىتىملىك بولىدۇ. بىز روھىي جەھەتتىن قېرىمايمىز دەيدىكەنمىز، تۇرمۇش رىتىمىغا دىققەت قىلىشىمىز كېرەك.

4. ھەر خىل ھەۋەسلەر: ھەۋەس بىر خىل روھىي ئوزۇق ۋە ھۇزۇرلىنىش. كىشىلەر بىر ياكى بىرقانچە ئىشقا پۈتۈن زېھنى بىلەن ھەۋەس قىلسا، غەم - قايغۇ ۋە زېرىكىشلەرنى ئۇنتۇپلا قالماستىن، ئۆزىنى تېتىك ھەم خۇشال ھېس قىلىدۇ شۇنداقلا ئارام ئېلىشنى ئويۇدۇن

ئەھمىيەتلىك بىلدۈر.

5. مېڭە ئىشلىتىشتىن قورقماسلىق: تېببىي تەتقىقاتلارنىڭ ئىسپاتلىشىچە، ياشانغانلارنىڭ روھىي جەھەتتىن قېرىشى بالىلىق دەۋرىدىكى مېڭە پائالىيىتى بىلەن زىچ مۇناسىۋەتلىك بولىدىكەن. ئەگەر ياشلىق چېغىڭىزدا مېڭىڭىزنى قانچە ئىشلەتسىڭىز شۇنچە تېتىكىلىشىسىز؛ ئەگەر سىز ياشىنىپ قالغان بولسىڭىز، ھازىردىن باشلاپ ئىجتىمائىي پائالىيەتلەرگە قاتنىشىپ، ياشانغانلار مەكتىپىدە ئوقۇپ، كۈچ ماغدۇرىڭىزنىڭ يېتىشىچە خىزمەت قىلىشىڭىز كېرەك.

6. ئۆزىڭىزدىن ياش ئادەملەر بىلەن بېرىش - كېلىش قىلىپ، ئۇلار بىلەن كۆپ بىللە بولسىڭىز، ئۇلاردىن بەزى يېڭىلىقلارنى قوبۇل قىلىپ، روھىي جەھەتتىن قېرىشنى كېچىكتۈرۈشكە پايدىسى بولىدۇ.

7. قېرىلىققا تەن بەرمەسلىك: قېرىلىققا تەن بېرىش روھىي جەھەتتىن قېرىشنىڭ ئەڭ چوڭ دۈشمىنى. ئەگەر سىز قېرىغان تەقدىردىمۇ، قېرىلىققا تەن بەرمەي ياشاشنى بىلىسىڭىز، ئۇنداقتا سىز 80 ياشتىن ئۆتكەن تەقدىردىمۇ، ئۆزىڭىزنى ياش ھېس قىلىسىز.

8. مۇھىتقا ماسلىشىش: شۈكۈر قىلغانلار ئۇزۇن ئۆمۈر كۆرىدۇ. مەيلى كىم بولۇشىدىن قەتئىينەزەر، كۆڭۈلىڭىزلىكلەرگە يولۇققاندا، كۆكسى - قارىنى كەڭ تۇتۇپ، شۈكۈر قانائەت قىلالىسىلا، تېنى ساغلام بولىدۇ.

9. ئۆزىنى ئاسراش: ئۆز بەدىنىنىڭ ئەمەلىي ئەھۋال-
لىنى بەش قولىدەك بىلىش، قەرەللىك بەدەن تەكشۈرتۈپ
تۇرۇش شۇنداقلا دوختۇرنىڭ تاپشۇرۇقى بويىچە دورا ئى-
چىش كېرەك.

10. ساقلىق ساقلاش ئىشلىرىغا دىققەت قىلىش:
كېسەللىك ئادەملەرنىڭ روھىغا قاتتىق تەسىر قىلىدۇ.
بولۇپمۇ سوزۇلما خاراكتېرلىك كېسىلى بارلار تېخىمۇ
دىققەت قىلىشى كېرەك.

ياشانغانلار ئۈچۈن مەسلىھەت

ياشانغانلارنىڭ كۆپىنچىسى ئۈمىدۋار، روھلۇق بول-
سىمۇ، يەنە بەزىلىرى روھسىز، ئۈمىدسىز بولۇپ، ئۆز
سالامەتلىكىنى ئاسراشقا دىققەت قىلمايدۇ. ئادەملەرنىڭ
روھى پائالىيىتىدە فىزىئولوگىيىلىك پائالىيەت ئاساس
قىلىنىدۇ. شۇڭا، ياشانغانلار روھىي جەھەتتىن قېرىشنى
كېچىكتۈرۈش، ئۇزۇن ئۆمۈر كۆرۈش ئۈچۈن، تۆۋەندىكى
بىرقانچە تۈرلۈك مەسلىھەتكە ئەھمىيەت بېرىشى ۋە ئۇنى
كۈندىلىك ھەرىكەت مىزانى قىلىشى زۆرۈر.

1. ئوزۇقلۇقنى ياخشىلاپ، قۇۋۋەتلىك ئوزۇقلۇق-
نىشقا ئەھمىيەت بېرىپ، مېڭىنىڭ ساغلاملىقىنى ئاشۇ-
رۇشقا دىققەت قىلىش لازىم.

2. ئاسان ھەزىم بولىدىغان، سىڭىشلىك، قۇۋۋىتى
بار غىزالارنى ئىستېمال قىلىپ، ھەرگىز تاماق تاللىماس-
لىق، ئۈچ ۋاق غىزائى ئۆز ۋاقتىدا يېيىشكە ئەھمىيەت
بېرىش لازىم.

3. «ھەرىكەتتە — بەرىكەت» دېگەندەك مۇۋاپىق بە-
دەن چېنىقتۇرۇشقا ئەھمىيەت بېرىش، ئۆز تەبىئىتىگە
ماس ھالدا يەڭگىل تەنھەرىكەت قىلىپ تۇرۇش لازىم.

4. تۇرمۇشنى رەتكە سېلىپ، تەرتىپلىك تۇرمۇش ئادىتىنى يېتىلدۈرۈشكە ئەھمىيەت بېرىش كېرەك.
5. ھەر خىل ئۆزى قىزىقىدىغان نەرسىلەرگە ھەۋەس قىلىپ ئۇنىڭ بىلەن شۇغۇللىنىش پايدىلىق.
6. دائىم مېڭە ئىشلىتىش، بۇنىڭ ئۈچۈن ھەر خىل كىتابلارنى كۆرۈش، تىل ئۆگىنىش، تەتقىقات، يېزىقچىلىق بىلەن شۇغۇللىنىشقا ئادەتلىنىش لازىم.
7. ئارىلىشىش دائىرىسىنى كېڭەيتىپ باشقىلار بىلەن كۆپ سىزدىشىش بولۇپمۇ ياشلار بىلەن ھەمسۆھبەتتە بولۇپ تۇرۇشى ئۆزى ئۈچۈن پايدىلىق.
8. يېڭى بىلىملەردىن خەۋەردار بولۇشقا ئەھمىيەت بېرىش، شۇنىڭ بىلەن بىرگە كلاسسىك كىتابلاردىن بەھرە ئېلىش كېرەك.
9. قېرىغانغا تەن بەرمەي، ئۆزىنى ھەر ۋاقىت ئازادە، تېتىك، ساغلام ۋە روھلۇق تۇتۇش روھىي ساغلاملىققا پايدىلىق، شۇڭا ھەر ۋاقىت غەم ئەندىشە، روھىي ئازابىتىن يىراق تۇرۇش لازىم.
10. ھەر ئىشتا شۈكۈر قانائەتچان بولۇش، يەنى ھەرقانداق كۆڭۈلسىزلىك ۋە مەغلۇبىيەتكە ئۇچرىغاندا كۆڭلى - كۆكسىنى كەڭ تۇتۇپ، تۇرمۇشتىكى ئادەتتىكى ئۇششاق ئىشلارغا باش قاتۇرماسلىق، قايغۇرماسلىق لازىم.
11. ئۆزىنى ئاسراشقا ئەھمىيەت بېرىپ ۋاقتى -

قەرەلىدە ئۆز بەدىنىنى تەكشۈرتۈپ تۇرۇش پايدىلىق.
12. ھەر خىل ساقلىقنى ساقلاش بىلىملىرىدىن خە-
ۋەردار بولۇپ، ئۆز ساغلاملىقىنى ئاسراشقا ئەھمىيەت بې-
رىش لازىم.

13. مېڭە - نېرۋىنى ئارام ئالدۇرۇشقا ئەھمىيەت
بېرىش، يەنى ۋاقتىدا ئۇخلاش، سەھەر تۇرۇش، چارچى-
غاندا دەرھال ئارام ئېلىش، يېقىملىق مۇزىكىلارنى ئاڭ-
لاش ياشانغانلار ئۈچۈن پايدىلىق.

14. گۈزەل، مەنزىرىلىك جايلارنى سەيلە قىلىش.
مەنزىرىلىك جايلار، باغچىلار، سۇ بويلىرى ۋە گۈل -
گىياھلىق جايلاردا ئاستا قەدەمدە يۈرۈپ ھاۋالىنىش پايدى-
لىق.

15. مەدەنىي كوڭۇل ئېچىشقا ئەھمىيەت بېرىش،
يەنى بوش ۋاقىتتا بىليارت، شاھمات، دامكا، قارتا، پەي
توپ قاتارلىقلارنى ئويناش سالامەتلىككە پايدىلىق.

16. ئىچى تارلىق، ھەسەتخورلۇقتىن، كىبىر -
تەمەننادىن يىراق بولۇپ، سەۋدائى ۋە خاپىغان (يۈرەك
رىتمىسىزلىق) كېسەللىكىدىن ساقلىنىشقا دىققەت قىلىش
لازىم.

17. كېسەل بولغان ھامان جاھىللىق قىلماي كېسەل-
نى تەكشۈرتۈپ، ۋاقتىدا داۋالىنىشقا ئەھمىيەت بېرىش
لازىم.

18. كېسەل بولمىغاندا قارىسىغىلا دورا ئىستېمال

قىلماسلىق، ئامال بار دوختۇرنىڭ مەسلىھەتى بويىچە دورا ئىشلىتىش لازىم.

دېمەك، ياشانغانلار يۇقىرىقى بىرنەچچە نۇقتىغا ئەھمىيەت بەرگەندىلا، ھەر ۋاقىت روھىي جەھەتتىن ساغلام بولۇپلا قالماي، يەنە جىسمانىي جەھەتلەردىمۇ ئۇزۇن ئۆمۈر كۆرۈشكە پايدىلىق.

ياشانغانلار سوزۇلما خاراكتېرلىك ئىچ سۈرۈشتىن ئېھتىيات قىلىشى كېرەك

60 ياشتىن ھالقىغان بىر بىمارنىڭ يېقىنقى يىللار-
دىن بېرى پات - پات ئىچى سۈرىدىغان بولۇپ قالغان،
ئائىلە ئىقتىسادىنىڭ يار بەرمەسلىكى سەۋەبىدىن دوختۇرغا
كۆرۈنۈپ داۋالىنىشقا قۇدرىتى يەتمەي، ئۆيدە بەزى دورىلا-
رنى ئىچىپ يۈرگەن، يېقىندىن بېرى سالامەتلىكى
كۈندىن - كۈنگە ئاجىزلاپ كەتكەنلىكتىن، يېزا دوختۇر-
خانىسىغا بېرىپ تەكشۈرتكەن، تەكشۈرۈش نەتىجىسىدە،
تۈز ئۈچەي راكىنىڭ ئاخىرقى باسقۇچىغا بېرىپ قالغانلىقى
ئېنىقلىنىپ، ئوپېراتسىيەنىڭ ئەڭ ياخشى پۇرسىتىنى
قولدىن بېرىپ قويغان.

ئىچ سۈرۈشنى پەيدا قىلىدىغان ئۆسمىلەر ئىچىدە
بوغداق ئۈچەي راكى بىلەن تۈز ئۈچەي راكى كۆپ ئۇچرايدۇ.
دەسلەپكى دەۋردە كۆپىنچە ئالاھىدە روشەن ئىپادىلە-
رى بولمىغاچقا، دىئاگنوز قويماق تەس. بۇ خىل كېسەل-
لىكتە بىمار يىرىڭلىق، قان ئارىلاش تەرەت قىلىدۇ،
تەرەت قېتىم سانى ۋە قۇرۇق ئىنجىق كۆپىيىدۇ، ئىچ
سۈرۈش بىلەن قەۋزىيەت ئالمىشىپ تۇرىدۇ، قورساقنىڭ

سول تەرەپ تۆۋەن قىسمى ئاغرىدۇ ياكى باسقاندا ئاغرىدۇ. ئۆسمە چوڭايغانسېرى قەۋزىيەت ئېغىرلىشىدۇ ياكى چوڭ تەرەت ئىنچىكىلەپ كېتىدۇ (ئۆسمىنىڭ بېسىشىدىن بولىدۇ). ئەگەر يۇقىرىقى ئالامەتلەر كۆرۈلۈپ، تەرەتتە قان كۆرۈلسە ياكى چوڭ تەرەت يوشۇرۇن قان تەجرىبىسى مۇسبەت بولسا، بوغماق ئۈچەي، تۈز ئۈچەي راكىنىڭ ئېھتىمالى يۇقىرى بولىدۇ. شۇڭا، ئوتتۇرا ياش ۋە ياشانغان كىشىلەر سوزۇلما خاراكتېرلىك ئىچ سۈرۈشكە ھەرگىز سەل قارىماسلىقى، ۋاقتىدا دوختۇرغا كۆرۈنۈپ، تەپسىلىي، ئومۇميۈزلۈك تەكشۈرتۈپ، ۋاقتىدا ئۈنۈملۈك داۋالىنىشى كېرەك.

ياشانغانلار روھى بويۇنتۇرۇقتىن خالىي بولۇشى كېرەك

ياشانغانلاردا بولىدىغان روھى بويۇنتۇرۇقنىڭ ئالا-
مەتلىرىدىن ئادەتتە بىئارام بولۇش، ئەندىشە قىلىش، ئې-
زىلەڭگۈلۈك ۋە غىرىبسىنىشلار كۆپ ئۇچرايدۇ.
بىئارام بولۇش ياشانغانلاردا ئەڭ كۆپ ئۇچرايدىغان
كەيپىيات بۇزۇلۇشنىڭ ئىپادىلىنىشى بولۇپ، كۆپىنچە
بىر قىسىم ئۇششاق - چۈششەك ئىشلار، مۇرەككەپ سە-
ۋەبلەر تۈپەيلىدىن پەيدا بولىدۇ، بۇنىڭدا ئىچى-
يۈشۈپ ئوي - پىكرى قالايمىقانلىشىش ۋە روھىي كەيپى-
ياتى بۇزۇلۇش ئەھۋاللىرى كۆرۈلىدۇ. دۆلىتىمىز بىر
قىسىم ئۆلكە، شەھەرلەردىكى ياشانغانلارنى پىسخىكىلىق
تەكشۈرۈپ، ياشانغانلاردا بىئارام بولۇشنى پەيدا قىلىدىغان
ئاساسلىق سەۋەبىنىڭ كىشىلىك توقۇنۇش (ئائىلىدىكى
زىددىيەت، مەھەللىلەردىكى تالاش - تارتىش)، كېسەل-
لىك ۋە ئىقتىساد مەسلىسى ئىكەنلىكىنى جەزملەشتۈر-
گەن. ئۇنىڭدىن باشقا، بەزى ياشانغانلار پېنسىيىگە چىق-
قاندىن كېيىن، تۇرمۇش ئادەتلىرىدە تاسادىپىي ئۆزگە-
رىشلەر بولغانلىقتىن، بۇنىڭغا دەسلەپتە كۆنەلمەي، ئۆيىدە

خۇددى ھېچ ئىش يوقتەك، بىكار قالغاندەك تۇيۇلۇپ،
زېرىكىش ھېس قىلىدۇ. بۇنىڭدىن خالىي بولۇشنىڭ ئىك-
كى خىل ئۇسۇلى بار، بىرى ئۆز ئارا چۈشىنىشنى ۋە
ھۆرمەتلەشنى كۈچەيتىش، بىۇ، ياشانغان ئەر -
ئاياللار ئوتتۇرىسىدىكى چۈشىنىشنى ۋە بىر - بىرىگە يول
قويۇشنى، يەنى پەرزەنتلىرى ئوتتۇرىسىدىكى ئۆزئارا چۈ-
شىنىش ۋە پىكىر ئالماشتۇرۇشنى ئۆز ئىچىگە ئالىدۇ؛
ئاتا بالىنىڭ قىززىقىشىغا ھەددىدىن زىيادە ئارىلىشىۋال-
ماسلىقى (بولۇپمۇ كېلىن توغرىسىدىكى گەپلەرنى قىلىش-
تا ئالاھىدە دىققەت قىلىشى، چۈنكى ناھايىتى ئاسانلا زى-
دىيەت كېلىپ چىقىدۇ)؛ بالىلار ئاتا - ئانىنى ھۆرمەتلەپ
كۆپىنچى كېرەك، شۇنداق بولغاندىلا، ئائىلە ئىناقلىق
ۋە خۇشاللىققا چۆمىدۇ. ئەگەر يۇقىرىقى ئۇسۇل بولمىسا،
ئىككىنچى خىل ئۇسۇلنى ئويلىشىشقا بولىدۇ. يەنى ئامال
بولسا زېرىككەن مۇھىتنى تاشلاپ، باشقا جايلارغا بېرىپ
بىر مەزگىل تۇرۇپ كەلسىمۇ ياخشى. بۇنداق قىلغاندا،
ناچار كەيپىياتلار پەسىيىپ، كۆڭلى ئېچىلىپ، زېرىكىش
يوقايدۇ. روھىي جەھەتتىمۇ خاتىرجەملىك پەيدا بولىدۇ،
بىئاراملىنىش بىر خىل ناچار كەيپىيات بولۇپ، ئۇ روھىي
ھالەتنى قالايمىقانلاشتۇرۇپ، ئۇيقۇغا تەسىر كۆرسىتىدۇ،
بۇ سالامەتلىككە ناھايىتى زىيانلىق. ياشانغانلاردا بىئارام-
لىنىش ئەھۋاللىرى كۆرۈلسە، سەۋەبىنى ئېنىقلاپ، بىئارام-
لاملىنىشقا قارشى تۇرۇش تەدبىرلىرىنى ئېچىپ چىقىپ،

ئۇنىڭدىن خالىي بولۇش؛ زۆرۈر تېپىلسا پىسخولوگلارنى مەسلىھەت بېرىشكە تەكلىپ قىلسا بولىدۇ.

ئەندىشە قىلىش، بۇمۇ ياشانغانلاردا بولىدىغان بىر خىل ناچار كەيپىيات، بۇنىڭدا ئۆزىنىڭ يېقىن ئادىمىنىڭ ياكى ئۆزىنىڭ بىخەتەرلىكى، تەقدىرى، ئىستىقبالى جەھەتلەردە ھەددىدىن زىيادە غەم قىلىپ جىددىيلىشىدۇ ۋە ئەندىشە قىلىپ خاتىرجەم بولالمايدۇ. مەسىلەن: قىش كېلىپ قالدى، كۆمۈرنى تېخى سېتىۋالمىدۇق دەپ ئەنسىدە-رەش؛ گاز تۈگەپ قالاي دېدى، تاماق ئېتىۋاتقان چاغدا تۈگەپ قالسا قانداق قىلارمەن؟ ئىشتىن چۈشىدىغان مەزگىلدە بالىسى كەلمىسە، ماشىنا ھادىسىسىگە ئۇچراپ قال-مىغىدى دېگەندەك بىر قاتار ئىشلارنى ئويلاپ، دائىم دەك-كە - دۈككىدە يۈرۈپ خاتىرجەم بولالماسلىق، بۇنىڭدىن خالىي بولۇش ئۈچۈن، ھەممە ئىشنى ئالدىن ئورۇنلاشتۇرۇپ، ھەممە ئىش جايىدا، پۇختا بولدى دەپ قارىسا، بۇ خىل خاتىرجەمسىزلىكنى يېنىكلەتكىلى ۋە يوقانغىلى بولىدۇ.

ئەندىشە قىلىش بەزىدە بىر قەدەر ئېغىرراق بولىدۇ، بۇنىڭدا بىمار تۈگمەس ئەندىشىدە قېلىپ، كۈن بويى خاتىرجەم بولالمايدۇ، ئىچى تىتىلداپ كېچىمۇ - كۈندۈز ئۇيقۇسى كەلمەيدۇ ياكى تەستە ئۇخلايدۇ. خۇددى بالا - قازا كېلىدىغاندەك غەمدىلا يۈرىدۇ. بەزىدە يەنە كۆڭلى پەرىشان بولۇش، ھاسىراش، تەرلەش، دېمى سىقىلىش،

قولى تىرەشتەك بەدەن ئالامەتلىرى قوشۇلۇپ كېلىدۇ. بۇ ۋاقىتتا، ئەڭ ياخشىسى دوختۇرغا كۆرۈنۈپ، داۋالاشنى كېرەك.

خامۇشلۇق چوڭلاردا كۆپ كۆرۈلىدۇ. بۇ تۇرمۇشتىكى ئىشلار تەسىر قىلىشتىن ياكى روھىي ئوزۇقلۇق كەمسىكتىن پەيدا بولىدىغان بىر خىل يامان كەيپىياتتىن ئىبارەت. مەسىلەن: جۆرسىدىن ئايرىلىش، پېنسىيىگە چىقىش، ئىقتىسادىي كىرىم ئازىيىش ياكى بولماسلىق، تۈرمۇشتا قاراپچۇقى بولماسلىق قاتارلىق سەۋەبلەردىن بولىدۇ. بۇنىڭ ئىچىدە جۆرسىدىن ئايرىلىش تۇرمۇشتىكى ئەڭ ئېغىر ئىش. بەزى ياشانغان كىشىلەر جۆرسى ئۆلگەندىن كېيىن يالغۇزلۇق ھېس قىلىپ، خامۇشلىنىدۇ، ھەتتا ئۆمىدسىزلىنىدۇ، بۇ خىل كۆز قاراشلار ئۇلارنىڭ سالامەتلىكىگە ئېغىر تەسىر كۆرسىتىدۇ. بۇنىڭدىن خالىي بولۇش ئۈچۈن، پەقەت روھنى كۆتۈرۈپ، ئامالنىڭ بېرىدە چە ھەل قىلىشقا تېگىشلىك مەسىلىلەرنى ھەل قىلىش، يۈز بەرگەن ئىشلارغا ئاستا - ئاستا كۆنۈۋېلىش، مېجەزنىڭ تەڭپۇڭلۇقىنى ساقلاشتەك ئۇسۇللارنى قوللانغاندا، ئاندىن ئۆز ئۆزىنى ئاسرىغىلى بولىدۇ شۇنداقلا ياشانغانلار پائالىيەت مەركىزىگە بېرىپ، بەزى پائالىيەتلەرگە قاتنىشىپ، بىر قىسىم يېڭى بىلىملەرنى ئۆگىنىپ، ئۆزىدە قىزىقىش پەيدا قىلىش لازىم. مۇشۇنداق قىلغاندا، ياشانغانلارنىڭ تۇرمۇشىدا تولۇپ تاشقان ھېس - تۇيغۇ پەيدا

قىلىپ، ئۇلارنىڭ ئەستە تۇتۇش ئىقتىدارى ۋە ئەقلىي
ئىقتىدارىنى ساقلاپ، قېرىلىقتىكى روھىي ھالىتىنى ياخ-
شىلىغىلى، تۇرمۇش ساپاسىنى ئۆستۈرۈپ، روھىي ساغ-
لاملىقىنى ساقلىغىلى بولىدۇ.

روھىي بويۇنتۇرۇق كىشىلەرنىڭ روھىي ھالىتىگە
شۇنداقلا ئۇزۇن ئۆمۈر كۆرۈشىگە تەسىر كۆرسىتىدىغان
كۈشەندە. شۇڭا، ياشانغانلار رېئاللىققا ئەھمىيەت بېرىپ،
ئۆزىنىڭ ئاجىزلىقلىرىنى يېڭىپ، روھىي بويۇنتۇرۇقتىن
خالىي بولغاندىلا، ئۆمرىنىڭ ئاخىرقى دەۋرلىرىنى
خۇشال - خورام ئۆتكۈزەلەيدۇ.

ياشانغانلاردىكى باش ئاغرىقىنىڭ سەۋەبلىرى

باش ئاغرىقى كۆز چانقىدىن چوققا قىسمىغىچە بولغان دائىرە ئىچىدىكى ئاغرىشنى كۆرسىتىدۇ. ياشانغانلار بىلەن ياشلاردا كۆپ كۆرۈلىدىغان باش ئاغرىشىنىڭ تۈرلىرى ئوخشاش بولمايدۇ. ياشلاردا قان تومۇر مەنبەلىك باشنىڭ يېرىمى ئاغرىش بىر قەدەر كۆپ كۆرۈلىدۇ، ئەمما ياشانغانلاردا كۆپ كۆرۈلىدىغان باش ئاغرىش تۆۋەندىكىچە بولىدۇ:

1. يۇقىرى قان بېسىم سەۋەبلىك باش ئاغرىش: بۇنىڭدا دائىم باشنىڭ گەجگە قىسمى ۋە پېشانە قىسمى ئاغرىيدۇ، باشنى تۆۋەن قىلغاندا ياكى نەپەسنى توختىتىپ كۈچىگەندە، باشنىڭ ئاغرىشى ئېغىرلىشىدۇ.

2. بويۇن ئومۇرتقا كېسەللىكىدىن كېلىپ چىققان باش ئاغرىش: كۆپىنچە باشنىڭ گەجگە قىسمى ۋە گەجگە ئاستى قىسمى تارتىشىپ ئاغرىيدۇ، بەزىدە سانجىلغاندەك ياكى تېلىپ ئاغرىيدۇ. باش ئاغرىشتىن باشقا يەنە شۇ تەرەپ بىلەك ئاغرىيدۇ ۋە ئۇيۇشىدۇ.

3. بويۇن ئارتېرىيە ياللۇغىدىن كېلىپ چىقىدىغان

باش ئاغرىش: باش تېرىسى يۈزە قەۋىتى، بويۇن قىسمى، كۆز چانقى ئەتراپى كۈچلۈك تەۋرىنىش خاراكتېرىدە تۇخ-
تىماي ئاغرىيدۇ، بويۇن ئارتېرىيىسى قاتتىقلىشىپ پاس-
قاندا ئاغرىيدۇ ھەمدە قىزىش، چارچاش ۋە نېرۋا سىستې-
مىسى توسقۇنلۇققا ئۇچراش ئالامەتلىرى قوشۇلۇپ كېلىدۇ.

4. مېڭە سەكتىسىدىن كېلىپ چىققان باش ئاغرىش:
مېڭە سەكتىسى شەكىللىنىشتىن بۇرۇن ياكى كېيىن باش
ئاغرىيدۇ، ئەمما ناھايىتى تېزلىكتە نېرۋا سىستېمىسىنىڭ
كېسەللىك ئالامەتلىرى كۆرۈلىدۇ. مەسىلەن: مۇچىلەر
ماغدۇرسىزلىنىش، ئويۇشۇش، بويۇن قاتتىقلىشىش، يان-
دۇرۇش قاتارلىقلار.

5. مېڭە ئۆسمىسىدىن كېلىپ چىققان باش ئاغرىش:
باشلىنىشىدا ئادەتتە ئارىلاپ تېلىپ ئاغرىيدۇ، كېيىن دا-
ۋاملىق ئاغرىيدۇ. يۆتەلگەندە، چۈشكۈرگەندە ھەمدە نەپەس
ئالماي كۈچىگەندە باش ئاغرىقى ئېغىرلىشىدۇ. شۇنداقلا
ياندۇرۇش ۋە ئۆزىگە مۇناسىپ ھالدىكى نېرۋا، روھىي
كېسەللىك ئالامەتلىرى قوشۇلۇپ كېلىدۇ.

ئۇنىڭدىن باشقا يە ياشانغانلاردا ئۈچلۈك نېرۋىنىڭ
بىرىنچى شېخى، گەجگە نېرۋىسى ئاغرىشتىن ۋە نۇر سۇند-
دۇرۇش توغرا بولماسلىق، چىكە، ئىگەك بوغۇم كېسەل-
لىكى، ئۆپكە فۇنكسىيىسى تولۇق بولماسلىق قاتارلىق
سەۋەبلەردىن باش ئاغرىيدۇ.

مۇنداقچە ئېلىپ ئېيتقاندا، ياشانغانلاردىكى باش ئاغ-
رىشنىڭ سەۋەبى ناھايىتى كۆپ بولىدۇ، ئەمما مېڭە ئۆس-
مىسىنىڭ پەيدا بولۇش نىسبىتى يەنىلا ئاز بولىدۇ. ياشان-
غانلار بېشى ئاغرىغاندا ئەڭ ياخشىسى سەۋەبىنى ئېنىقلاپ
سەۋەبىگە قارىتا بىر تەرەپ قىلىش، ئەگەر قىسقا ۋاقىت
ئىچىدە سەۋەبىنى ئېنىقلىغىلى بولمىسا ھەرگىز جىددىي-
لەشمەي سالامەتلىكنى ئاسراش پائالىيەتلىرى ۋە ئىجتىما-
ئىي پائالىيەتلەرگە مۇۋاپىق قاتنىشىش لازىم. ئەگەر ئۇش-
تۇمتۇت باش ئاغرىش، ياندۇرۇش ياكى باش ئاغرىش
بىلەن پۇت - قول ماغدۇرسىزلىنىش، نەرسىلەر قوش
كۆرۈنۈش ئەھۋاللىرى قوشۇلۇپ كەلسە دەرھال دوختۇر-
خانىغا بېرىپ تەكشۈرتۈش لازىم.

تۈز ۋە ياشانغانلارنىڭ ئەقلىي قابىلىيىتى

دوختۇرلار 56 ~ 85 ياشقىچە بولغان 20 نەپەر ياشانغانلارنى تاللاپ، ئىككى گۇرۇپپىغا بۆلۈپ، ئىككى يىل كۆزەتكەن. 1 - گۇرۇپپىدىكى ھەر بىر ئادەم ھەر كۈنى 12g تۈز ئىستېمال قىلغان. 2 - گۇرۇپپىدىكى ھەر بىر ئادەم ھەر كۈنى پەقەت 1g تۈز ئىستېمال قىلغان. نەتىجىدە تۈزنى بىر قەدەر كۆپ ئىستېمال قىلغان ياشانغانلارنىڭ چوڭ مېڭىسىنىڭ ئۇچۇرلارنى بىر تەرەپ قىلىش ئىقتىدارى بىر قەدەر كۈچلۈك بولۇپ، زېھنىنى يىغالىغان. قىسقا مۇددەتلىك ئەستە تۇتۇش ئىقتىدارى بىر قەدەر ياخشى بولغان. 2 - گۇرۇپپىدىكى تۈزنى بىر قەدەر ئاز ئىستېمال قىلغان ياشانغانلارنىڭ بۇنىڭ ئەكسىچە بولغان ھەمدە تۈزنىڭ مىقدارىنى ئاشۇرغاندىن كېيىن، يۇقىرىدا ئوتتۇرىغا قويۇلغان ھەر خىل ئىقتىدارلارنىڭ ھەممىسى ياخشىلىنىپ كەتكەن.

شۇڭا دوختۇرلار تۈزنى بەك ئاز ئىستېمال قىلىش - ياشانغانلارنىڭ چوڭ مېڭە ئىقتىدارىغا تەسىر كۆرسىتىدۇ - دېگەن يەكۈننى چىقاردى. بۇنىڭدىن باشقا،

دوختۇرلارنىڭ كۆرسىتىشىچە، تۈزنىڭ قوبۇل قىلىنىشى ئاز بولغاندا، يۇقىرى قان بېسىم بىمارلىرىنىڭمۇ پەقەت $40\% \sim 35\%$ نىڭ قان بېسىمى تۆۋەنلەيدىكەن، ئادەتتىكى كىشىلەرنىڭ 20% نىڭ قان بېسىمى تۆۋەنلەيدىكەن. شۇ-
ئۇ دوختۇرلار تۈزنى ئاز ئىستېمال قىلىشنى ئومۇميۈزلۈك تەشەببۇس قىلمايدۇ.

ياشانغانلار مەجەزىدىكى غەلىتىلىككە توغرا قاراش كېرەك

قېيىن ئانا بىلەن كېلىن، قېيىن ئاتا بىلەن كۈيئۆ-
غۇل ھەتتا ياشانغان ئاتا - ئانىلار بىلەن قۇرامغا يەتكەن
پەرزەنتلەر ئۆتتۈرىسىدا زىددىيەت بولۇپ قېلىشتىن ساق-
لانماق تەس. بۇنىڭ سەۋەبى ناھايىتى مۇرەككەپ، لېكىن
بۇ خىل زىددىيەتنىڭ شەكىللىنىشىنى ئاددىيلا قىلىپ،
ياش ئەۋلادلارنىڭ ۋاپاسزلىقى دەپ، ئۇلارغا دۆڭگەپ قو-
يۇشقا بولمايدۇ. بۇ بىر قىسىم ياشانغانلارنىڭ مەجەزىدىكى
غەلىتە ئۆزگىرىشتىن ئىبارەت. بۇ چاغدا ئائىلىنىڭ ئى-
ناقلىقىنى ساقلاش ئۈچۈن، ياشانغانلارنىڭ مەجەزىدىكى
غەلىتىلىكلەرگە توغرا مۇئامىلە قىلىش كېرەك. بۇ يەردە
ئېيتىلىۋاتقان مەجەزىدىكى غەلىتىلىك، ئاساسلىقى بەزى
كىشىلەر قېرىلىق دەۋرىگە قەدەم قويغاندىن كېيىن، تەد-
رىجى كۆرۈلدى.

بەزى كىشىلەر تولىمۇ غەلىتە بولىدۇ. ئۇلار ئۆيىدىن
سىرتقا چىقمايدۇ، دوست تۇتمايدۇ. كۈن بويى بىكار
يۈرىدۇ ۋە ھېچنېمىنى خالىمايدۇ. ئۇنىڭ ئۈستىگە ئۇلار
ناھايىتى گۇمانخور بولۇپ، ھەمىشە ئۆزىنىڭ ئائىلىسىدە-

كىلەردىن گۇمانلىنىدۇ. يەنە بەزى ياشانغانلار ئوڭايلا باش-
قىلارنىڭ چىشىغا تېگىپ قويدۇ. ئۇلار ئاچچىقلىنىپ
دائىم باشقىلار بىلەن جىدەللىشىدۇ ھەتتا ئىللىشىپ، ئۇ-
رۇشۇپ كېتىدۇ.

بەزى ياشانغانلار ياش ۋاقتىدا ئەخلاقسىز بولىدۇ.
لېكىن ئۇلار ياشانغاندىن كېيىنمۇ پەسكەشلىك قىلىش
ياكى گۆدەك قىزلارغا باسقۇنچىلىق قىلىش، ئۇدۇل كەل-
گەن نەرسىنى ئوغۇرلاش قاتارلىق جىنايى قىلمىشلارنى
سادىر قىلىدۇ. بەزى كىشىلەر بۇ قېرىلىقنىڭ بىر خىل
ئالامىتى دەپ قارىسا، يەنە بەزى كىشىلەر ئۇلار قانۇنىي
جاۋابكارلىقنى ئۈستىگە ئېلىشى كېرەك دەپ قارايدۇ.

يەنە بىر قىسىم ياشانغانلار ياش ۋاقتىدا ناھايىتى
نورمال بولۇپ، بېشىدىن نۇرغۇن ئوڭۇشسىزلىقلارنى ئۆت-
كۈزگەن بولىدۇ. مەسىلەن: بالىلىق ۋاقتىدا ئائىلىسى
ھادىسىگە ئۇچراش، ياش ۋاقتىدا جەمئىيەتتە ناھەقچىلىققا
ئۇچراش، قېرىغانىدىكى يالغۇزلىق ۋە تۇرمۇشنىڭ
ئىسسىق - سوغۇقلۇقى قاتارلىقلار. ئۇلارنىڭ يېشىنىڭ
چوڭىيىشىغا ئەگىشىپ، مېجەرىمۇ تەدرىجى غەلىتىلىش-
دۇ. بەزى كىشىلەر بەك پىششىق بولۇپ قالىدۇ. بەزى
كىشىلەر ھەممىدىن ئارازى بولۇپ يۈرىدۇ. بەزى كىشىلەر
پۇرسەتنى قولدىن بەرمەي، ئويۇن - تاماشا قىلىپ يۈرىد-
دۇ. يەنە بەزى كىشىلەر غەمكىن بولۇپ قالىدۇ. قىسقى-
سى، ياشانغانلارنىڭ مېجەرىدىكى غەلىتىلىك بىر خىل

ئالاھىدە بولغان پىسخىك كېسەللىك بولۇپ، ئائىلە تاۋا-
باتلىرى ۋە پەرزەنتلەر بۇنى توغرا چۈشىنىشى ھەمدە ئۇلار-
نىڭ ھالىغا يېتىشى ۋە ئۇلارنى بېقىشى لازىم. بۇ ئائىلە
ئىناقلىقىنى ساقلاشتا ئىنتايىن ئەھمىيەتلىك.

ياشانغانلار تۇرمۇشىدىكى خاتا خاھىشلار

تەتقىقاتلاردىن بايقىلىشىچە، ياشانغانلار تۇرمۇشىدا تۆۋەندىكىدەك تۆت چوڭ خاتا خاھىش مەۋجۇت ئىكەن.

1. يىغىپ - توپلاشقا ئېتىۋار بېرىپ، ئىستېمال

قىلىشقا كۆزى قىماسلىق: بۇنىڭ ئاساسى سەۋەبى: ①

ئەنئەنىۋى ئىستېمال قىلىش تەسىرىدىن بولغان؛ ② مال

باھاسىنىڭ ئۆرلەپ، چىقىم كىرىمدىن ئېشىپ كېتىشتىن

ئەندىشە قىلغان. بولۇپمۇ خىزمەتتىن ئايرىلىپ دەم ئې-

لىشقا، چىققان پىشقەدەملەر ئىچىدىكى كىرىمى ئازلار،

ئامالنىڭ يوقىدىن تىجەشلىك بىلەن كۈن ئۆتكۈزۈپ جۈء-

لانمىنى كۆپەيتىشكە تىرىشقان.

2. بالىلىرىغا ئېتىبار بېرىپ، ئۆزىگە سەل قاراش:

ياشانغانلار ئاساسى جەھەتتىن بالىلىرىغا كۆيىنىدۇ، تېخى-

مۇ مۇھىمى شۇكى، بەزى پەرزەنتلەر ئاتا - ئانىسىغا

بەكمۇ يۆلىنىۋېلىپ « ئۆيىنى قۇرۇقداپ قويغۇچى » بول-

ۋالغان. ئاتا - ئانا بولغۇچىلار قېرىغان ۋاقىتتا يېتىمسى-

راپ قېلىشتىن قورققان. شۇڭا ئامالنىڭ يوقىدىن چى-

شىنى چىشلەپ كۈن ئۆتكۈزگەن. بەزى پەرزەنتلەر ئاتا -

ئانىسىنىڭ ئۆيىنى « تاللا بازىرى » قىلىۋالغان. ئۆيى،

خىزمىتى بار تۇرۇقلۇقمۇ يەنىلا ئاتا - ئانىسىنىڭ كىدە تاماق يېگەن، نەرسىسىنى ئالغان ۋە سورىغان، يەنە بىر جەھەتتىن ئۆي - ئوچاقلىق بولمىغان پەرزەنتلىرى تېخىمۇ ئۇلارغا يۈك بولۇپ قالغان. ياشانغانلار پەرزەنتلىرىنىڭ توي - تۆكۈنلىرىنى ئۆتكۈزۈش ئۈچۈن، يەنىلا غورىگۈل تۇرمۇش كەچۈرۈشكە رازى ئىكەن.

3. كۆڭۈل ئېچىشقا ئېتىبار بېرىپ، سالامەتلىكىگە سەل قاراش: بەزى ياشانغانلار كۈن بويى « ماسك »، « قارتا ئويناش » بىلەن بولۇپ كېتىدىكەن. بەزىلەر ھەتتا قۇرسىقىنى ۋە دەم ئېلىشنىمۇ ئۇنتۇپ، سالامەتلىكىگە ئېغىر زىيان يەتكۈزىدىكەن.

4. خۇراپاتلىققا ئىشىنىپ، ئىلىم - پەنگە سەل قاراش: بەزى ياشانغانلار ئۆزىنىڭ خۇدانىڭ دەرگاھىغا يېقىنلىشىپ قالغانلىقىنى چوڭقۇر ھېس قىلىپ، ھەممەتنى خۇداغا، تەقدىرگە باغلاپ قويغان. ئۇنىڭ ئۈستىگە بەزى ھادىسىلەر ئۇلارنىڭ كۆزىگە سىغماي، روھى چۈشۈپ كۈننى كەچ قىلالماي يۈرىدىغان بولۇپ قالغان.

سۈيۈك ئاجرىتىش سىستېمىسى يۇقۇملانغان نىسبەتەن تېز ياشنىڭ چوڭىيىشىغا ئەگىشىپ ئېشىپ بارىدۇ. مەسىلەن، 65 ياشتىن بۇرۇن 3% بولسا، 65 ياشتىن كېيىن 20% كە يېتىدۇ. شۇڭا ئۆتكۈر، سوزۇلما خاراكتېرلىك بۆرەك جامى بۆرەك ياللۇغى ياشانغانلاردا كۆپ ئۇچرايدىغان بۆرەك ئىقتىدارى زەئىپلىشىشنىڭ سەۋەبىدۇر.

3. بۆرەك ئۇيۇللىشىش كېسەللىكى: ئۆتكۈر، سوزۇلما خاراكتېرلىك ئارىلىق ماددىلىق بۆرەك ياللۇغى، دىئابتىلىق بۆرەك كېسەلى، كۆپ خالتىلىق بۆرەك، بۆرەك تاش چۈشۈش، بۆرەك ئۆسمىسى قاتارلىقلارنىڭ ھەممىسى ياشانغانلاردا بۆرەك ئىقتىدارى زەئىپلىشىشنى كەلتۈرۈپ چىقىرىدۇ.

4. دورا مەنبەلىك بۆرەك زەخمىلىنىش: يېقىنقى يىللاردىن بېرى مۇتەخەسسسلەر تەخمىنەن 25% ئۆتكۈر، سوزۇلما خاراكتېرلىك بۆرەك ئىقتىدارى زەئىپلىشىشنى، بۆرەكنىڭ دورىدىن زەھەرلەنگەنلىكىدىن كېلىپ چىققان دەپ دوكلات قىلغان.

بۆرەكنىڭ زەخمىلىنىشنى پەيدا قىلىدىغان دورىلاردىن ئاساسلىق ئامىنو گلىكوزىد، ئانتىبىيوتىكلار (مەسىلەن، گېنتامىتسىن، كانامىتسىن، سترېپتومىتسىن، پولىمىكسىن، ئامفوتېرىتسىن B قاتارلىقلار)، سولفانىلامىدلار ۋە ئاغرىق توختاتقۇچى دورىلاردىن ئىبارەت.

ياشانغانلار بۆرىكىنى قانداق ئاسرىشى كېرەك

ياشنىڭ چوڭىيىشىغا ئەگىشىپ كىشىلەرنىڭ بۆرەك ئىقتىدارى تەدرىجىي ئاجىزلايدۇ. مۇبادا بۆرەك كېسىلىگە گىرىپتار بولسا ياكى قىزىش، يۇقۇملانۇشقا باشقا ئالاھىدە مەتلەر كۆرۈلسە، بۆرەك ئىقتىدارى زەئىپلىشىپ، سۈيى-دوكتىن زەھەرلىنىپ ئۆلۈپ كېتىدۇ. شۇڭا ياشانغانلار بۆرەك ئىقتىدارى زەئىپلىشىشنىڭ ئالدىنى ئېلىش ئىنتايىن مۇھىم.

بۆرەك ئىقتىدارى زەئىپلىشىشنىڭ سەۋەبلىرى تۆۋەندىكىچە:

1. ئارتېرىيە قېتىش: ياشانغانلارنىڭ بۆرەك ئارتېرىيەلىرى ۋە بۆرەكتىكى ئوتتۇراھال كىچىك ئارتېرىيەلىرى ياشنىڭ چوڭىيىشىغا ئەگىشىپ تەدرىجىي قېتىشقا باشلايدۇ. بۇنىڭ بىلەن قان تومۇرلار ئوخشىمىغان دەرىجىدە توسۇلۇپ، قاننىڭ ئېقىشى تەسىرگە ئۇچراپ، بۆرەككە قان يېتىشمەي بۆرەك ئىقتىدارى زەئىپلىشىشنى كەلتۈرۈپ چىقىرىدۇ.

2. سۈيىدۈك ئاجرىتىش سىستېمىسى يۇقۇملانۇش:

5. بۆرەكنى زەھەرلەيدىغان ماددىلار: بۇ ئاساسلىق تەركىبىدە يود بولغان سايىلاندۇرۇپ رەسىمگە ئېلىش دو-رىسى ۋە بىئوتوكسىن مەسىلەن، بېلىق ئۆتى زەھىرى، پىلان زەھىرى، ھەسەل ھەرىسى زەھىرى قاتارلىقلار ياشانغانلارنىڭ بۆرەك ئىقتىدارىنى زەئىپلەشتۈرىدۇ. يۇقىرىدىكىلەرنى ئومۇملاشتۇرغاندا، ياشانغانلار بۆرىكىنى ياخشى ئاسرىشى، يۇقىرىقى كېسەل سەۋەبلىرىگە ئاساسەن بۆرەك زەئىپلىشىشنىڭ ئالدىنى ئېلىشى كېرەك. بۇنىڭ ئۈچۈن تۆۋەندىكى نەچچە نۇقتىغا دىققەت قىلىش كېرەك.

1. سۇ ئىچىش ئادىتىنى يېتىلدۈرۈش. ئەتىگەندە ئورنىدىن تۇرۇپ 1 ~ 2 ئىستاكىن سۇ ئىچكەندە قان قويۇلۇشنىڭ ئالدىنى ئېلىپلا قالماستىن يەنە ئىچكى ئەزالارنى تازىلاپ، كېرەكسىز ماددىلارنىڭ چىقىپ كېتىشىگە پايدىلىق شارائىت يارىتىپ، بۆرەك كېسەللىكلىرى پەيدا بولۇشنى ئازايتىش رولىنى ئوينايدۇ. ئادەتتە ھەر كۈنى ئىچىدىغان سۇنىڭ مىقدارىنى 1500ml ئەتراپىدا ساقلاش لازىم.

2. قورۇملار ھەددىدىن زىيادە تۈزلۈك بولماسلىق: تۈزنى كۆپ ئىستېمال قىلغاندا بۆرەك كىچىك ئارتېرىيەلىرى قېتىشنى كەلتۈرۈپ چىقىرىدۇ. شۇڭا ياشانغانلار ھەر كۈنى 5g تۈز ئىستېمال قىلسا مۇۋاپىق بولىدۇ.

3. تۆۋەن ئاقسىللىق يېمەكلىكلەرنى ئىستېمال قىلىش. ئاقسىل، ماددا ئالمىشىش ھاسىلاتلىرى ئاساسلىق

بۆرەك ئارقىلىق سىرتقا چىقىرىلىدۇ. كۆپ ئىستېمال قىلغاندا بۆرەكنىڭ يۈكىنى ئېغىرلاشتۇرىدۇ. مەسىلەن: بۆرەك ئىقتىدارى تولۇق بولمىغۇچىلار ھەر كۈنى ھەر كىلوگرام ئېغىرلىقىغا 1g ئاقسىل ئىستېمال قىلسا مۇۋاپىق بولىدۇ.

4. يۇقۇملىنىشنى ئۆز ۋاقتىدا تىزگىنلەش: ياشادىغانلارنىڭ سۈيدۈك يولى يۇقۇملانغاندا كۆپىنچە تىپىك ئالامەتلەر كۆرۈلمەيدۇ. بىراق ئالامەتسىز باكتېرىيىلىك سۈيدۈك ۋە يىرىڭلىق سۈيدۈك پەيدا بولىدۇ. شۇڭا، يۇقۇملىنىشنى بايقىغاندا ئەستايىدىللىق بىلەن داۋالاش كېرەك. ئۇندىن باشقا سالامەتلىك تەكشۈرتكەندە ئېغىر بوشلۇقنى تەكشۈرتۈشنى ئوتتۇپ قالماسلىق لازىم. چۈنكى بادام بەز ياللۇغى، چىش چىرىش، يۇقىرى نەپەسلىنىش يوللىرى ياللۇغلىنىش ۋە تېرە يۇقۇملىنىشلارنىڭ ھەممىسى بۆرەك ياللۇغىنى كەلتۈرۈپ چىقىرىدۇ.

5. بۆرەكنى زەھەرلەيدىغان دورىلارنى ئىمكانقەدەر ئىشلەتمەسلىك ياكى ناھايىتى ئاز ئىشلىتىش: كېسەلگە گىرىپتار بولغاندا دوختۇرنىڭ يوليورۇقى بويىچە دورا ئىشلىتىش كېرەك.

6. سوغۇقتىن ۋە ئەملىكتىن ساقلىنىش: سوغۇق ۋە ئەملىك ئاسانلا نەپەسلىنىش يولى يۇقۇملىنىشنى ۋە بوغۇم ياللۇغىنى پەيدا قىلىش بىلەن بىللە بۆرەك ياللۇغىنىڭ كېلىپ چىقىشىغا سەۋەبچى بولىدۇ. شۇنداقلا بۆرەك.

نىڭ قان بىلەن تەمىنلىنىشىگە تەسىر كۆرسىتىدۇ.
7. يۇقىرى قان بېسىم كېسىلىنى ئۈنۈملۈك تىز-
گىنلەپ، بۆرەك كېسەللىكىنى داۋالاشنى ئەستايىدىل دا-
ۋاملاشتۇرۇش، بولۇپمۇ ئوتتۇرا ۋە ئاخىرقى دەۋردىكى
بۆرىكى زەئىپلەشكەن كېسەللەر شارائىت يار بەرسە قاننى
تازىلاش ئۇسۇلىنى قوللىنىش، شارائىت بولمىسا قائىدە-
لىك داۋالاش ئۇسۇلىنى داۋاملاشتۇرۇش كېرەك.

ياشانغانلاردىكى دۆتلۈك كېسىلىنى داۋالايدىغان دورىلار

ستاتىستىكا قىلىنىشىچە، مەملىكىتىمىزدە ياشانغانلار دۆتلۈك كېسىلىگە گىرىپتار بولغانلار تەخمىنەن ئون مىليوندىن ئاشىدىكەن. دۇنيادىكى ھەرقايسى دۆلەتلەرنىڭ ھەر يىلى ياشانغانلاردىكى دۆتلۈك كېسىلىنى داۋالاشقا ئىشلىتىدىغان دورا ئۈستىدە ئىزدىنىشكە سەرپ قىلىدىغان پۇلى يۈز مىليون دوللارغا يېتىدۇ. نۆۋەتتە ئۈنۈملۈك دەپ ئېتىراپ قىلىنغانلىرى تۆۋەندىكىچە:

1. نىمۇدېپىن (尼莫地平): ياپونىيە، ئامېرىكا ئالىملىرى نىمۇدېپىننىڭ ئەستە قالدۇرۇشنى ياخشىلاشتا ئاتىسىرىمىدېپىررولىئون (脑复康) غا قارىغاندا 60 ھەسسە كۈچلۈك ئىكەنلىكىنى ئېتىراپ قىلغان. ياشانغانلاردىكى دۆتلۈك كېسىلىگە دۇچار بولغانلاردىن قان تومۇر خاراكتېرلىك دۆتلۈك ۋە ئارتېرىيە قېتىش خاراكتېرلىك ئەقلىي قابىلىيەت چېكىنىش كېسەللىرى، مەزكۇر دورىنى ئىشلەتسە، مېڭىنى سەگەكلەشتۈرۈپ، ئۇيقۇچانلىقنى كۆرۈنەرلىك يېنىكلىتىدۇ.

2. يابەن (雅伴): بۇ بىر خىل يېڭى تىپتىكى

مېڭىسىنىڭ ماددا ئالماشتۇرۇشىنى ۋە روھىي ئالامەتنى ياخشىلىغۇچى دورا بولۇپ، ئۇ مېڭىدىكى ئېنېرگىيىنىڭ ئۆزگىرىشى ۋە غىدىقلىنىشنىڭ يەتكۈزۈلۈشىنى ئىلگىرى سۈرىدۇ. مېڭە قان تومۇر تاساددىپىلىرىنىڭ ئاسارتى بولغان نېرۋا ۋە روھىي ھالەت ئالامەتلىرىنى ياخشىلاش نىسبىتى %90 ~ 60 كە يېتىدۇ.

3. دۈكېشى (都可喜): مېڭە ئارتېرىيىسىدىكى ئوكسىگېننى كۆپەيتىپ، مېڭە نېرۋىسىدىكى ئوكسىگېننىڭ ئالمىشىشىنى يۇقىرى كۆتۈرۈپ، قان يېتىشمىگەن ھۈجەيرىلەرنىڭ ئىقتىدارىنى ئەسلىگە كەلتۈرىدۇ. يېقىنقى يىللاردىن بۇيان چەت ئەللەردە ياشانغانلاردىكى دۆتلۈك ۋە ئەقلىي قابىلىيەتنىڭ چېكىنىشى قاتارلىقلارغا كەڭ - كۆلەمدە ئىشلىتىلمەكتە.

4. ھىيدېرگىن (喜得镇): 80 - يىللارنىڭ ئاخىرىدا دۇنيا بويىچە ياشانغانلاردىكى دۆتلۈكنى داۋالاشتىكى ئۈنۈملۈك دورا قاتارىدا ئىشلىتىلگەن. ئاساسلىقى نېرۋا ھۈجەيرىلىرىنىڭ ئالمىشىشى ۋە نېرۋىنىڭ يەتكۈزۈش ئىقتىدارىنى كۈچەيتىپ، چېكىنىپ كەتكەن مېڭىنىڭ ئالمىشىشى ئىقتىدارىنى جانلاندۇرىدۇ. بۇ يېنىك، ئوتتۇرا تىپتىكى كېسەللەرگە مۇۋاپىق كېلىدۇ، دەسلەپكى دەۋرلىك كېسەللەرگە تېخىمۇ ياخشى ئۈنۈم بېرىدۇ.

5. سېرمىئون (尼麦角林): دوپامىننىڭ ئالمىشىشىنى ئىلگىرى سۈرۈپ، نېرۋىنىڭ ئۆتكۈزۈشچانلىقىنى

ئۈنۈملۈك غىدىقلاپ، روھىي ھالەت ۋە كەيپىياتنىڭ نور-
مالسىزلىقىنى ياخشىلايدۇ. ئۆگىنىش ۋە ئەستە قالدۇ-
رۇش ئىقتىدارىنى ئاشۇرۇپ، ياشانغانلارنىڭ تۇرمۇشى ۋە
ياشاش ئىقتىدارىنى ئۆستۈرىدۇ.

6. شې ئاۋمەي - 30 (30-适脑脉) : مېڭە توقۇل-
مىلىرىنىڭ ئوكسىگېندىن پايدىلىنىش ئىقتىدارىنى ۋە
نېرۋا ھۈجەيرىلىرىنىڭ ماددا ئالماشتۇرۇشىنى ئەسلىگە
كەلتۈرىدۇ، مېڭىدىكى قان ئېقىمىنىڭ مىقدارىنى تەڭشەپ
ۋە مېڭە قان توسىقىدىن تېشىپ ئۆتۈپ، بىۋاسىتە مېڭىگە
كىرىدۇ. بۇ دورىنىڭ ياشانغانلاردىكى قان تومۇر خاراك-
تېرلىك دۆتلۈككە ئۈنۈم بېرىش نىسبىتى %85 دىن ئا-
شىدۇ.

7. ئاتسېرامىدېپروللېئون : چوڭ مېڭە پوستلاق
ماددىسىغا بىۋاسىتە تەسىر قىلىپ، ئۆگىنىش ئىقتىدارىنى
ئىلگىرى سۈرىدۇ شۇنداقلا ئەستە قالدۇرۇش ئىقتىدارىغا
توسقۇنلۇق قىلىشنى كېچىكتۈرىدۇ. ئەگەر ۋالىئۇم
(安定)، ئوكسازېپام (去甲安定) قاتارلىق دورىلار
بىلەن قوشۇپ ئىشلەتسە، 1 ~ 2 ھەپتىدىن كېيىن،
يېنىك، ئوتتۇرا دەرىجىدىكى دۆتلۈكنىڭ ئالامەتلىرى ياخ-
شىلىنىدۇ.

يۇقىرىدىكى دورىلارنىڭ زەھەرلىك ۋە ئەكس تەسىرى
ئاز، بىخەتەرلىكى يۇقىرى بولۇشتەك ئالاھىدىلىكلىرى
بار. لېكىن دورىنى ئىشلەتكەندە دوختۇرنىڭ كۆرسەتمىسى

بويىچە كېسەللىك ئەھۋالىغا ئاساسلىنىپ ۋە كېسەل تۈرىگە قاراپ، مىقدارى ۋە داۋالاش كۈرسىنى مۇۋاپىق تاللاش كېرەك. قالايىمقان ئىشلىتىشكە بولمايدۇ.

ئۆمرىڭىز ئۇزۇن بولسۇن دېسىڭىز

ھازىر ئىختىسادى تۇرمۇشنىڭ ۋە پەن تەرەققىياتىنىڭ يۇقىرى كۆتۈرۈلۈشىگە ئەگىشىپ، ئوزۇقلۇق ۋە ۋىتامىن يېتىشمەسلىكتىن بولىدىغان كېسەللىكلەر ۋە تۈرلۈك يۇقۇملۇق كېسەللىكلەر سەۋەبىدىن ئۆلۈپ كېتىدىغانلار رو-شەن ئازايدى ۋە داۋاملىق ئازايماقتا. لېكىن ئۆتكۈر يۈرەك مۇسكۇل تىقىلمىسى، مېڭىگە قان چۈشۈش، مېڭە تىقىلىمىسى قاتارلىق كېسەللىك تۈپەيلى ئۆز ئەجىلىدىن بۇرۇن ئۆلۈپ كېتىدىغانلار كۈنسېرى كۆپەيمەكتە. ھالبۇكى ئار-تېرىيىنىڭ بوتقىسىمان قېتىشى يۇقىرىقى كېسەللىكلەر-نىڭ يىلتىزى ھېسابلىنىدۇ. يۇقىرى قان بېسىم، دىئابىت، قاندىكى ماي تەركىبىنىڭ ئۆرلىشى، سېمىزلىك قاتارلىقلار ئارتېرىيىنىڭ بوتقىسىمان قېتىشىنى ئىلگىرى سۈرىدىغان ئامىللاردۇر. ئۇنىڭ ئۈستىگە كۈنسېرى زامان ئۆتۈلۈشىۋاتقان شەھەر تۇرمۇشى، ئەقلى ئەمگەك سىجىلىمىنىڭ ئېشىپ چىسمىنى ئەمگەك سىجىللىقىنىڭ تۆۋەنلىشى، ھاراق - تاماكا ئىستېمالىنىڭ ئېشىشى، ھاۋانىڭ بۇلغىنىشى قاتارلىق ئىجتىمائىي ھادىسىلەرمۇ يۇقىرىدا كۆرسىتىلگەن كېسەللىكلەرنىڭ پەيدا بولۇشىنى ئىلگىرى

سۈرىدىغان ئامىللاردۇر. بۇلاردىن ساقلىنىش ئۈچۈن:

1. ھورۇنلۇقنى تاشلاڭ. كۆپ ساندىكى ئادەملەر ياشنىڭ چوڭىيىشىغا ئەگىشىپ ئوزۇقلىنىشقا ئەھمىيەت بېرىپ ھەرىكەت قىلىشنى خالىمايدىغان بولۇپ قالىدۇ. نەتىجىدە تەدرىجىي سەمىرىدۇ، سەمىرىگەنسېرى ھورۇنلىشىدۇ. بەدەن ئېغىرلىقى نورمال ئۆلچەمدىن قانچە يۇقىرى بولسا يۈرەك، مېڭە قان - تومۇر كېسەللىكلىرىنىڭ پەيدا بولۇش خەۋپى شۇنچە زور بولىدۇ. بەدەن ئېغىرلىقىنىڭ ئېشىپ كېتىشىنى تىزگىنلەيدىغان ئەڭ ئۈنۈملۈك تەدبىر ھەرىكەتتۇر. ھەرىكەت - بەدەندىكى ئارتۇق ئوزۇقلۇقنى سەرپ قىلىدۇ. ئىچكى ئەزالار، بولۇپمۇ يۈرەك، مېڭە ۋە نېرۋا سىستېمىسىنىڭ خىزمەت ئىقتىدارىنى ئاشۇرۇپ، قان ئايلىنىشنى راۋانلاشتۇرۇپ، قان تومۇرلار ئىچىدە قان ئويۇشنىڭ ئالدىنى ئېلىپ، قان تەركىبىدىكى خولېستېرىن بىلەن قەنت مىقدارىنى تۆۋەنلىتىدۇ. نۇرغۇن كىشىلەر ئۆزىنىڭ سەمىرىپ كېتىۋاتقانلىقىنى، قاندىكى ماي تەركىبلىرىنىڭ نورمال مىقداردىن ئۆرلەپ كەتكەنلىكىنى بىلىپ تۇرۇپمۇ دورا ئىشلىتىشكەلا تايىنىۋېلىپ، ھەرىكەت قىلىشقا ئۇنىمايدۇ. شۇنى سەمىڭىزگە سېلىپ قو-يۇش كېرەككى ئەگەر بەدەن چېنىقتۇرمىسىڭىز ئوقۇل دورىغا تايانغىنىڭىز ئەسقاتمايدۇ. ئەلۋەتتە چېنىقىشتىمۇ ھەر كىشىنىڭ ئويىپىكتىپ ئەھۋالىغا ئاساسلىنىش كېرەك. يۈرەك مۇسكۇل تىقلىمىسى ۋە مېڭە تىقلىمىسى

كېسىلىگە گىرىپتار بولۇپ ياخشى بولغانلار ھەرىكەت قىلىشتا دوختۇرنىڭ مەسلىھەتىنى ئېلىشى كېرەك.

2. كەيپىياتىڭىزنى تەڭشەشنى ئۆگىنىۋېلىڭ. روھى جەددىيلىك بەدەننىڭ جەددىيلىشىشىنى، سىمپاتىك نېرۋا سىستېمىسىنىڭ ئىزچىل ھاياجانلىنىش ھالىتىنى كەلتۈرۈپ چىقىرىدۇ. بۇ نېرۋا سىستېمىسى ھاياجانلانغاندا بەدەندە قان تومۇرلارنى قىسقارتقۇچى ماددىلار كۆپلەپ قويۇپ بېرىلىدۇ. نەتىجىدە قان بېسىم ئۆرلەيدۇ. مېڭە، يۈرەك، بۆرەك قاتارلىق مۇھىم ئەزالارنىڭ قان تومۇرلىرى تارتىپ، قان بىلەن تەمىنلىنىشى ئازىيىدۇ (چىراي تارتىش، ياش قېيىش، تىترەش، يۈرەك سوقۇشى ئىتتىكىلەش قاتارلىق ئالامەتلەر كۆرۈلىدۇ) بۇنداق ئەھۋال ئۇزاق ۋاقىت تەكرارلانغاندا يۇقىرىقى ئەزالاردا ماھىيەت خاراكتېرلىك زەخمىلىنىش كېلىپ چىقىدۇ. ئۇزۇن ئۆمۈر كۆرگۈچىلەر دېگۈدەك كەڭ قورساق، خۇش مەجەزلىك كېلىدىكەن. شۇنىڭ ئۈچۈن كەيپىياتىڭىزنى تەڭشەشنى ئۆگىنىۋېلىشىڭىز كېرەك. مەسىلەن، ئۇششاق ئىشلارغا چېچىلىپ يۈرمەسلىكنى، چوڭراق ئىشلار يۈز بەرگەندىمۇ «ئاچچىقلىنىش سالامەتلىككە زىيانلىق، خەير بۇ ئىشمۇ ئۆتۈپ كېتەر» دەپ ئۆز - ئۆزىڭىزگە تەسەللى بېرىشنى ئۆگىنىۋېلىشىڭىز كېرەك. «قان بىلەن كىرگەن خۇي جان بىلەن چىقىدۇ» دەيدىغان گەپ بار. بۇ سۆزنىڭ مەلۇم داۋىلىسى بولسىمۇ لېكىن ھەرگىز مۇتلەق ئەمەس. ياشنىڭ

چوڭىيىشىغا ئەگىشىپ، ئۆزىنىڭ ئوسال مېجەزىنى ئۆز-
گەرتكەنلەر ناھايىتى كۆپ. گەپ ئۇنىڭ سالامەتلىككە زى-
يانلىق ئىكەنلىكىنى تونۇپ يېتىش ۋە ئۆزگەرتىشكە ئىرادە
باغلاشتا.

3. تاماكا تاشلاڭ، ھاراق ئىچمەڭ ياكى ئاز ئىچىڭ.
تاماكنىڭ سالامەتلىككە بولغان زىيىنى دۇنيادىكى بارلىق
تېببىي تەتقىقات مۇتەخەسسسلرى ئورتاق ئېيتىپ قىل-
غان ھەقىقەت. كۈنگە بىر تالدىن 14 تالغىچە تاماكا
چېكىدىغانلارنىڭ يۈرەك، مېڭە قان تومۇر كېسەللىكلىرى
بىلەن ئۆلۈپ كېتىش خەۋپى، تاماكا چەكمەيدىغانلارغا قا-
رىغاندا %67 يۇقىرى بولىدىكەن. كۈنگە 25 تالدىن
ئارتۇق تاماكا چېكىدىغانلارنىڭ بولسا 3 ھەسسە يۇقىرى
بولىدىكەن. لېكىن بۇ خىل خەۋپ تاماكا تاشلىغاندىن
كېيىن ئەدرىجىي تۆۋەنلەپ، تاماكا چەكمەيدىغانلارنىڭ سە-
ۋىيىسىگە چۈشىدىكەن.

4. قالايمىقان دورا ئىستېمال قىلماڭ. ھازىر «يۈ-
رەك، مېڭە قان تومۇر كېسەللىكىنى داۋالايدىغان ئېسىل
دورا» دەيدىغان خىلمۇخىل ئېلانلار ناھايىتى كۆپ. شۇنى
بىلىشىڭىز كېرەككى دورا ئىشلىتىشتە ھەر ئادەمنىڭ تەن
خاسلىقىغا مۇۋاپىقلاشتۇرۇش پرىنسىپى بار. بۇ پرىنسىپ
يۈرەك، مېڭە قان تومۇر كېسەللىكلىرىگە باشقا ھەرقانداق
كېسەللىكلەرگە قارىغاندا تېخىمۇ قاتتىق تەكىتلىنىدۇ.
مەسىلەن، قان تومۇر كېڭەيتكۈچى دورىلارنى مىسالغا ئال-

ساق، تۈرلىرى ئەچچە ئون خىل بولۇپ ھەربىر خىلنىڭ خىمىيىۋى تەركىبى، تەسىر قىلىش مېخانىزمى، كېڭەيىدىغان قان تومۇر تۈرلىرى، كۈچى، ئەكس تەسىرى، ئىشلىتىش چەكلىنىدىغان ئۆيىپىكى قاتارلىقلاردا ناھايىتى چوڭ ئوخشىماسلىقلار بار. باشقا قان قېتىشقا قارشى ياكى قان ئۆچكىسىنى ئېرىتكۈچى دورىلارمۇ شۇنداق. ئەگەر دوختۇرنىڭ مەسلىھەتلىنى ئالماي، قالايمىقان دورا ئىچسە، ئىز ئۈنۈمى كۆرۈلمەيلا قالماستىن يامان ئاقىۋەتلەر كېلىپ چىقىشى مۇمكىن.

«ياش ۋاقتىدا قىلغان ئىبادەت تاشقا مۆھۈر باسقاندەك» دېگەن ھېكمەتلىك سۆز بار. يۇقىرىدا كۆرسىتىلگەن نۇقتىلارغا قانچە بالدۇر دىققەت قىلسىڭىز شۇنچە ياخشى بولۇپ، شۈبھىسىزكى ئۇزۇن ئۆمۈر كۆرىشىڭىز ئۈچۈن پايدىسى تېگىدۇ.

قېرىشنىڭ بېشارەتلىرى

ياشنىڭ چوڭىيىشىغا ئەگىشىپ، سالامەتلىكمۇ مۇ-
قەررەر ناچارلىشىدۇ دەپ قارىماسلىق كېرەك. ئەگەر قې-
رىشنىڭ بەزى بېشارەتلىرىگە پەخەس بولالسىڭىز، باشقىد-
لارغا قارىغاندا ساغلام تۇرمۇشتىن ئۇزۇن مۇددەت بەھرى-
مەن بولالايسىز.

1. چىش مىلىكلىرى قاناش ۋە چىش بوشاش: نۇر-
غۇنلىغان كىشىلەر 35 ياشتىن ئاشقاندىن كېيىن چىش
مىلىكلىرى قاناشتەك ئەھۋاللار كۆرۈلسە، ئانچە دىققەت
قىلمايدۇ، بۇ ياخشى ئەھۋال ئەمەس. چىش چۈتكىلىغاندا
چىش مىلىكى قانسا بۇ چىش ئەتراپى كېسەللىكلەرنىڭ
بېشارەتلىرىنىڭ بىرى بولۇپ، چىش مىلىكلىرى ئىشش-
سۇن ياكى يىگىلىسۇن، كېسەللىك ئەھۋالىنىڭ تەرەققىيا-
تىغا ئەگىشىپ چىشلار بوشاپ ئاخىرى چۈشۈپ كېتىدۇ.
چىش ئەتراپى كېسەللىكى باكتېرىيىنىڭ چىش بىلەن
چىش مىلىكى ئارىسىدىكى چىش خالتىسىدا پارازىتلىنىش-
دىن كېلىپ چىقىدۇ. چىش مىلىكى ياللۇغنى تۇپ يىل-
تىزىدىن ساقايتىش قىيىن بولغاچقا، پەقەت كېسەللىك
ئالامەتلىرىگە قارىتا دورا بېرىلىدۇ. تۇپ يىلتىز-ز-

دىن يوقىتىش مۇمكىن ئەمەس، تەتقىقاتلار ۋىتامىن C كەمچىللىكى چىش ئەتراپى كېسەللىكىنىڭ خەۋپلىك ئامىلى ئىكەنلىكىنى ئىسپاتلىدى. شۇڭا چىش ئەتراپى كېسەللىكىگە گىرىپتار بولغانلار ۋىتامىن C نى كۆپرەك ئىچىپ بېرىشى كېرەك.

2. قەۋزىيەت: قەۋزىيەت بىر كېچىدىلا شەكىللەنمەيدۇ. ئادەتتە كۆپ يىللىق ئوزۇقلىنىش ئادىتىدىن شۇنداقلا ھەر خىل ۋىتامىنلار بولۇپمۇ تالالىق ماددىلار كەمچىللىكىدىن پەيدا بولىدۇ. قەۋزىيەتنى يوقىتىشنىڭ ئەڭ ياخشى ئۇسۇلى تالالىق ماددىلار مول يېمەكلىكلەرنى كۆپ ئىستېمال قىلىش بىلەن يىللە سۈنى يېتەرلىك ئىچىپ بېرىش. ۋاقتى - ۋاقتىدا تەرەت قىلىش ئادىتىنى يېتىلدۈرۈش لازىم. ئۇنىڭدىن باشقا ھەرىكەت ئاز بولسىمۇ قەۋزىيەت بولۇپ قالىدۇ. ۋېنلار ئەگرى - بۇگرىلىشىشنى كەلتۈرۈپ چىقىرىدىغان ئامىللارمۇ ئوخشاشلا قەۋزىيەت پەيدا قىلىدۇ.

3. دۈمچەكلىشىش: دۈمچەكلىشىش كالتسىي ۋە ۋىتامىن D نىڭ قوبۇل قىلىنىشى يېتەرسىز بولۇۋاتقانلىقىدىن دېرەك بېرىدۇ. بۇ خىل زۆرۈر ئوزۇقلۇقلار كەملىك كەتسە، ئادەم ئاسانلا سۆڭەك شالاڭلىشىش كېسىلىگە گەرىپتار بولىدۇ يەنى سۆڭەك تەشكىل قىلغۇچى مۇھىم ماددىلارنىڭ خورىشى تولۇقلىنىشتىن ئېشىپ كېتىدۇ. نەتىجىدە سۆڭەك كاۋاكلىشىپ ئاسان سۈنىدۇ، ھەم ئۆلتۈرۈپ قالىدۇ.

رۇشۇپ كېتىدۇ ھەمدە ياشنىڭ چوڭىيىشىغا ئەگىشىپ بوي پاكارلايدۇ. بۇ ئەھۋال ياشانغانلاردا نىسبەتەن ئومۇم-لاشقان بولۇپ، ئاساسلىق بەدەندە ۋىتامىن D نىڭ يېتىش-مەسلىكىدىن بولىدۇ. قىسقىسى، ياشانغانلارنىڭ قۇياش نۇرىدىن پايدىلىنىپ بەدەندە ۋىتامىن D ھاسىل قىلىش ئىقتىدارى ياشلارغا قارىغاندا كۆپ ئاجىز بولىدۇ، ئەمما ۋىتامىن D قاننىڭ كالتسىي مىقدارىنى قامداشتىكى مۇھىم ئامىل. شۇڭا دوختۇرلار «كالتسىيىنى قانچە بالدۇر تولۇق-لىسا شۇنچە ياخشى» دەپ قارايدۇ. چۈنكى 25 ياشتىن باشلاپلا سۆڭەك شالاڭلىشىشقا يۈزلىنىدۇ. شۇڭا مۇشۇ ياشتىن باشلاپ بىر ئۆمۈر كالتسىي تولۇقلاشقا ئەھمىيەت بېرىش كېرەك. بەدەنگە ھەر كۈنى تەخمىنەن 1g ئەتراپىدا كالتسىي قوبۇل قىلىنسا، سۆڭەك سۈنۈش خەتىرىنى ئا-زائىتىقلى ھەم سۆڭەك شالاڭلىشىش ھادىسىسىنى ياخشىل-غىلى بولىدۇ.

4. تېرە قۇرغاقلىشىش ۋە قورۇق چۈشۈش: مۇتلەق كۆپ ساندىكى كىشىلەر تېرىدىكى بولۇپمۇ يۈزىدىكى ئۆز-گىرىشلەرگە ئاساسەن قېرىلىق ھېس قىلىپ، بەزى تەد-بىرلەرنى قوللىنىدۇ، لېكىن ئۇنىڭ ئەكس تەسىر بېرىش-نى ئويلاشمايدۇ. مۇسكۇل ھەرىكىتى ئىشلەش ئەسلىدە يۈز قىسمىنىڭ مۇسكۇللىرىنى كۈچەيتىپ، قورۇق يوقى-تىشنى مەقسەت قىلغان بولسىمۇ ئەمەلىيەتتە يۈز قىسم-دىكى مۇسكۇللارنىڭ بىرىكتۈرگۈچى تالالىرىنى ئۈزۈۋېتىد-

دۇ، بۇ خۇددى پۇرلۇشۇپ كەتكەن پۇلنى قايتا تۈزلەشكە بولمىغاندەك بىر ئىش. يۈز يۇغاندا يىلما سۇ بىلەن سۈيۈنلەپ يۇسلا كۇپايە، يۈزنى يۇيۇپ بولغاندىن كېيىن 15 مىنۇت قۇرۇتۇپ ئاندىن سىلىقلاش مايلىرىنى سۈركەپ قويسا، تېرە قۇرغاقلىشىش ياكى تېرىگە قورۇق چۈشۈش-تىن ساقلاغىلى بولىدۇ. تېرىنى ئاسراشتا يەنە مۇۋاپىق مىقداردا ۋىتامىن ۋە مىنېرال ماددىلار بولۇپمۇ ۋىتامىن A, D, E ۋە سىنىك قاتارلىقلارنى ئىستېمال قىلىش لازىم. ئوزۇقلۇق تەڭپۇڭسىزلىقى پەقەت تېرىدىلا ئەكس ئېتىپ قالماي، سۆڭەك ۋە بوغۇملارغىمۇ تەسىر قىلىدۇ.

5. بوغۇم ئاغرىش: تەتقىقاتلاردىن ئېنىقلىنىشىچە، ياغسىز ئوزۇقلىنىش رىماتوئىد كېسىلىگە گىرىپتار بولغان 6 نەپەر بىمارنىڭ كېسەللىك ئالامەتلىرىنى يوقاتقان. يېمەكلىكلەرنىڭ زىيادە سېزىمچانلىق پەيدا قىلىشى ئۇنىڭ يەنە بىر ئامىلى بولۇشى مۇمكىن.

ياشاغانلار ئۆزىنىڭ ياشلىق قۇۋۋىتىنى ساقلاپ قېلىش ئۈچۈن، بەدەن چېنىقتۇرۇشنى ئۈزلۈكسىز داۋاملاشتۇرۇپ، مېڭىسىنى كۆپ ئىشلىتىشى، باشقىلار بىلەن بولۇپمۇ، ياشلار بىلەن كۆپ ئۇچرىشىپ تۇرىشى لازىم. قىسقىسى، قېرىش ۋە قېرىماسلىق پۈتۈنلەي ئۆزىگە باغلىق. بۇنىڭ ئۈچۈن ئىجتىمائىي پائالىيەتلەرگە كۆپ قاتنىشىپ، روھىي كەيپىياتى تېتىك يۈرسە، قېرىلىق ھېس قىلمايدۇ.

قېرىشنى كېچىكتۈرىدىغان يېمەكلىكلەر ۋە ئوزۇقلۇق ماددىلار

1. ھەسەل

ھەسەل مېڭە، مېڭە ئاستى بېزى، بۆرەك ئۈستى بېزى قاتارلىقلارنى غىدىقلاپ، توقۇلمىلارنىڭ ئوكسىگېن بىلەن تەمىنلىنىشى ۋە قان ئايلىنىشىنى تېزلىتىپ، تەننى جانلاندۇرىدۇ.

ئىستېمال قىلىش ئۇسۇلى: ھەر كۈنى ئەتىگەن ۋە كەچتە ئاچ قورساق ۋاقىتتا 250 مىللىگرامدىن 300 مىللىگرامغىچە ئىستېمال قىلىنسا بولىدۇ.

2. كۈنجۈت

كۈنجۈت تەركىبىدە قېرىشقا قارشى تۇرغۇچى تەركىب — ۋىتامىن E مول بولۇپ، ھۈجەيرىلەرنىڭ بۆلۈ-نۈشىنى ئىلگىرى سۈرۈپ، ھۈجەيرىلەرنىڭ قېرىشنى ئاستىلىتىدۇ. دائىم ئىستېمال قىلىنسا، ھۈجەيرىدىكى قېرىتقۇچى ماددا «ئەركىن رادىكاللار» نىڭ يىغىلىپ قېلىشىنى توسۇپ ياكى ئازايتىپ، ئۆمۈرنى ئۇزارتىش، قېرىشنى كېچىكتۈرۈش رولىنى ئوينايدۇ.

ئىستېمال قىلىش ئۇسۇلى: كۈنجۈتنى قورۇپ، سو-

قۇپ، ھەر كۈنى ئەتىگەنلىك تاماقتىن كېيىن مۇۋاپىق مىقداردا ئاق شېكەر قوشۇپ، 20 ~ 30 گرامغىچە ئىس- تېمال قىلسا بولىدۇ، ھىم قاچىدا ساقلاش كېرەك.

3. ئۈستىخان شورپىسى

ھەر خىل ھايۋاناتلارنىڭ ئۈستىخانلىرىدا مول يېپىش- قاق ئاقسىل ۋە كوللاگېن ئاقسىلى بولۇپ، مۇۋاپىق مىق- داردا ئۈستىخان شورپىسى ئىچىپ بەرگەندە بەدەننىڭ مۇ- شۇ ماددىلارغا بولغان ئېھتىياجىنى قاندۇرۇپ بۇ خىل ماددىلارنىڭ كەمچىل بولۇپ قېلىشنىڭ ئالدىنى ئالغىلى بولىدۇ.

تەييارلاش ئۇسۇلى: ئۈستىخاننى قاينىتىپ پىشۇرغان- دىن كېيىن شورپىسى ئىستېمال قىلسا ياكى شورپىسىغا كۆكتات، چۆپ قاتارلىقلارنى سېلىپ، سۇيۇق - سەلەڭ تائام تەييارلاپ ئىستېمال قىلسا بولىدۇ.

4. يادرو كىسلاتاسى تولۇقلاش

يادرو كىسلاتاسىنىڭ يېتىشمەسلىكى بەدەندىكى ھۈ- جەيرلەرنىڭ قېرىشىنى تېزلىتىدۇ يادرو كىسلاتاسىنى يې- مەكلىكلەردىن تولۇقلاشقا بولىدۇ. ئادەتتە ھايۋانات جىگ- رى، كالا گۆشى، ماش، يېشى پۇرچاق، دادۇر، جاڭدۇ قاتارلىقلارنىڭ تەركىبىدە يادرو كىسلاتاسى مول بولىدۇ.

5. ھەر خىل گۈل - گىياھلار

ئۇرغۇن گۈل چاڭلىرىدا ئادەم تېنى ئۈچۈن زۆرۈر بولغان ھەر خىل ئورۇقلۇق ماددىلار ۋە بىر خىل يۇقىرى

ئۈنۈملۈك بىئولوگىيىلىك ئاكتىپ تەن بار بولۇپ، ئۇ يۈرەك قان تومۇرلىرىنىڭ ئىقتىدارىنى كۈچەيتىپ، ھۈجەيرىلەرنىڭ قېرىشىنى ئاستىلىتىدۇ.

6. قارا مور

قارا مور تەركىبىدە بىر خىل قاننىڭ ئۇيۇشۇپ قېلىدۇ. شىغا قارشى تۇرغۇچى تەركىپ بار بولۇپ، يۈرەك - قان تومۇر كېسەللىكلىرىنىڭ پەيدا بولۇشىنىڭ ئالدىنى ئالىدۇ.

7. تۇرۇپ، سەۋزە

تەركىبىدە لىگىن بولۇپ، زور يۇتقۇچى ھۈجەيرىلەرنىڭ ھاياتى كۈچىنى ئۈچ ھەسسە ئاشۇرۇپ، راي ھۈجەيرىلىرىنى يۇتۇش ئىقتىدارىنى كۈچەيتىدۇ.

8. ۋىتامىنلار

ۋىتامىن A تېرىنى ئاسراپ، كۆرۈش قۇۋۋىتىنى ئاشۇرىدۇ. جىگەر، تۇخۇم سېرىقى، سەۋزە، سارغۇچ يېشىل يوپۇرماقلىق كۆكتاتلارنىڭ تەركىبىدە ۋىتامىن A مول بولىدۇ. B تۈردىكى ۋىتامىنلار ئورگانىزىمدىكى ماددا ئالمىشىشنى تېزلىتىپ، ئارتېرىيىنىڭ قېتىشى، مۇڭگۈز پەردە ياللۇغى، تېرە ياللۇغى ۋە قان ئازلىقىنىڭ ئالدىنى ئالىدۇ. B تۈردىكى ۋىتامىنلارنى گۆش، غول، يوپۇرماق تۈردىكى كۆكتاتلار، جىگەر، سۈت قاتارلىقلاردىن قوبۇل قىلىمىز، ۋىتامىن C ئورگانىزىمنىڭ يۇقۇملۇق كېسەللىكلەرگە قارشى تۇرۇش كۈچىنى ئاشۇرىدۇ. ئۇنى ھەر

خىل كۆكتات ۋە مېۋە - چېۋىلەردىن قوبۇل قىلىمىز .
ۋىتامىن D سۆڭەكتىكى كالتسىي ۋە فوسفورنىڭ توپلىنىد-
شى ۋە سۈمۈرۈلۈشىنى ئىلگىرى سۈرۈپ ، سۆڭەك شالاڭ-
لىشىپ كېتىش ۋە سۆڭەك يۇمشاپ كېتىشنىڭ ئالدىنى
ئالىدۇ ، ئۇنى بېلىق مېيى ، تۇخۇم ، ھايۋاناتلارنىڭ ئىچكى
ئەزالىرىدىن قوبۇل قىلىشقا بولىدۇ .
9 . سۇ

سۇ ئورگانىزمنى تۈزگۈچى مۇھىم تەركىب بولۇپ ،
بىز ئىستېمال قىلغان قەنت ، ئاقسىل ، ۋىتامىن ، ئانتور-
گانىك تۇز قاتارلىقلار ئالدى بىلەن سۇدا ئېرىپ ، ئاندىن
سۈمۈرۈلىدۇ . مېتابولىزمنىڭ ئاخىرقى مەھسۇلاتى بولغان
قالدۇق ماددىلارمۇ سۇدا ئېرىگەندىن كېيىن بەدەن سىرتىغا
چىقىرىپ تاشلىنىدۇ . ئادەم بەدىنىدە سۇ كەمچىل بولسا
ناھايىتى ئاسانلا تېرىنىڭ قۇرغاقلىشىشى ، قېرىشى ، ئېلا-
ستىكىلىقىنىڭ يوقىلىشى ، قورۇقلارنىڭ كۆپىيىشى قاتار-
لىقلار كېلىپ چىقىدۇ .
10 . چېچەكسەي

چېچەكسەي قېرىشقا قارشى تۇرۇپ ئۆمۈرنى ئۇزارت-
قۇچى كۆكتاتلارنىڭ بىرى ، چېچەكسەينىڭ مېڭىنى ساغ-
لاملاشتۇرۇپ ، قېرىشنى كېچىكتۈرۈش رولى بار . نېرۋە-
سى بەكلا چارچاپ كەتكەن كىشىلەر مۇۋاپىق مىقداردا
چېچەكسەي ئىستېمال قىلىپ بەرسە ئۆتۈمى ناھايىتى ياخ-
شى بولىدۇ ، چېچەكسەينىڭ قاندىكى خولېستېرىننى كۆ-

رۈنەرلىك تۆۋەنلىتىش رولى بار.

11. ياڭاق

ياڭاق دۇنيادىكى تۆت چوڭ قۇرۇق يېمەكلىكلەرنىڭ بىرى بولۇش سۈپىتى بىلەن ناھايىتى ياخشى ئۆمۈرنى ئۇزارتىش رولى بولۇپ، كۆپىنچە مېڭىنى قۇۋۋەتلەش ۋە ساغلاملاشتۇرۇشقا ئىشلىتىلىدۇ. چوڭ مېڭە ئېھتىياجلىق بولىدىغان ماينىڭ يېرىمى دېگۈدەك بەدەندە نىتىزلەنمەيدۇ. خاڭ بولغاچقا، بۇ بوشلۇقنى ياڭاق ئارقىلىق تولدۇرۇپ بىۋاسىتە تەمىنلەپ بەرگىلى بولىدۇ. ئۇنىڭدىن باشقا تېنى ئاجىز كىشىلەر (چوڭلارغا قارىتىلغان) گە نىسبەتەن ئېيتقاندا ياڭاق ئەڭ ياخشى ئوزۇقلۇق تولۇقلىغۇچى، قۇۋۋەت تولۇقلىغۇچى بولۇپ ھېساپلىنىدۇ. ياڭاق تەركىبىدە مىكرو ئېلېمېنتلاردىن سىنك، مانگان، خروم قاتارلىقلار بولۇپ، يۈرەك قان تومۇرلىرىنىڭ ساغلاملىقىنى ئاسراش، ئىچكى ئاجراتمىلارنى تەڭشەش، جىنسىي ئىقتىدارنى ياخشىلاش ھەم ئىچكى ئەزا ھۈجەيرىلىرىنىڭ ھاياتى كۈچىنى ئاشۇرۇشتا مۇھىم رولى بار.

ياشانغانلار مېڭە ئىقتىدارىنى قانداق چىنىقتۇرۇشى كېرەك

ئادەم قېرىلىققا قەدەم قويغاندىن كېيىن، مېڭە ھۇ-
جەيرىلىرى تەدرىجىي ئازىيىپ، مېڭىنىڭ ئىقتىدارىمۇ تەد-
رىجىي ئاجىزلىشىدۇ.

ئۇنداق بولسا، قانداق قىلغاندا ياشانغانلار مېڭىسىد-
نىڭ قېرىشىنى كېچىكتۈرگىلى بولىدۇ؟ ياپونىيىلىك مې-
ڭە ئىقتىدارىنى تەتقىق قىلىدىغان مۇتەخەسسس پروفېس-
سور جۇڭسۇن جېشيۇڭ مۇنداق دەپ قارايدۇ: ئادەمنىڭ
مېڭىسىنى بەدەننىڭ باشقا قىسىملىرىغا ئوخشاش داۋاملىق
ئىشلىتىپ ۋە مەشنىق قىلدۇرۇپ تۇرغاندا ئۇنىڭ قېرىش-
نى كېچىكتۈرگىلى بولىدۇ. بۇ ياشانغانلارنىڭ مېڭە ئىق-
تىدارىنى پەقەت داۋاملىق چىنىقتۇرۇپ تۇرغاندىلا، ئاندىن
ئۆزىنىڭ سەزگۈرلۈكىنى ساقلىيالايدۇ دېگەنلىك.

پروفېسسور جۇڭسۇن جېشيۇڭ ياشانغانلار مېڭە ئىق-
تىدارىنى چىنىقتۇرۇشتا تۆۋەندىكىدەك ئۈچ نۇقتا بويىچە
ئىش كۆرۈشنى تەشەببۇس قىلغان.

1. بىلىم ئارقىلىق مېڭىنىڭ سەزگۈرلىكىنى ساق-
لاش. ياشانغانلار داۋاملىق كىتاب، گېزىت - ژۇرناللارنى

ئوقۇپ بېرىشى، كومپيۇتېر، چەت ئەل تېللىرىنى ئۆگە-
نىشى، ھەر خىل ھېسابلارنى ئىشلىشى ھەمدە بۇ بىلىم-
لەرنى تەشەببۇسكارلىق بىلەن قوبۇل قىلىپ ۋە ئەستە
قالدۇرۇپ، ئۆز مېڭىسىنىڭ سەزگۈرلىكىنى داۋاملىق
ساقلىشى كېرەك. ئۇنىڭدىن باشقا ياشانغانلارنىڭ ئۆزى
قىزىقىدىغان كەسپ بىلەن بېرىلىپ شۇغۇللىنىشىمۇ،
مېڭە ئىقتىدارىنى ساقلاشنىڭ ئاچقۇچىدۇر. شۇڭا مېڭىنى
ئۇزۇن مۇددەت دەم ئېلىش ھالىتىدە تۇرغۇزماسلىق كې-
رەك.

2. جىسمانىي ھەرىكەت بىلەن داۋاملىق شۇغۇللان-
ىش كېرەك. ياشانغانلار جىسمانىي ھەرىكەت ۋە ئائىلە
ئىشلىرى بىلەن شۇغۇللانغاندا، بەدەندىكى قان ئايلىنىشى
ئىلگىرى سۈرگىلى، بەدەندە ئوكسىگېننىڭ تەمىنلىنىشى-
نى يۇقىرى كۆتۈرگىلى، مەركىزى ئېرۋا سىستېمىسىنى
تاھايتى ياخشى غىدىقلىغىلى بولىدۇ. بۇنداق بولغاندا،
سەمىرىپ كېتىشنىڭ ئالدىنى ئالغىلى، ئارتېرىيە قېتىش-
نىڭ دەرىجىسىنى تۆۋەنلەتكىلى بولۇپلا قالماي، مېڭىنىڭ
سەزگۈرلىكىنى ساقلاشتىمۇ ئىنتايىن چوڭ پايدىسى بار.

3. داۋاملىق قول ھەرىكىتى قىلىش كېرەك. قول
ھەرىكىتى چوڭ مېڭىنىڭ تىل مەركىزى بىلەن زىچ مۇناسى-
ۋەتلىك. قول ھەرىكىتىنى كۈچەيتىش ئارقىلىقمۇ مېڭى-
نىڭ سەزگۈرلىكىنى ئاشۇرغىلى بولىدۇ. دائىم بىر جۈپ
پولات شار ياكى ياڭاقنى ئىككى قولىنىڭ ئارىلىقىغا ئېلىپ

بەش بارماقنى ھەرىكەتلەندۈرۈش ئارقىلىق شارنى ئايلاندۇرۇپ ئويىناپ بەرسە مېڭە ئىقتىدارىنى ياخشىلاشقا ياردىمى بولىدۇ.

جىنسىي تۇرمۇشنىڭ ياش چەكلىمىسى يوق

كونا كۆز قاراشلاردا ياشانغانلار جىنسىي تۇرمۇش ئۆت-كۈزسە بولمايدۇ. جىنسىي تۇرمۇش پەقەت ياشلارغا خاس. ياشانغانلار نەپسىنى يىغىشى، جىنسىي تۇرمۇشتىن ئۆزىنى تارتىشى كېرەك دەپ قارىلىدۇ. ئۆرپ - ئادەتلەرنىڭ كەمسىتىشى ۋە مەسخىرىسى تۈپەيلىدىن قانچىلىغان ياشانغانلار جىنسىي تۇرمۇش ھوقۇقىدىن ۋاز كېچىپ، خۇددى ئۆتتۈر-را ئەسىرلەردىكى راھىبلار دەك ئۆزلىرىنى جىنسىي تۇرمۇشتىن چەكلىگەن. ئەمەلىيەتتە بولسا، پەننىڭ تەرەققىياتى ۋە ئىنسانلار ئۆمرىنىڭ ئۇزىرىشىغا ئەگىشىپ، ئادەملەرنىڭ جىنسىي ئىقتىدارىنىڭ داۋام قىلىشى ئۇزارغان، ھەتتا 80 ياشقىچە داۋام قىلغان. دۆلەت ئىچى ۋە سىرتىدىكى ماتېرىياللارمۇ بەزى ئامراق ئەر - خوتۇنلارنىڭ جىنسىي تۇرمۇشىنى 70 ~ 80 ياشقىچە داۋام قىلغانلىقىنى، مۇۋاپىق جىنسىي تۇرمۇشنىڭ قېرىشنى كېچىكتۈرۈپ، جىسمانىي ۋە روھىي ساغلاملىقنى ساقلاپ، تۇرمۇش سۈپىتىنى يۇقىرى كۆتۈرۈشتە زور ئەھمىيەتكە ئىگە ئىكەنلىكىنى ئىسپاتلىدى. شۇنداق دەپ قاراشقا بولىدۇ.

كى، فىزىئولوگىيە جەھەتتىن ئېلىپ ئېيتقاندا جىنسىي تۇرمۇشنىڭ «ياش چەكلىمىسى يوق». جىنسىي تۇرمۇشنى ئۆمرىنىڭ ئاخىرىغىچە داۋاملاشتۇرۇشنى نەزەرىيە جەھەتتىن چەكلىنىدىغان رايون دەپ قارىماسلىق لازىم.

دۆلەت ئىچى ۋە سىرتىدىكى مۇتەخەسسسلەر كۆپ قېتىم تەتقىق قىلىش ئارقىلىق جىنسىي تۇرمۇشنى چەكلەشنىڭ سالامەتلىككە زىيانلىق ئىكەنلىكىنى بايقىدى. مۇتەخەسسسلەر جىنسىي پائالىيەت ئىقتىدارى بار كىشىلەر ئۆزىنى جىنسىي تۇرمۇشتىن ئۇزۇن مەزگىل چەكلىسە، ئورگانىزىمىدىكى باكتېرىيە ۋە يات ماددىلارنى يۇتقۇچى ھەم مۇداپىئەلىنىش ئىقتىدارىغا ئىگە ئاق قان ھۈجەيرىلەر كۆرۈنەرلىك ئازىيىپ، بەدەننىڭ ئىممۇنىتېت كۈچى تۆۋەنلەپ، كېسەل بولۇش پۇرسىتى كۆپلەپ ئاشقانلىقىنى، ھەمدە كۆپ خىل جىسمانىي روھىي كېسەللىكلەر يەنى ئۇرۇق خالتىسى ياللۇغى، سوزۇلما مەزى بېزى ياللۇغى قاتارلىقلارنىڭ كېلىپ چىقىدىغانلىقىنى بايقىدى. «تەقدىرگە تەن بېرىش» دېگەن ئەنئەنىۋى كۆزقاراش بويىچە جىنسىي تۇرمۇشتىن ۋاز كەچكەندە جىنسىي ئەزالارنىڭ فۇنكسىيىسى مۇددەتتىن بۇرۇن ئاجىزلاپ، جىنسىي ھور-مۇن سەۋىيىسى تۆۋەنلەپ كېتىدۇ. ۋاھالەنكى جىنسىي ھورمۇن بولسا، قېرىشنى كېچىكتۈرىدىغان ماددا ئاساسىدەدۇر. كۆپلىگەن ماتېرىياللار ئۆزىنى جىنسىي تۇرمۇشتىن چەكلىگەنلەرنىڭ قېرىش ۋە ئۆلۈش ئىسسىپتى نورمال ئىد.

كاھتىكى ئادەملەرگە قارىغاندا %30 يۇقىرى بولىدىغانلىق قىنى، جۇرىسىز ئەر ۋە ئاياللارنىڭ قېرىش ھەم ئۆلۈش نىسبىتىمۇ يۇقىرى بولىدىغانلىقىنى ئىسپاتلىدى.

جىنسىي تۇرمۇشتا پەرھىز تۇتۇش سالامەتلىككە پۈ-تۈنلەي زىيانلىق. لېكىن بۇنىڭدىن ياشانغانلارنى جىنسىي تۇرمۇشتا شەھۋەتپەرەسلىك قىلسۇن دېگەن مەنا چىقمايدۇ. شەھۋەتپەرەسلىك ۋە پەرھىز تۇتۇشنىڭ سالامەتلىك ۋە ئۇ-زۇن ئۆمۈر كۆرۈشتە زىيىنى باركى پايدىسى يوق. ئادەم قېرىلىققا قەدەم قويغاندا، ھەرقايسى ئەزالارمۇ قېرىشقا باشلايدۇ. جىنسىي تۇرمۇش قېتىمىمۇ تەبىئىي ھالدا ئاستا - ئاستا ئازلاپ كېتىدۇ. بۇنداق ۋاقىتتا زىيادە شەھۋەتپەرەسلىك قىلسا، قۇۋۋەت خوراپ، سالامەتلىككە تەسىر يېتىدۇ. شۇنىڭ ئۈچۈن شەھۋەتپەرەسلىك بىلەن پەرھىز تۇتۇشتىن ئىبارەت بۇ ئىككى قۇتۇپنى ئايرىۋېلىش كېرەك.

جىنسىي تۇرمۇش نورمال ۋە ساغلام، تەشەببۇسكار-لىق بىلەن ئېلىپ بېرىلسا، سالامەتلىككە پايدىسى بولىدۇ. زامانۋىي پەن - تېخنىكا تەتقىقاتلىرىدىن، مەخسۇس جىن-سىي ھورمۇن ئاجرىلىشنى باشقۇرىدىغان دۆڭچە مېڭە ئاس-تى قىسمى بىلەن مېڭە ئاستى ھىپوفىزى، جىنسىي پائال-يەتنىڭ غىدىقلىشىغا ئۇچراپ، ھورمۇننى ياخشى ئاجرى-تىپ، قان ئايلىنىشقا كاپالەتلىك قىلىدىغانلىقى، ماددا ئالمىشىشنى ئىلگىرى سۈرىدىغانلىقى مەلۇم بولدى. بۇ-

نىڭدىن سىرت ئۇرغۇپ تۇرغان جىنسىي ھورمۇن مېڭىنىڭ قېرىشىنى كېچىكتۈرىدۇ.

يۇقىرىدا قەيت قىلىنغان نۇرغۇن جىسمانىي - روھىي كېسەللىكلەرنىڭ ھەممىسى ئۆزىنى جىنسىي تۇرمۇشتىن چەكلىگەنلىك بىلە مۇناسىۋەتلىك بولىدۇ. نورمال جىندى سىي تەلەپنىڭ قاندۇرۇلۇشى رايك پەيدا بولۇشنى تۆۋەنلىتىدۇ. β - ئىندورفىننىڭ ئاجرىلىشىنى ئىلگىرى سۈرۈپ، نېرۋا ئىممۇنىتېتىنى كۈچەيتىپ، تەبىئىي قىرغۇچى ھۈجەيرە ۋە زور يۇتقۇچى ھۈجەيرىلەرنىڭ پائالىيىتىنى كۈچەيتىدۇ. نورمال ھەم مۇۋاپىق جىنسىي تۇرمۇشى ئەر - ئاياللارغا، بولۇپمۇ ئاياللارغا ئەڭ پايدىلىق. مەنى سۈيۈقلۈقىدا مۇھىم بولغان بىر خىل باكتېرىيىگە قارشى ئاقسىل ماددىسى بار بولۇپ، پېنتىسىللىن بىلەن قېلىش-مىغاچقا، زەنجىرسىمان شارچە باكتېرىيە، ئۈزۈمسىمان شارچە باكتېرىيە قاتارلىق باكتېرىيىلەرنى ئۈنۈملۈك ئۆلتۈرەلەيدۇ. نەتىجىدە ئاياللار كېسەللىكلەرنىڭ ئالدى ئېلىنىدۇ ۋە ئازىيىدۇ.

ئەلۋەتتە، جىنسىي تۇرمۇشنى مۇۋاپىقلاشتۇرۇشتا بىرلىككە كەلگەن ئۆلچەم يوق. بۇ ھەربىر ئادەمنىڭ جىندى سىي تۇرمۇشى، يېشى، بەدەن ساپاسى، پىسخىك ھالىتىگە باغلىق بولۇپ، جىنسىي ئالاقىدىن كېيىنكى ھارغىنلىق ھېس قىلماسلىق، خۇشال بولۇش ئۆلچەم قىلىنىدۇ. بەزى جىنسىيەتشۇناسلار 60 ~ 70 ياشلىقلار جىنسىي

تۇرمۇشنى ئايدا 2 ~ 3 قېتىم، 70 ~ 80 ياشتىكىلەر
ئايدا 1 ~ 2 قېتىم ئۆتكۈزۈش بولىدۇ دەپ كۆرسەتكەن
ئەندىزىدىن پايدىلىنىشقا بولىدۇ.

مېۋە يېگەندە دىققەت قىلىدىغان ئىشلار

مەملىكىتىمىزدە مېۋىنىڭ تۈرلىرى ئىنتايىن كۆپ. مېۋىنىڭ پايدىسىنى تەرغىب قىلىدىغان تەشۋىقاتلار كۈچ. لۈك بولغاچقا نۇرغۇن ياشانغان كىشىلەر مېۋە يېيىشنى ياخشى كۆرىدۇ. لېكىن ياشانغانلار مېۋە يېگەندە تۆۋەندىكى ئىشلارغا دىققەت قىلىش كېرەك.

1. مېۋىنى بەك كۆپ يېمەسلىك كېرەك. ياشانغانلار. نىڭ ھەزىم قىلىش ئىقتىدارى ناچار. ئاشقازان شىللىق پەردىلىرى قورۇلغان ھەمدە ئۇچىيىنىڭ لۆمۈلدەش ئىقتىدارى ئاجىز بولغاچقا ھەر قېتىم مېۋە يېگەندە بەك كۆپ يەۋەتسە ھەزىم قىلىش ئىقتىدارى ئاسانلا قالايمىقانلىشىدۇ. بولۇپمۇ كۆپ ساندىكى مېۋىلەرنىڭ تەركىبىدە مېۋە شېكەرى مول بولۇپ ئۇنى بەك كۆپ ئىستېمال قىلغاندا بەدەندىكى مىس ئېلېمېنتىنىڭ كېمىيىپ كېتىشىنى پەيدا قىلىپ قاندىكى خولېستېرىننى ئۆرلىتىۋېتىدۇ - دە، يۈرەك قان تومۇر كېسەللىكلىرىنى كەلتۈرۈپ چىقىرىدۇ. ياكى كېسەللىك ئەھۋالىنى تېخىمۇ ئېغىرلاشتۇرۇۋېتىدۇ. شۇڭا ياشانغانلار مېۋىنى ئاز - ئازدىن دائىم يەپ تۇرۇشى، بىر قېتىمدىلا بەك كۆپ يەۋەتمەسلىكى كېرەك.

2. تاماقتىن كېيىن دەرھال مېۋە يېمەسلىك كېرەك. تەتقىقاتلار، سەي تۈرلىرىنىڭ ھەممىسىدە بەلگىلىك مىقداردا تىئوسىيانات (硫氰酸盐) بولىدىغانلىقىنى، بولۇپمۇ تۇرۇپ، كالىكېسەي، چېچەكسەي قاتارلىقلارنىڭ تەركىبىدە تېخىمۇ يۇقىرى بولىدىغانلىقىنى ئىسپاتلىغان. تىئوسىيانات بەدەندە ماددا ئالمىشىش ئارقىلىق تىئوسىيانىك كىسلاتاسىنى ھاسىل قىلىدۇ. ئالما، نەشپۈت، ئۈزۈم قاتارلىق مېۋىلەرنىڭ تەركىبىدە فلاۋىن تۈرىدىكى ماددىلار كۆپ بولۇپ ئۈچەيدە دېھىدروكسى پېتىروئىك كىسلاتا (二羟基苯甲酸) غا ئايلىنىدۇ. ھازىرقى زامان مېدىتسىنىدا تەتقىقاتچىلارنىڭ بايقىشىچە، دېھىدروكسى پېتىروئىك كىسلاتا بىلەن تىئوسىيانات ياشانغانلارنىڭ قالقان بەزى خىزمىتىگە ئورتاق ئوسقۇنلۇق قىلىپ قالقان بەزى ئىشلىرىنى كەلتۈرۈپ چىقىرىپ ئورمال فىزىئولوگىيىلىك ماددا ئالمىشىشقا تەسىر يەتكۈزىدىكەن. ئۇنىڭدىن باشقا، تەيۋەن ئالىملىرى تەتقىق قىلىش ئارقىلىق تاماقتىن كېيىنلا مېۋە يېگەندە ئاسانلا قەۋزىيەت بولۇپ قالىدىغانلىقىنى بايقىغان.

3. خالىغانچە مېۋە يېيىشكە بولمايدۇ. ئالما، نەشپۈت قاتارلىقلارنىڭ تەركىبىدە كۆپ مىقداردا قەنت بولۇپ، شېكەر سىيىش كېسىلى، تاجىسىمان ئارتېرىيە بۆلەكچىسىمان قېنىش مەنبەلىك يۈرەك كېسىلى ۋە بۆرەك ياللۇغى بار ياشانغانلار كۆپ يېيىشكە بولمايدۇ. يانان، قوغۇن قاتارلىقلارنىڭ تەركىبىدە كالىي تۈزلىرى بىرقەدەر

يۇقىرى بولۇپ بۆرەك ياللۇغى، يۇقىرى قان بېسىم كېسىد-
لى، ئىششىق قاتارلىق كېسىلى بارلار كۆپ يەۋەتسە كې-
سەللىك ئەھۋالنى تېخىمۇ ئېغىرلاشتۇرۇۋېتىدۇ. تاۋۇز،
نەشپۈت قاتارلىقلارنىڭ تەبىئىي سوغۇق بولۇپ ياشانغان،
تېنى ئاجىز، سوغۇقچان كىشىلەر كۆپ يەۋەتسە قورساقنى
ئاغرىتىپ ئىچىنى سۈرۈۋېتىدۇ. ئاپپىلىسىنىڭ تەبىئىي
ئىسسىق بولۇپ كۆپ يەۋەتسە ئىسسىق كېلىپ كېتىدۇ.
شۇڭا ياشانغانلار ئىلمىي ئۇسۇلدا يېيىشى كېرەك.

ئوتتۇرا ياشلىقلار ۋە ياشانغانلارنىڭ سالامەتلىك ئاسراش پرىنسىپى

پىسخىك جەھەتتىكى مۇقىملىق ۋە تەڭپۇڭلۇقنى ساقلاش لازىم.

ئوتتۇرا ياشلىق زىيالىيلار ۋە بىر قىسىم ياشانغان كىشىلەر تۇرمۇش ۋە خىزمەت جەھەتتە ھەر خىل زىددىيەتلەرگە، ئوڭۇشسىزلىقلارغا ۋە قىيىنچىلىقلارغا يولۇقۇپ تۇرىدۇ. ئەگەر ئۇلار بۇ مەسىلىگە توغرا مۇئامىلە قىلىمىسا، پىسخىك جەھەتتە بېسىم ھېس قىلىدۇ — دە، ئورگا-نىزمىدا فىزىئولوگىيىلىك، بىئوخىمىيىلىك ئۆزگىرىش پەيدا قىلىدۇ. ھەتتا بۇ ئەھۋاللار چوڭ مېڭىنى بىۋاسىتە غىدىقلاپ، ئىچكى ئاجراتمىلارنىڭ پائالىيىتىگە تەسىر كۆرسىتىدۇ. نەتىجىدە بەدەندە كېسەللىك ئۆزگىرىشلىرى پەيدا بولىدۇ. مەسىلەن: ئۇزاق مۇددەتلىك مىسكىنلىك ھەزىم قىلىش سۈيۈقلۈقىنى ئازايتىۋېتىدۇ — دە، ئاشقا-زان، ئۈچەيلەرنىڭ لۆمۈلدىشى ئاجىزلىشىپ، ئادەم ئا-سانلا ھەزىم قىلىش سىستېمىسىدىكى كېسەللىكلەرگە گىرىپتار بولىدۇ. كەيپىيات جەھەتتىكى ھەددىدىن زىيادە جىددىيلەشش، ئاچچىقلىنىش بۆرەك ئۈستى بېزى

ھورمۇنىنى كۆپەيتىۋېتىدۇ. بۇنىڭ بىلەن قان بېسىم ئۆر-
لەپ، يۈرەكنىڭ سوقۇشى تېزلىشىپ، ئاسانلا يۈرەك كې-
سەللىكى قوزغىلىدۇ. شۇڭا، ئورگانىزملارنىڭ ئىچكى
قىسمىنىڭ تۇراقلىقىنى ساقلاشقا كاپاتلىك قىلىش ئۆ-
چۈن، چوقۇم ئۆز پىسخىك ھالىتىنى ۋە كەيپىياتىنى يا-
شى تەڭشەپ، ھەمىشە خۇشخۇي، ئوچۇق - يورۇق، كەڭ
قورساق بولۇش كېرەك. پىسخىك ھالەتنى تەڭشەشنىڭ
ئۇسۇللىرى تۆۋەندىكىچە:

(1) ئۆز خىيالىنى پائال تۈردە بۇراش ئۇسۇلى: يەنى
ئامال قىلىپ ئۆز خىيالىنى باشقا ياققا بۇراش ئارقىلىق
جىددىيلىك ھالەتنى پەسەيتىش ھەمدە باش قېتىنچىلىقتىن
قۇتۇلۇش مەقسىتىگە يېتىش، كۆڭۈلسىزلىككە يولۇققاندا
سىرداش دوستلارنىڭ ئۆيىگە بېرىپ مۇڭدىشىش ياكى باشقا
جايلارغا بېرىپ ساياھەت قىلىش، مۇزىكا ئاڭلاش ئارقىلىق
كۆڭلىنى ئارام تاپقۇزۇش كېرەك.

(2) ئۆزىنى تىنچلاندۇرۇش ئۇسۇلى: كەيپىيات
چۈشكۈنلەشكەندە، ئالدى بىلەن ئالدىرىماي، چېچىلماي،
مەسىلىنى ئوبىيىكتىپ ھالدا ئومۇميۈزلۈك ئانالىز قى-
لىپ، مۇناسىپ چارە - تەدبىر تېپىش كېرەك.

(3) «بىئولوگىيىلىك سائەت» نى ياخشى تەڭشەش
لازىم. بەدەندىكى ھەر خىل فىزىئولوگىيىلىك پائالىيەتلەر
دەۋرىيلىك ئۆزگىرىپ تۇرىدىغان بولغاچقا، تۇرمۇش بىلەن
خىزمەتنى مۇمكىنقەدەر «بىئولوگىيىلىك سائەت» ھەردە-

كىتى بىلەن ماسلاشتۇرۇپ تۇراقلاشتۇرۇش كېرەك. ئۇنداق بولمىغاندا، بۇ خىل تەڭسىزلىك قىسقا مۇددەت داۋام قىلسا، فىزىئولوگىيىلىك ئىقتىدار ئاجىزلىشىدۇ. ئۇزاق مۇددەت داۋام قىلسا كېسەللىك پەيدا بولىدۇ. تەكشۈرۈشلەرگە قارىغاندا «فىزىئولوگىيىلىك سائەت» ھەرىكىتىنىڭ قالايمىقانلىشىشى ئوتتۇرا ياشلىق زىيالىيلارنىڭ بالدۇر قېرىپ كېتىشىنى كەلتۈرۈپ چىقىرىدىغان مۇھىم ئامىل. لارنىڭ بىرى ئىكەن. كۆپ ساندىكى زىيالىيلار پەن تەتقىقات ۋە زىيىسىنى ئورۇنداش ياكى دەرس تەييارلاش ئىلمىي ماقالە يېزىش ئۈچۈن دائىم دېگۈدەك كېچە - كۈندۈز خىزمەت قىلىدىغان بولغاچقا، ئۇلارنىڭ تۇرمۇشى رېتىملىق بولمايدۇ، بۇ ئەھۋال ئۇزاق مۇددەت داۋاملاشسا بەدەننىڭ قارشىلىق كۈچى تۆۋەنلەپ، ئاسانلا يۈرەك كېسەللىكى، نېرۋا ئاجىزلىق، ئاشقازان يارىسى قاتارلىق بىر قىسىم كېسەللىكلەرگە گىرىپتار بولۇپ قالىدۇ.

ياشاغانلار ئۈچۈن ئالتە سۆز

1. كىشىلىك ھاياتتىكى ئالتە بەرھەق: ھوقۇق ۋا-
قىتلىق، مال - مۈلۈك كېيىنكىلەرنىڭ، ساغلاملىق ئۆ-
زىنىڭ، بىلىم كېرەكلىك، دوستلۇق قىممەتلىق، ئىنا-
ۋەت ئۇزاق مۇددەتلىك.

2. ئىنسان پەزىلىتى ئالتە ئەمەلنىڭ يەكۈنى: ئۆز
مەنپەئەتىنى كۆزلىمەيدىغانلار ئەۋلىيادۇر، ئومۇم ئۈچۈن
ئۆزىنى ئۇنتۇغانلار دانىشمەندۇر، ئاۋۋال ئومۇمىنى، كې-
يىن ئۆزىنى ئويلايدىغانلار دىيانەتلىكتۇر. ئاۋۋال باشقى-
لارنى، كېيىن ئۆزىنى ئويلايدىغانلار ياخشىلاردۇر. ئومۇم
بىلەن ئۆزىنى تەڭ ئويلايدىغانلار ئادەتتىكى ئادەملەردۇر.
ئۆز مەنپەئەتىنى دەپ ئومۇمغا زىيان سالدىغانلار گۇناھ-
كارلاردۇر.

3. ئادەم بولۇشتىكى ئالتە خۇشاللىق: ئالغا ئىنتى-
لىش خۇشاللىق، قانائەت قىلىش خۇشاللىق، باشتا جاپا،
كېيىن خۇشاللىق، ئۆزى ئېرىشىش خۇشاللىق، باشقىلار-
غا ياردەم بېرىش خۇشاللىق، كۆپچىلىك بىلەن تەڭ خۇشال
بولۇش.

4. جاھاندارچىلىقتىكى ئالتە تاقابىللىق: ھەر قانداق

ئىشتا تەبئىي قانۇنىيەت بويىچە ئىش كۆرۈش، بىرەر ئىشقا دۇچ كەلگەندە تەمكىن بولۇش، ئىش كۆڭۈلدىكىدەك بولغاندا پەرۋاسىز بولۇش، جاپالىق ۋە ئەگرى - توقايلىق مۇقەررەر ئىش، كۆپىنى كۆرۈشنىڭ ئۆزى ھەممىدىن ئېشىپ چۈشۈش.

5. ھەرىكەتتە ئالتىگە پايدىلىق بولۇش: دۆلەت، مىللەت، جەمئىيەت، خەلق، شەخسىي، ئەۋلادقا پايدىلىق بولۇش.

ياخشى ئارام ئېلىشنىڭ ئۇسۇللىرى

ئامېرىكىنىڭ ئوكلاخوما ئۇنىۋېرسىتېتى ساغلاملىق مەركىزىدىكى روھىي كېسەللىكلەر بويىچە ياردەمچى پرو-فېسسور ساندېرا ئالانىنىڭ قارىشىچە، خىزمەت بەك جىددىي، ئالدىراش بولۇشىدىن ھارغىنلىق ھېس قىلىشىڭىز، تۆۋەندىكىدەك، بەش مىنۇت، ئون مىنۇت، بىر سائەت ياكى بىر كۈنلۈك «مىكرو دەم ئېلىش ئۇسۇلى» نى سىناپ باقسىڭىز بولىدىكەن.

بەش مىنۇتلىق ئارام ئېلىش ئۇسۇلى: تۆۋەندىكىدەك بىر قانچە ئۇسۇلنى بەش مىنۇت ئىچىدە ئورۇندىسىڭىز ھارغىنلىقنى تۈگىتىشكە ياردىمى تېگىشى مۇمكىن. بىر نەرسىنى چىڭ قۇچاقلاڭ ياكى ئۇرۇق - تۇغقان، يار - بۇرادەرلىرىڭىزگە تىلەكداشلىق بىلدۈرۈڭ. ئەتىگەنلىك تاماقنى يەپ بولۇشتىن بۇرۇن، يۇمۇر ئىزدەڭ، كۆپرەك كۈلۈڭ، سىز بېرىشنى ئەڭ ياخشى كۆرىدىغان جايلارنى ئويلاڭ. مەسىلەن: دېڭىز بويى، ئېگىز تاغ ياكى باشقا بىرەر جايغا بېرىپ زېھنىڭىزنى مەركەزلەشتۈرۈپ، ئەسەۋ-ۋۇرىڭىزدىكى مەلۇم بىر نەرسىنى «كۆرۈڭ»، «پۇ-رال»، «ئاڭلاڭ». كۈندىلىك خىزمەتنى ئورۇنداپ بول-

غاندىن كېيىن لەتىپە ئوقۇڭ، مېۋە شىرنىسىنى ئىچىڭ
ياكى بالىلار بىلەن بىردەم ئويناڭ.

ئون مىنۇتلۇق دەم ئېلىش ئۇسۇلى: ئورۇندىن تۈر-
غاندىن كېيىن بەزى ئىشلارنى قىلىڭ. ھەمىشە بىر خىل
قېلىپقا چۈشۈپ قالماڭ، ئەتىگەنلىك غىزاتى ھەر خىلغا
ئۆزگەرتىپ تۇرۇڭ. تاماق يېگەندە بىر ئورۇندا ئولتۇرۇ-
ۋەرمەي، ئەڭ ياخشىسى ئۆزگەرتىپ تۇرۇڭ. ئائىلە ئەزا-
لىرى بىلەن پاراڭلىشىڭ، ئۇلارغا سىزنىڭ ئۇلارنى ياخشى
كۆرىدىغانلىقىڭىزنى ئېيتىڭ. ئاندىن ئورۇندۇققا يۆل-
نىپ، كۆزىڭىزنى يۇمۇپ بىر قانچە قېتىم چوڭقۇر نەپەس
ئېلىڭ. مۈگىدەڭ، ئاندىن بارمىقىڭىز بىلەن پېشانە ۋە
بوينىڭىزنى ئۇۋۇلاڭ.

بىر سائەتلىك دەم ئېلىش ئۇسۇلى: چۈشلۈك تاماق-
تىن كېيىنكى بىر بۆلەك ۋاقىتتا قارتا ئويناش، ئارغامچا
ئاتلاش قاتارلىق ئويۇنلارنى ئويناڭ.

بىر كۈنلۈك دەم ئېلىش ئۇسۇلى: ئىلگىرى بېرىپ
باقىمىغان يەرگە بېرىپ ئويناپ كېلىڭ، كونا ئىشلارنى
يېڭىچە ئۇسۇل بىلەن قىلىڭ. مەسىلەن، ئائىلە ئىشلىرى-
نى قىلىش شەكلى ۋە ئۇسۇلىڭىزنى ئۆزگەرتىڭ. تەسەۋ-
ۋۇر قىلىش ئىقتىدارىڭىزنى تولۇق جارى قىلدۇرۇڭ.
يۇقىرىقى بىر قانچە خىل ئۇسۇل ماعدۇرىڭىزنىڭ
ئەسلىگە كېلىشىگە ياردەم بېرىپ، جىددىيلىكىڭىزنى پە-
سەيتىدۇ. ھارغىنلىقىڭىزنى تۈگىتىدۇ.

ئاياللار دىكى فىزىئولوگىيىلىك

ئۆزگىرىش

ئاياللار يېتىلىش دەۋرى، كلىماكتېرىيە دەۋرى، قېرىلىق دەۋرىنى بېسىپ ئۆتىدۇ.

يېتىلىش دەۋرى: بۇ، تۇنجى قېتىم ھەيز كەلگەن ۋاقىتتىن باشلىنىپ تاكى ھەيز كېسىلىش دەۋرىگە قەدەم قويغۇچە بولغان ۋاقىت بولۇپ، بۇ تۇخۇمداننىڭ ئىقتىدارى ۋايىغا يەتكەن پەيتى، شۇنداقلا ئاياللارنىڭ ئەۋلاد قالدۇرۇشتىكى ئالتۇن دەۋرى ھېسابلىنىدۇ. تەخمىنەن 30 ~ 35 ياش ئەتراپىدا تۇخۇمداننىڭ فونكسىيىسى تەدرىجىي ئاجىزلىشىشقا باشلايدۇ.

كلىماكتېرىيە دەۋرى ئاياللارنىڭ تۇغۇت ئىقتىدارى ۋە جىنسىي تۇرمۇشنىڭ نورمال ھالەتتىن قېرىلىق باسقۇچقا قاراپ يۈزلەنگەن ئۆتكۈنچى دەۋرى ھېسابلىنىدۇ. بۇ چاغدا تۇخۇمدان يەنىلا تۇخۇم ئاجرىتىپ چىقىرىپ تۇرىسىمۇ، ئەمما تۇخۇمداننىڭ جىنسىي ھورمون ئىشلەپچىقىرىش ئىقتىدارى ئاجىزلىشىپ قالغاچقا، يېتىلگەن تۇخۇم چىقىرىشقا مۇمكىن بولماي، نەسىل قالدۇرۇش ئىقتىدارىنى ئاساسىي جەھەتتىن يوقىتىدۇ. ئاياللارنىڭ بۇ دەۋرىدە

كى ھەيزى تۇخۇمسىز ھەيز بولىدۇ. بۇ دەۋردە روھىي ۋە جىسمانىي جەھەتتىن بىر قاتار ئۆزگىرىشلەر يۈز بېرىدۇ. ھەيز قالايمىقانلىشىدۇ. مانا بۇ بىر قاتار ئۆزگىرىشلەر ھەيز كېسىلىش دەۋرىنىڭ يېتىپ كەلگەنلىكىنىڭ ئىپادىسى. ھەيز كېسىلىش دەۋرى ئاياللار 45~40 ياشقا كەلگەندە يۈز بېرىدۇ. جىنسىي ئەزالىرىنىڭ ئىچكى ۋە تاشقى قۇرۇلۇشىدا تەدرىجىي يىگىلەش يۈز بېرىدۇ. ئەمما چەك تۇقۇلمىلىرىدىمۇ يىگىلەش بولىدۇ. بۇ مەزگىلدە كۆپىنچە ئاياللارنىڭ نېرۋا سىستېمىسى ۋە ئىچكى ئاجراتما بەزلىرى سىستېمىسىنىڭ تەڭشەپ بېرىشى ۋە ماسلىشىشى ئارقىلىق يەنىلا جۇشقۇن روھنى، ئۆز سالامەتلىكىنى داۋاملىق ساقلاپ قالالايدۇ. كلىماكتېرىيە دەۋرىدىن ئوڭۇشلۇق ئۆتۈپ كېتەلەيدۇ. ئاياللار كلىماكتېرىيە دەۋرىگە يېتىپ كەلگەندە تۇخۇمداننىڭ ئىقتىدارىدا بارغانسېرى زەئىپلىشىش بولىدۇ. ئورگانىزم ئۇزۇن مۇددەتتىن بېرى ئادەتلەنگەن ئىچكى ئاجراتما مۇھىتى بىردىنلا ئىچكى ئاجراتمىلار ئىقتىدارىنىڭ تۆۋەنلەش مۇھىتىغا ئۆتىدۇ.

قېرىلىق دەۋرى 60 ياشتىن كېيىن باشلىنىدۇ. بۇ مەزگىلدە ھەر قايسى ئەزالار ئىچكى ئاجراتما بەزلىرىنىڭ ئىقتىدارى كۆرۈنەرلىك ئاجىزلىشىدۇ. تۇخۇمدان يېتىلگەن ۋاقتىدىكى 10 گرام ئېغىرلىقتىن ئۆزگىرىپ، بىر پارچە قوشقۇچى توقۇلمىغا ئايلىنىپ قالىدۇ. تۇخۇم توشۇغۇچى نەيچە تارىيىپ، ئاخىرىدا پۈتۈنلەي توسۇلۇپ قالىدۇ.

دۇ. بالياتقۇ ئىچكى پەردىلىرى، بالياتقۇ بويىنى نەيچە-سى، شىللىق پەردىلەردە يىگلەش بولىدۇ. بەزى توقۇلمىلار ئازلاپ كېتىدۇ. ھۈجەيرىلەرنىڭ شىللىق سۇيۇقلۇق ئاجرىتىپ چىقىرىشى توختاپ قالىدۇ. شۇنىڭ بىلەن جىنسسىي ئەزالارنىڭ ھەر خىل يۇقۇملىنىشلاردىن ساقلىنىش كۈچى ئاجىزلاپ كېتىدۇ. ئاياللار قېرىغاندا خۇددى كىچىك بالىلارغا ئوخشاش تاشقى جىنسسىي ئەزالىرى ۋە تەرەت يوللىرى ئوڭاي يۇقۇملىنىدۇ. شۇنىڭ ئۈچۈن شەخسىي تازىلىققا ئالاھىدە دىققەت قىلىش لازىم. ئەگەر كېسەللىك بايقالسا، دەرھال دوختۇرخانىغا بېرىپ داۋالىنىشى كېرەك. ياشانغان ئاياللار ۋاقتى - ۋاقتىدا ئاياللار بۆلۈمىگە بېرىپ تەكشۈرتۈپ تۇرۇشى كېرەك.

ئوزۇقلىنىشتىكى ئالتە شەرت

قەدىمكى ھۆكۈمالار يېمەك - ئىچمەكلەرنى مىزاجىغا قاراپ ئىستېمال قىلىشنى تەكىتلەش بىلەن بىرگە، يەنە ئۇلاردىن توغرا پايدىلىنىش ئۈچۈن تۆۋەندىكىدەك ئالتە شەرتنى ئوتتۇرىغا قويغان: ① ئېھتىياج، ② سان ۋە سۈپەت، ③ ۋاقىت، ④ ئۇسۇل، ⑤ شەكىل، ⑥ ئادەت. ھۆكۈمالارنىڭ قارىشىچە، دۇنيادىكى ھەر قانداق نەرسىدىن پايدىلىنىش ئۈچۈن مۇشۇ ئالتە خىل شەرتنىڭ ھازىرلىنىشى ناھايىتى زۆرۈر ئىكەن.

بىرىنچى شەرت: ئېھتىياج، ئوزۇقلىنىشتا بەدەننىڭ ئېھتىياجى ئاساس قىلىنىدۇ. مەسىلەن، ئۇسسغاندا سۇ ئىچىش، قورساق ئاچقاندا تاماق يېيىش قاتارلىقلار. بەزى ھاللاردا مەلۇم ئەزا كېسەللەنگەن ياكى روھىي زەربىگە ئۇچرىغاندا كىشىنىڭ ئىشتىھاسى تۈتۈلۈپ قالىدۇ. بۇ ھالدا تاماق يېگۈم كەلمەيدۇ، دەپ بەدەننى ھەقىقىي ئاچىلىققا دۇچار قىلىش ئۆزىگە قەست قىلغانغا باراۋەر، شۇنداقلا ئاچكۆزلۈك قىلىپ قورساق توق ۋاقىتتا يەنە ئۈستىگە تاماق يېيىش ئادەمنى ھورۇن، كالۋا قىلىپ قويدۇ. چىرايى بۇزۇلىدۇ. بۇنداق تاماق ئوزۇق بولماي، زەھەر

بولدۇ.

ئىككىنچى شەرت: ئوزۇقلۇقلار سان سۈپەتتە تەلەپكە لايىق بولۇشى كېرەك. مىقداردىن ئارتۇق ياكى كەم غىزالىنىش ئەزا ۋە توقۇلمىلارغا بىز ئادەتتە بىۋاسىتە ھېس قىلمايدىغان ئاپەتلەرنى ئېلىپ كېلىدۇ. سۈپىتى ياخشى بولمىغان تاماقلار، بۇزۇلغان يېمەكلىكلەر گەرچە مىقدارى كۆپ بولسىمۇ، بەدەنگە قۇۋۋەت بېرەلمەيدۇ ياكى بەدەننى زەھەرلەيدۇ.

ئۈچىنچى شەرت: ئوزۇقلىنىش ئۈچۈن مۇئەييەن ۋاقىت بەلگىلىنىشى لازىم. ئادەتتە سۇ 5 ~ 10 مىنۇتقىچە سۈمۈرۈلۈپ بولىدۇ. سۇيۇق تاماقلار بىر سائەتكىچە، قو-يۇق، كۈچلۈك تاماقلار 3 ~ 4 سائەتكىچە ھەزىم بولۇپ كېتىدۇ. ئەگەر ئۈستىلەپ تاماق يېيىلسە، تاماق ۋاقتى ئۆتۈپ كەتسە ياكى تاماقلىنىش تەرتىپى بولسا، بەدەنگە ناھايىتى زىيانلىق.

تۆتىنچى شەرت: ئوزۇقلىنىشتا ئۇسۇلغا ئەھمىيەت بېرىش كېرەك. تاماقنى تەييارلاش، يېيىش ئۇسۇلىنىڭ ئوخشىماسلىقىغا قاراپ ئوزۇقلۇقلارنىڭ بەدەنگە كۆرسىتىدىغان تەسىرىمۇ ئوخشىمايدۇ. مەسىلەن، ئوخشاش ئۇندا تەييارلانغان لەڭمەن، يۇتازا، سۇيۇقئاش... قاتارلىقلارنىڭ تەبىئىتى، تەسىرى ۋە كۆرۈنۈشىمۇ ئوخشاش بولمايدۇ. بەشىنچى شەرت: ئوزۇقلىنىشتا شەكىلنىڭ ئەھمىيىتى زور. شەكىل ئۆزگەرتىلسە، تاماقنىڭ تەبىئىتى،

ئىستېمال قىلىش ئۇسۇلىدىمۇ ئۆزگىرىش پەيدا قىلىدۇ. مەسىلەن، قورۇلغان گۆش سۇدا پىشۇرۇلغان گۆشكە قارىغاندا تەبىئىي تېخىمۇ ئىسسىق بولۇپ، مىزاجنى ئىسسىققا ئۆزگەرتىدۇ. ئۆرۈك قېنىنىڭ تەبىئىي پىشقان ئۆرۈكىنىڭكىدىن سوغۇققا مايىل كېلىدۇ ۋە باشقىلار.

ئالتىنچى شەرت: ئادەت مەسىلىسى. چۈنكى ئۆي-خۇرلارنىڭ قەدىمىي پەلسەپە قارىشى بويىچە قارىغاندا، ھەرىكەت تەكرارلانسا، ئادەتكە ئايلىنىدۇ. ئادەت تەكرارلانسا، تەبىئەتكە ئايلىنىدۇ. تەبىئەت داۋاملاشسا، ئەنئەنىگە ئايلىنىدۇ. لېكىن بۇلارنىڭ مۇھىم ھالقىسى، ھەرىكەت-لىرىنىڭ تەكرارلىنىشىدىن شەكىللىنىدىغان «ئادەت» بولۇپ، ئوزۇقلىنىشتا ھەرىكەت ئۆزىنىڭ مىزاجىغا ماس كەلگەن يېمەكلىكلەرنى ئىستېمال قىلىشنى، داۋاملاشتۇرۇشنى ناچار ئادەتلەرنىڭ زىيىنىنى بىلىپ تۇرۇپمۇ ئۇنى داۋاملاشتۇرۇۋالماستىكى كېرەك. بولۇپمۇ بەك ئاچچىق، بەك مايىلىق نەرسىلەرنى ئىستېمال قىلماستىكى، بىر كۈندە ئىككى ۋاخ ئوخشاش تەبىئەتلىك تاماق يېمەسلىك لازىم. ئەگەر بىر ئادەم ئوزۇقلىنىشتا ئۆزىگە لايىق كەلگەن قىممەت قارىشىنى تىكلەمسە، ساغلاملىقى ئاجىزلاپ كېتىدۇ. شۇڭا ئوزۇقلىنىش ئادىتىگە دىققەت قىلىپ، تەن ۋە روھ جەھەتتە ساغلام ۋە كۈچلۈك بولۇشقا تىرىشىش لازىم.

ئوزۇقلىنىش بىلەن يۈرەكنىڭ مۇناسىۋىتى

خولېستىرول ئادەمنىڭ ھايات پائالىيىتى ئۈچۈن كەم بولسا بولمايدىغان بىر خىل ماددا. ئەگەر خولېستىرول بولمىسا ئورگانىزم ھورمۇن، ۋىتامىن ۋە ئۆت كىسلاتاسى قاتارلىقلارنى ئىشلەپ چىقىرالمايدۇ ھەمدە نېرۋا تاللىرىنى ئايرىپ تۇرىدىغان ئۇچلىرىنىمۇ ئىشلەپ چىقىرالمايدۇ.

خولېستىرول بەدەنگە يېمەك - ئىچمەك ئارقىلىق كىرىدۇ. جىگەرنىڭ ئۆزىدىمۇ ئىشلىنىپ چىقىدۇ ۋە قانغا ئۆتۈپ بەدەننىڭ ھەر خىل ماددا ئالماشتۇرۇش پائالىيەتلىرىگە قاتنىشىدۇ. ئادەتتە، يېمەك - ئىچمەك بىلەن كىرگەننى ھېسابلىغاندا %80 خولېستىرول تەبىئىي ھالدا ھاسىل بولىدۇ. نورمال كىشىلەرنىڭ ھەر 100 مىللىلىتىر قېنىدا 200 گرام دىن 220 مىللىگرامغىچە خولېستىرول بولىدۇ. ئۇنىڭدىن ئېشىپ كەتسە، خولېستىرول مىقدارى يۈقىرى بولغان بولىدۇ. ئەگەر ھەر كۈنكى ئىستېمال قىلىدىغان تاماقلار تەركىبىدىكى خولېستىرول مىقدارى 300 مىللىگرامدىن ئېشىپ كەتمىسلا، قاندىكى خولېستىرول

ئېشىپ كېتىش ھادىسىسى يۈز بەرمەيدۇ.

گەرچە خولېستېرول ئادەم بەدىنىگە شۇنچە زۆرۈر بولسا، ئۇنىڭ مىقدارى ئېشىپ كەتسە، تۆۋەن زىچلىقتىكى ياغ ئاقسىلى قان تومۇرلاردا چۆكمە بولۇپ قېلىپ، قىزىل قان تومۇرلىرىنىڭ بوتقىسىمان قېتىشىشنى كەلتۈرۈپ چىقىرىدۇ. نەتىجىدە تاجسىمان ئارتېرىيە قېتىش خاراكتېرلىك يۈرەك كېسەللىكى كېلىپ چىقىدۇ. ئامېرىكا ۋە كانادادىكى 12 داۋالاش مەركىزىدە ئېلىپ بېرىلغان تەكشۈرۈش خىزمىتىنىڭ دوكلاتىدا ئېلان قىلىنىشىچە، قاندىكى خولېستېرولنىڭ نىسبىتى ئازايسا، يۈرەك كېسەللىكىنىڭ قوزغىلىش نىسبىتىمۇ ئازىيىدۇ ۋە يۈرەك كېسەللىكى بىلەن ئۆلۈپ كېتىش نىسبىتىمۇ ئازىيىدۇ. ئەگەر قان تەركىبىدىكى خولېستېرول نىسبىتى %1 ئازايسا، يۈرەك كېسەللىكىنىڭ قوزغىلىش نىسبىتى %2 ئازىيىدۇ. يېمەكلىكنى ئازايتىش بىلەن دەريا ئېستېمال قىلىشنى بىرلەشتۈرۈش ئارقىلىق خولېستېرول نىسبىتى ئازايتىلسا، خولېستېرول ئېشىپ كېتىش كېسىلىگە گىرىپتار بولۇش ئېھتىماللىقى %50 ئازىيىدۇ.

شۇنىڭ ئۈچۈن، يېمەك - ئىچمەككە دىققەت قىلىپ، كۈندىلىك يېمەك - ئىچمەك، بولۇپمۇ گۆش، تۇخۇم، سۈت - قايماقلاردىكى خولېستېرول مىقدارىنى مۇۋاپىق كۆتىرۈل قىلىپ، كۈندىلىك مىقدارىنى 300 مىللىگىرامدىن ئاشۇرماستىن ئاساسەن ئوزۇقلىنىپ بەرسەك

ۋە پات - پات خولېستىرول مىقدارىنى ئۆلچىتىپ، نورمىدىن ئېشىپ كەتكەن بولسا، خولېستىرولنى تۆۋەنلەتكۈچى يېمەكلىكلەرنى ئىستېمال قىلىپ بەرسەك، قاندىكى خولېستىرول مىقدارىنى تۆۋەنلىتىپ ياكى بىر ئىزدە توختىتىپ، يۈرەك كېسەللىرىنىڭ كېلىپ چىقىش ئېھتىمالىنى زور دەرىجىدە ئازايتالايمىز.

ۋەزۇقلىنىش بىلەن ئەقلىي قابىلىيەتنىڭ مۇناسىۋىتى

مۇۋاپىق ئوزۇقلىنىش ئەقلىي قابىلىيەتنىڭ ساقلاش ۋە ئۇنى ئۆستۈرۈشنىڭ تۈپ كاپالىتى. ئەقلىي قابىلىيەت مېڭە پوستلىقىنىڭ پائالىيەت ئىقتىدارى بولۇپ، ئۇ پۈتۈن بەدەن خىزمىتىنى باشقۇرىدىغان نېرۋا مەركەزلىرى ئىچىدە ئەڭ ئالىي قوماندانلىق شىتاب ھېسابلىنىدۇ. چوڭ مېڭەنىڭ سىرتقى ئويىمى تەخمىنەن 2.200 كۋادرات سانتىمېتىرغا يېتىدۇ. ئۇنىڭدا تەخمىنەن 150 مىليارد دانە ئەستە قالدۇرۇش خۇسۇسىيىتىگە ئىگە نېرۋا ھۈجەيرىلەر بار بولۇپ، ئۇلار تولۇق ئىشلىتىلسە، بىر تىرلىيارد خەۋەر بىرلىكىنى ساقلىيالايدۇ. نېرۋا ھۈجەيرىلىرى ئۆزىنىڭ مۇرەككەپ ۋە جۇشقۇن ھاياتىي پائالىيىتىنى ئېلىپ بېرىش، ساقلاش ئىقتىدارىنى ياخشىلاش ۋە ئۆز تەركىبىنى يېڭىلاپ، ياشارتىپ تۇرۇش ئۈچۈن يېتەرلىك ھەم ئەلا سۈپەتلىك قۇۋۋەت بىلەن تەمىنلىگۈچى ئوزۇقلۇق ماددىلارغا موھتاج بولىدۇ. شۇڭا چوڭ مېڭىنىڭ يېتىلىشى، تەرەققىياتى، شۇنداقلا ئەقلىي قابىلىيەتنى ئاشۇرۇش ئۈچۈن مۇۋاپىق ئوزۇقلىنىش ئىنتايىن زۆرۈر.

مۇۋاپىق ئوزۇق دېگەندە يېتەرلىك ئوزۇقلىنىش ۋە ئوزۇقلۇق سۈپىتى يۇقىرى بولۇشنى تەلەپ قىلىدۇ. دېمەك، ئوزۇقلۇقنىڭ سان ۋە سۈپىتى ياخشى بولۇشى كېرەك.

ئادەم مېڭىسىدىكى ئەقلىي قابىلىيەتنىڭ ماددىي ئاساسى يادرو كىسلاتاسى (RNA)، ئاتسېتىلخولىن (Ach) ۋە بېسىمنى كۈچەيتكۈچى ھورمونلار بولۇپ، يادرو قەنتلىك يادرو كىسلاتاسىنىڭ مىقدارى ئادەتتە ھۈجەيرىلەرگە قارىغاندا كۆپ بولىدۇ. ئاتسېتىلخولىن مېڭە ھۈجەيرىلىرى ئوتتۇرىسىدا ئالاقە باغلاپ بېرىدىغان «سادىق ئەلچى» بولۇپ، چوڭ مېڭىنى ئويغاق ھالەتتە ساقلاپ، ھەرىكەتلىك رېئاكسىيە پەيدا قىلىدۇ ھەمدە مەركىزىي نېرۋا سىستېمىسىدىكى قوزغىلىش دولقۇنلىرىنى يەتكۈزۈپ بېرىدۇ. بېسىمنى كۈچەيتىش ھورمونى بولسا، ھىپوفىز بېزىنىڭ ئارقا ياپرىقىدىن ئىشلىنىپ چىقىدۇ. ئۇ نېرۋا ھۈجەيرىلىرىنى ئوزۇقلاندۇرۇپ ۋە كۈچەيتىپ، ئەستە قالدۇرۇش قابىلىيىتىنى جۈشقۇن ھالەتتە ساقلاپ، دىققەت - ئېتىبارنى مەركەزلەشتۈرۈپ بېرىدۇ ۋە پىكىر قىلىش ئىقتىدارىنى كۈچەيتىدۇ. دېمەك، مېڭە ھۈجەيرىلىرىدىكى يادرو قەنتلىك يادرو كىسلاتاسىنىڭ مىقدارى قانچە كۆپ بولسا ۋە ئاتسېتىلخولىن بىلەن بېسىمنى كۈچەيتىش ھورمونىنىڭ قويۇقلۇقى تۆۋەنلەپ كەتسە، ئەقلىي قابىلىيەتمۇ تۆۋەن بولۇپ قالىدۇ. بۇ ئۈچ

خىل ماددا بولسا ئوزۇقلۇق تەركىبىدىكى ھەرخىل ئوزۇق-
 لۇق ماددىلارنىڭ ئۆزئارا بىرىكىشىدىن تۈزۈلگەن. شۇڭا
 ئەگەر ئوزۇقلىنىش ياخشى بولمىسا، ئۇلارنىڭ بېرىكتۇ-
 رۇلۇشمۇ ئازىيىپ كېتىدۇ. نەتىجىدە ئادەمنىڭ روھىي
 ھالىتى چۈشكۈنلىشىپ، ئەستە قالدۇرۇش ئىقتىدارى ئا-
 جىزلىشىدۇ، ئەقلىي قابىلىيەت تۆۋەنلەيدۇ. شۇنىڭ ئۈ-
 چۈن ئوزۇقلۇقنى مۇۋاپىق تۈردە كۈچەيتىش لازىم.
 ئوزۇقلىنىشنى كۈچەيتىش دېگەنلىك ھەرگىزمۇ
 گۆش - ياغلارنى كۆپ يېيىش دېگەنلىك ئەمەس، بەلكى
 تەركىبىدە ئوزۇقلۇق قىممىتى يۇقىرى بولغان ھەرخىل
 يېمەكلىكلەرنى ئارىلاشتۇرۇپ يېيىش دېگەنلىك. ئەلۋەتتە
 گۆش - ياغنى يېيىش كېرەك. چۈنكى، چوڭ مېڭە ئەڭ
 ئېھتىياجلىق خام ئەشيا بولغان قان شېكېرى ھايۋاناتلار-
 نىڭ گۆشىدە مول بولىدۇ. لېكىن، ھەرخىل ئوزۇقلۇق
 ماددىلارنى ئارىلاشتۇرۇپ يېيىشكە ھەرگىزمۇ سەل قارىغى-
 لى بولمايدۇ. شۇنداق قىلغاندىلا، ھەرخىل ئوزۇقلۇقلار
 بىر - بىرىنىڭ كەم تەركىبلىرىنى تولۇقلاپ، بەدەنگە ۋە
 مېڭە توقۇلمىلىرىغا لازىملىق بولغان ماددىلارنىڭ بېرىكتۇ-
 رۇلۇشمۇ تېزلىشىدۇ. شۇنىڭ بىلەن ئەقلىي قابىلىيەت
 كۈچىيىدۇ. ئەقلىي قابىلىيەتكە تەسىر قىلىدىغان يېمەك-
 لىكلەر كۆپ بولۇپ، تۇخۇم، باقلا، جىگەر، بېلىق
 گۆشى ۋە ياغلىق دانلارنى ئۆز ئىچىگە ئالىدۇ.
 ئوزۇقلىنىشنىڭ ۋاقتى نۇقتىسىدىن ئالغاندا، ئەند-

گەنلىك تاماق مېڭىنىڭ ئىقتىدارى ئۈچۈن ھەر قانداق قۇۋۋەت دورىلىرىدىن ئۈستۈن تۇرىدۇ. شۇڭا، ئەتىگەنلىك تاماققا قىلچە سەل قارىماسلىق، شۇنداقلا، ئەتىگەندە ئوزۇقلۇق قىممىتى يۇقىرى بولغان ئوزۇقلۇقلار بىلەن ئوزۇقلىنىش ئىنتايىن مۇھىم. ئەتىگەنلىك تاماققا سەل قارىسا، بەدەندىكى زاپاس قۇۋۋەت مەنبەسى تەدرىجىي خوراپ، بەدەننى ئاجىز، ئورۇق، كۈچسىز قىلىپ قويۇپلا قالماي، بەلكى ئەستە تۇتۇش ئىقتىدارىنىمۇ تۆۋەنلىتىۋېتىدۇ.

ئوزۇقلۇق بىلەن جىگەرنىڭ مۇناسىۋىتى

جىگەر ئادەم بەدىنىدىكى بىر مۇرەككەپ ئەزا بولۇپ، ئوزۇقلۇق ماددىلىرىنىڭ سۈمۈرۈلۈشىدە ناھايىتى زور رول ئوينايدۇ. جىگەر ئۆت سۈيۈقلۈكى ئىشلەپچىقىرىپ، ياغلارنى پارچىلاپ، ياغلارنىڭ سۈمۈرۈلۈشىنى ئوڭايلاشتۇرۇپ بېرىدۇ. ئاقسىل ۋە قەنت ئالمىشىشقا چوڭ تەسىر كۆرسىتىدۇ. قان قەنتىنىڭ مىقدارىنى مۇقىم ھالەتتە ساقلاپ بېرىدۇ. نۇرغۇن ۋىتامىنلارنى ئۆزىدە ساقلايدۇ. نۇرغۇنلىغان زەھەرلىك ماددىلارنى زەھەرسىز ماددىلارغا ئايلاندۇرۇپ، ئۆت ۋە سۈيۈك ئارقىلىق بەدەن سىرتىغا چىقىرىۋېتىدۇ. جىگەرنىڭ رولىنى بىر چوڭ «خىمىيە زاۋۇتى» غا ئوخشىتىش مۇمكىن. شۇنداق بولغانلىقى ئۈچۈن، يېمەك - ئىچمەك يولى بىلەن بەدەنگە كىرگەن ئوزۇقلۇق ماددىلىرى جىگەرگە شەكسىز تەسىر كۆرسىتىدۇ. شۇڭا، يېمەك - ئىچمەك ئادەتلىرىنىڭ رولىغا سەل قارىغىلى بولمايدۇ.

ئوزۇقلىنىشنىڭ سېمىزلىك بىلەن بولغان مۇناسىۋىتى

ئالىملارنىڭ تەتقىقات نەتىجىلىرىدىن مەلۇم بولۇشىچە، كىشىلەر ئوزۇقلۇق ماددىلىرى بىلەن ئۇچراشقاندا، يېمەكلىكلەرنىڭ پۇرىقىنى پۇرىغان ياكى ئۆزىنى كۆرگەندە، ھەتتا يېمەكلىكلەر توغرىسىدىكى خەۋەرلەرنى ئاڭلىغاندا، ئادەم بەدىنىدىكى ئاشقازان ئاستى بېزىدىن ئاجلىرىپ چىقىدىغان ئىنسۇلىننىڭ مىقدارى كۆپىيىدىكەن. ئەگەر كىشىلەر ئۆزى ياخشى كۆرىدىغان يېمەكلىكلەر توغرىسىدىكى خەۋەرلەرنى ئاڭلىسا، ئۇ چاغدا ئىنسۇلىننىڭ ئاجىرىلىپ چىقىشى شىددەت بىلەن ئاشىدىكەن. ئىنسۇلىن بىر خىل ھورمۇن بولۇپ، ئۇ قاندىكى قەنتنى پارچىلاپ، ياغاغا ئايلاندۇرۇش رولىغا ئىگە. سېمىز كىشىلەرنىڭ قېنىدىكى ئىنسۇلىن مىقدارى ئادەتتىكى كىشىلەرگە نىسبەتەن يۇقىرى بولغانلىقتىن، ئىنسۇلىننىڭ قەنتنى ياغاغا ئايلاندۇرۇش رولىمۇ سېمىز كىشىلەردە تېخىمۇ روشەن بولىدۇ. شۇڭا، ئىنسۇلىننىڭ ئېشىپ كېتىشى نەتىجىسىدە ماددا ئالماشتۇرۇش سىستېمىلىرى تېخىمۇ كۆپ ياغلارىنى ئىشلەپ چىقىرىپ ۋە ساقلاپ، ئادەمنىڭ سەمىرىپ

كېتىشىگە سەۋەب بولىدۇ.

ئۇنىڭدىن تاشقىرى، ئىنسۇلىن ئىشتىھانىمۇ ئاچىدۇ. شۇڭا، ئارتۇقچە سېمىز ئادەملەرنىڭ ئىشتىھاسىمۇ ياخشى بولىدۇ. بولۇپمۇ تاتلىق يېمەكلىكلەرنى يېيىشنى ياخشى كۆرىدۇ. شۇڭا، ئۇلارنىڭ تېنىدە ياغا ئايلىنىدۇ. غان قەنىتىمۇ ئادەتتىن تاشقىرى كۆپ بولىدۇ. دېمەك، ئىنسۇلىننىڭ كۆپىيىش نەتىجىسىدە تېخىمۇ كۆپلىگەن قەنتلەر ياغا ئايلىنىدۇ. شۇنىڭ بىلەن بىرگە تېخىمۇ ئىلگىرىلىگەن ھالدا ياغا ئايلىنىشقا شەرت - شارائىت ھازىرلاش ئۈچۈن يەنىمۇ كۆپلىگەن قەنتلەر بەدەنگە كىرىدۇ. شۇڭا، ئىنسۇلىننىڭ كۆپىيىشى ئادەمنىڭ سەمىرىپ كېتىشىدىكى ھەل قىلغۇچ ئامىل ھېسابلىنىدۇ. بۇنىڭدىن كۆرۈنۈپ تۇرۇپتۇكى، پەۋقۇلئاددە ئوزۇقلىنىشلا ئەمەس، يېمەكلىكلەرنى كۆرۈش، پۇراش ۋە يېمەكلىكلەر توغرىسىدىكى خەۋەرلەرنى ئاڭلاش بىلەنمۇ بەدەندىن ئاجرىلىپ چىقىدىغان ئىنسۇلىن مىقدارى كۆپىيىپ كېتىپ، ئادەمنى سەمىرىتىۋېتىدۇ.

پۇت - قول ئىسسىماسلىقىنى ئۇيغۇر تېبابىتىدە داۋالاش

كۈندىلىك تۇرمۇشىمىزدا دائىم باشقىلارنىڭ پۇتۇم ئىسسىمايدۇ ياكى پۇت - قولۇم مۇزدەك تۇرىدۇ، دېگەندەك گەپلىرىنى تولا ئاڭلاپ تۇرىمىز. ھەممىمىزگە ئايان بولغىنىدەك قول ۋە پۇت يۈرەكتىن يىراق ئورۇنغا جايلاش. قان بولۇپ، جىگەر ئىشلەپچىقارغان قان يۈرەككە كېلىپ يۈرەكنىڭ سول قېرىنچىسىدىن چىقىپ ئۆپكە قان ئايلىنىدۇ. شى ئارقىلىق پۈتۈن بەدەنگە جۈملىدىن ئەڭ ئاخىرىدا قول ۋە پۇتنىڭ ئۈچىدىكى تومۇرلارغا كېلىپ، قىل قان تومۇر. لار ئارقىلىق ۋېنا تومۇرغا ئۆتۈپ، يەنە ئاخىرىدا يۈرەككە قايتىپ كېلىدۇ. بۇ جەرياندا يۈرەكتىن كەلگەن قان قول بىلەن پۇتقا يېتىپ كەلگۈچە بولغان ئارىلىقتا ئېقىش تېز. لىكى مەلۇم دەرىجىدە ئاستىلاپ ھارارىتى بەلگىلىك دەرد. جىدە تۆۋەنلەپ كېتىدۇ. ئەگەر رەئىس ئەزالار يەنى يۈرەك، جىگەر، مېڭىنىڭ خىزمەت فۇنكسىيىسى، ئادەمنىڭ ئوزۇقلىنىشى نورمال بولۇپ سالامەتلىكى بىر قەدەر ياخشى بولسا، ئادەمدە ئومۇمەن جۈملىدىن پۇت - قوللارنىڭ

ئىسسىماسلىقىغا ئوخشاش غەيرىي ئالامەتلەر كۆرۈلمەيدۇ. بۇنىڭ ئەكسىچە رەئىس ئەزالارنىڭ خىزمىتى نورمال بولمىسا ۋە ياكى قۇۋۋىتى ماس ھالدا تۆۋەنلەپ كەتسە قول ۋە پۇتلارنىڭ ئىسسىماسلىقىنى كەلتۈرۈپ چىقىرىدۇ.

ئومۇمەن، پۇت - قول ئىسسىماسلىق ئومۇمىي بەدەن ياكى مەلۇم بىر ئەزانىڭ ھەرىكەت ئىرىپلىرىنىڭ خىزمىتى سۈسلىشىشتىن كېلىپ چىقىدىغان، ئوتتۇرا ياش ۋە ياشانغانلاردا كۆپ كۆرۈلىدىغان بىر خىل كېسەللىك ئالامىتى بولۇپ، ئۇنىڭ بەلغەم ۋە سەۋدا مىزاجلىق كىشىلەردە كۆرۈلۈش نىسبىتى بىر قەدەر يۇقىرى بولىدۇ. پۇت - قول ئىسسىماسلىق گەرچە تۈرلۈك ئامىللارنىڭ تەسىرىدىن كېلىپ چىقىدىغان بولسىمۇ، بىراق بىز يەنىلا ئاساسلىق سەۋەبلەرنى تۆۋەندىكىلەردىن ئىبارەت دەپ قارايمىز.

1. نورمالسىز بەلغەم خىلىتلىرىنىڭ تەسىرىدىن كېلىپ چىققان پۇت - قول ئىسسىماسلىق
【تونۇش】

بەلغەم خىلىتى بەدەنگە كىرگەن ئوزۇقلۇق ماددىلار ۋە سۇيۇقلۇقلارنى جىگەرنىڭ ئۆزگەرتىشتىن شەكىللەنگەن، پۈتۈن بەدەندىكى ھەربىر ئەزا توقۇلمىلارنىڭ ئەڭ كىچىك بىرلىكلىرى ئارىسىدىكى بوشلۇقلاردا ساقلىنىپ تۇرىدىغان ئاق رەڭلىك، قىيامدىن سەل قويۇقراق سۇيۇق - لۇق بولۇپ، تەبىئىي ھۆل - سوغۇق، ھەرخىل ئىچكى - تاشقى ئامىللارنىڭ تەسىر قىلىشى نەتىجىسىدە

بەلغەم خىلىتى ئۆزىنىڭ نورمال ھالىتىدىن ئۆزگىرىپ
 كەتسە، نورمال بەلغەم خىلىتىنىڭ تەبىئىي فىزىئولوگىيە-
 يىلىك خىزمىتى (نورمال خىزمىتى) توسقۇنلۇققا ئۇچ-
 راش بىلەن بىرگە، خىلىتلار تەركىبىدىكى ئوزۇقلۇق
 ماددىلارنى ئېرىتىۋېتىدۇ. شۇ قاتاردا قەنت ۋە مايلىرىمۇ
 ئېرىتىۋېتىپ، بەدەندە مايلىرىنىڭ ھەزىم بولۇشى ۋە قەنت
 ئالمىشىشنى توسقۇنلۇققا ئۇچرىتىپ، پۇت - قول ئىس-
 سىماسلىقىنى كەلتۈرۈپ چىقىرىدۇ. ئەگەر بۇ خىل ئۆز-
 گەرگەن بەلغەم خىلىتى بوغۇم ئارقىلىق بوشلۇقلارغا يى-
 غىلسا، بوغۇم خالىتىلىرىنى غىدىقلاپ بوغۇم ئارىلىق سۇ-
 يۇقلۇقلىرىنىڭ خۇسۇسىيىتى ئۆزگەرتىپ، بوغۇملار ھە-
 رىكىتىنىڭ راۋان بولماسلىقىنى يەنى بوغۇم ياللۇغى، بو-
 غۇم قېتىش قاتارلىقلارنى كەلتۈرۈپ چىقىرىدۇ. ئەگەر
 بەلغەم خىلىتى تەركىبىگە ئۆۋەن ھارارەتتىكى سەپرا خىل-
 تى قوشۇلسا بۇ خىل يېپىشقاقلىق خۇسۇسىيىتى ۋە كۈچ-
 لۇك غىدىقلاش تەسىرىگە ئىگە غەيرى تەبىئىي بەلغەم خى-
 لىتى تەسىرىدىن قان ئايلىنىش نىسبىتى توسقۇنلۇققا
 ئۇچراپ، قاننىڭ يېپىشقاقلىق دەرىجىسى ئارتىپ كېتىد-
 ۇ. بۇنىڭغا ماس ھالدا ماددا ئالمىشىش نىسپىتى تۆۋەنلەپ
 كېتىش كېلىپ چىقىپ، پۇت - قول ئىسسىماسلىقىنى
 كەلتۈرۈپ چىقىرىدۇ.

【پەرۋىش】

تەركىبىدە ئوزۇقلۇق مىقدارى مول، ھۆللۈكى تۆ-

ۋەن بولغان ئاقسىل، قەنت، ماي، ۋىتامىن ۋە مېنىرالنى
 ماددىلىرى كۆپ بولغان سىڭىشلىك، يۇمشاق، ئاسان ھە-
 زىم بولىدىغان، قان ئايلىنىشىنى جانلاندۇرۇپ ئەزا -
 توقۇلمىلارنى قان، ئوكسىگېن ۋە ئوزۇقلۇق ماددىلار بى-
 لەن ئوزۇقلاندۇرۇپ، بەلغەم خىلىتىنى تەڭشىيەلەيدى-
 غان، ئەزا ۋە توقۇلمىلارنىڭ خىزمىتىگە ياردەم بېرىپ،
 ئېنېرگىيە بىلەن تەمىن ئېتىشىنى كاپالەتكە ئىگە قىلىدى-
 غان تاماقلار، يۇقىرى ئېنېرگىيىلىك، تېز ھەزىم بولىدى-
 غان، ئاقسىل، قەنت، ماي تەركىبلىرى يۇقىرى بولغان
 يېمەكلىكلەر يەنى مېۋە - چېۋىلەردىن ياڭاق، ئۈزۈم،
 پىندۇق، بادام، ئۆرۈك مېغىزى قاتارلىقلار سەي - كۆك-
 تاتلاردىن چامغۇر، سەۋزە، پالەك، قىچا، زاغۇن قاتار-
 لىقلار ۋە زاراڭزا ياغلىرى قاتارلىقلار بىلەن ئوزۇقلانسا
 بولىدۇ.

【داۋالاش】

▲ مۇۋاپىق مىقداردىكى ياڭاق مېغىزىنى ئۇششاق
 سوقۇپ، پىياز، قارىمۇچ، قايماق، تۇز ئارىلاشتۇرۇپ
 خېمىرغا قوشۇپ، نان تەييارلاپ ئىستېمال قىلسا ياخشى
 مەنپەئەت قىلىدۇ.

▲ ئات گۆشى سېلىپ تەييارلانغان پولو ئىستېمال
 قىلسا ياخشى ئۈنۈم بېرىدۇ.

▲ كونا گۈلقەنت ئىستېمال قىلسا ياخشى ئۈنۈم
 بېرىدۇ.

▲ ھەسەل شەربىتى تەييارلاپ ئىستېمال قىلسا ياخشى مەنپەئەت قىلىدۇ.

▲ يالپۇز يوپۇرمىقىدىن مەلۇم مىقداردا ئېلىپ گۆش، ياغ، تۇز، قارىمۇچتىن مەلۇم مىقداردا ئارىلاشتۇرۇپ، پۆرە تەييارلاپ ئىستېمال قىلسا ياخشى مەنپەئەت قىلىدۇ.

▲ تۆگە گۆشى ئىستېمال قىلىپ بەرسە پۇت - قول ئىسسىماسلىققا مەنپەئەت قىلىدۇ.

▲ قۇستە يېغى بىلەن قول - پۇتنىڭ ھەرقايسى قىسىملىرىنى ياغلاپ، ئاپتاپقا قاقلىنىپ بەرسە، پۇت - قول ئىسسىماسلىققا مەنپەئەت قىلىدۇ.

▲ تونۇر كاۋىپى، زىخ كاۋىپى ياكى قىيما كاۋاپ ئىستېمال قىلىپ بەرسە، پۇت - قول ئىسسىماسلىققا مەنپەئەت قىلىدۇ.

▲ شېكەر مانتىسى، ئاش مانتىسى قاتارلىق - لارمۇ پۇت - قول ئىسسىماسلىققا مەنپەئەت قىلىدۇ.

▲ قازان پۇرىسى (خوشاڭ)، گۆشگىردە، سامسا، پەرمۇدە قاتارلىقلارنى ئىستېمال قىلىپ بەرسىمۇ شىپا بولىدۇ.

▲ بيا كۆمەچ، قاتلىما سامسا، تۇخۇم سامسىسى، ياڭاق سامسىسى، شېكەر ياكى كاۋا سامسىسى ئىستېمال قىلىپ بەرسىمۇ پۇت - قول ئىسسىماسلىققا مەنپەئەت قىلىدۇ.

▲ قىيمىلىق قاتلىما نان، كاكاچا نان، ياغلىق توقاچ
ئىستېمال قىلسا، پۇت - قول ئىسسىماسلىققا مەنپەئەت
قىلىدۇ.

▲ قەنت ھالۋىسى، پوشكال، ساڭزا، قورۇما چۆپ
(سومىيەن)، پىننە پۇرىسى، تۇخۇم پۇرىسى، كالا گۆشى
قورۇمىسى قاتارلىق تاماقلارمۇ پۇت - قول ئىسسىماسلىققا
مەنپەئەت قىلىدۇ.

▲ پۇتنىڭ تاپان قىسىملىرى ۋە قولنىڭ ئالقان قى-
سىملىرىنى قوي، كالا، تۆگە ياغلىرى بىلەن ياغلاپ،
ئىسسىق ئۆتكۈزۈپ بەرسىمۇ، پۇت - قول ئىسسىماسلىققا
مەنپەئەت قىلىدۇ.

【پەرھىز】

زىيادە ھۆل - سوغۇق تەبىئەتلىك، سۇيۇق - سەلەڭ،
ھۆللۈكى يۇقىرى، بەلغەم خىلىتىنى زىيادە سۈيۈلدۈرۈ-
ۋېتىدىغان، قاننىڭ ھارارىتىنى تۆۋەنلىتىپ، ئەزالارنىڭ
ئىسسىماسلىقىنى، جۈملىدىن پۇت - قول ئىسسىماسلىقىنى
كەلتۈرۈپ چىقىرىشقا تۈرتكە بولىدىغان يېمەك - ئىچمەكلەر -
دىن پەرھىز قىلىنىدۇ.

2. نورمالسىز سەۋدا خىلىتىنىڭ تەسىرىدىن
كېلىپ چىققان پۇت - قول ئىسسىماسلىق
【تونۇش】

سەۋدا خىلىتى جىگەردە ئىشلىنىپ، تالدا ساقلىنىدۇ -
غان، قارامتۇل رەڭلىك، قانچىسى ۋە چۈچۈمەل تەملىك

سۇيۇقلۇق بولۇپ، باشقا خىلىتلارغا قارىغاندا نىسبەتەن قۇيۇقراق، تەبىئىي مىزاجى قۇرۇق سوغۇق، ھەرخىل ئىچكى - تاشقى ئامىللار تەسىرىدىن سەۋدا خىلىتى نورمال-سىزلاشسا، بەدەندە شۇنىڭغا مۇناسىۋەتلىك بىر قىسىم كېسەللىكلەرنىڭ قوزغىلىشى ئۈچۈن چوڭ - ئىچكى شارال-ئىت يارىتىپ بېرىدۇ. جۈملىدىن پۇت - قوللارنىڭ ئىس-سىماسلىقىنى كەلتۈرۈپ چىقىرىدۇ. يەنى تەبىئىي سەۋدا خىلىتىنىڭ كۆپۈپ قويۇقلىشىشى ياكى زىيادە ھۆللۈكنىڭ تەسىرىدىن ھاسىل بولغان غەيرى تەبىئىي خىلىتى نورمال-سىز سەۋدا خىلىتىنى ھاسىل قىلىدۇ. بۇ ئىككى نورمال-سىز سەۋدا خىلىتى قاننىڭ يېپىشقاقلىقىنى ئاشۇرۇۋېتىپ ياكى تۆۋەنلىتىش ياكى توسقۇنلۇق قىلىش ئارقى-لىق پۇت - قوللارنىڭ بولۇپمۇ پۇت تاپان قىسمىنىڭ ئىسسىماسلىقىنى كەلتۈرۈپ چىقىرىدۇ.

【پەرۋىش】

ئۆزىنىڭ ئۆتكۈر ھارارىتى ياكى قۇرۇق ئىسسىق، ھۆل ئىسسىق كەيپىياتى ئارقىلىق ئەزا - توقۇلمىلاردا زىيادە يېپىشقاقلىقىنى ھاسىل قىلىپ، قاننى قۇيۇلدۇرۇۋاتقان بارلىق ياد ماددىلارنى ئېرىتىش، دومىلىتىش ئارقىلىق ماددا ئالمىشىشنى تېزلىتىپ ئورگانىزم سىرتىغا چىقىرىپ تاشلاش ئارقىلىق قاننىڭ راۋان ئېقىپ ئوزۇق-لۇق ۋە ئېنېرگىيە بىلەن تەمىن ئېتىلىشىنى كاپالەتكە ئىگە قىلىشقا ياردەم بېرەلەيدىغان يېمەكلىكلەردىن زاراڭزا

يېغىدا ئېتىلگەن بىر قىسىم تاماقلار، ماي تەركىبى بىر قەدەر تۆۋەن بولغان يېمەكلىكلەر، شۇنداقلا تۇرمۇشىمىزدا كۆپ ئۇچرايدىغان ۋە ئىستېمال قىلىدىغان بىارلىق سەي - كۆكتات، مېۋە - چېۋىلەر بىلەن ئوزۇقلانسا بولىدۇ.

【داۋالاش】

▲ ئاقىرقەرھە، سۇزاپ، قۇستە ياغلىرى بىلەن يەر-لىك ئورۇننى مايلاپ بەرسە، پۇت - قول ئىسسىماسلىققا شىپا بولىدۇ.

▲ 3 ~ 5 كۈنگىچە ئايارەج پەيقرى بېرىپ، بەدەننى تازىلىغاندىن كېيىن سىرتىدىن قوينىڭ دۈمبە يېغىنى قىزارتىپ، پۇت - قوللارنى مايلاپ بەرسە ياخشى ئۈنۈم بېرىدۇ.

▲ سەۋدانىڭ تەڭشىگۈچى دورىلىرىدىن چايلىق تەييارلاپ، ئىستېمال قىلىپ بەرسىمۇ ياخشى ئۈنۈم بېرىدۇ. شەربىتى زەبىنى ھەركۈنى ئىككى ۋاخ، بىر ئىستاكەندىن ئىستېمال قىلىپ بەرسىمۇ ياخشى ئۈنۈم بېرىدۇ.

▲ ماددە تۈل ھايات، داۋائىلىمىشكى قاتارلىق دورىلارنى ئۇزۇلدورمەي بىرنەچچە ھەپتە ئىستېمال قىلىپ بەرسە، ئوخشاشلا ياخشى ئۈنۈم بېرىدۇ.

▲ ياڭاق يېغى ياكى تۇخۇم يېغىدا ئۇۋلىتىپ بەرسە ياخشى ئۈنۈم بېرىدۇ.

▲ جويۇز، بۇزۇغا بىلەن ئۇۋۇلىنىپ، ئاپتاپقا قاق-لىنىپ بەرسە ياخشى ئۈنۈم بېرىدۇ.

▲ سېرىقچىچەك، جويۇز، بۇزۇغا قاتارلىقلارنى چالا سوقۇپ، سۇ ئارىلاشتۇرۇپ قاينىتىپ، پۇت - قولنى چىلاپ يۇيۇپ بەرسىمۇ ياخشى مەنپەئەت قىلىدۇ.

▲ قوينىڭ دۈمبە يېغىغا يۇمشاق سوقۇلغان جويۇز، بۇزۇغا، ئىگىر، قۇستە تەلىخ، ئاقىرقەرھە، سوزاب قاتارلىقلارنىڭ سۇيۇپىنى قوشۇپ، تاپالىسا تۈلكە، ئېيىق ياغلىرىنى ياكى تۆگە ياغلىرىنى ئارىلاشتۇرۇپ، ئېغىزلىق قۇتغا سېلىپ، ئاپتاپقا 20 كۈن قۇيۇپ، ئېچىمما ياغ تەييارلاپ، سىرتتىن ياغلاپ بەرسىمۇ ناھايىتى ياخشى ئۈنۈم بېرىدۇ.

▲ خورما، ئاچچىق بادام مېغىزى، ئاچچىق ئۆرۈك مېغىزى قاتارلىقلارنى ئارىلاشتۇرۇپ ئىستېمال قىلىسىمۇ ياخشى مەنپەئەت قىلىدۇ.

▲ ئارچىل، ئۈجمە، ئۆرۈك مېغىزى، ياڭاق مېغىزى قاتارلىقلارنى ئىستېمال قىلىپ بەرسىمۇ، ياخشى مەنپەئەت قىلىدۇ.

▲ كۈدە پىياز، سامساق، پىننە، سەۋزە، پىدىگەن قاتارلىق كۆكتاتلارنى كۆپرەك ئىستېمال قىلىسىمۇ ياخشى مەنپەئەت قىلىدۇ.

▲ ھەسەل شەربىتى، جىگدە شەربىتى ئىستېمال قىلىسىمۇ ياخشى مەنپەئەت قىلىدۇ.

【پەرھىز】

زىيادە يەل پەيدا قىلىدىغان، غىدىقلايدىغان، توسالغۇ پەيدا قىلىپ، ئەزالارنىڭ نورمال فىزىئولوگىيىلىك خىز-مىتىگە تەسىر يەتكۈزىدىغان بىر قىسىم تاماقلاردىن پەرھىز قىلىنىدۇ. مەسىلەن: توخۇ گۆش قورۇمىسى بىلەن قو-شۇپ يېيىلىدىغان تاماقلاردىن لەڭمەن، گاڭخېن قاتارلىق-لار.

3. ئوزۇقلۇق يېتىشمەسلىك سەۋەبى-
دىن پۇت - قول ئىسسىماسلىق

【تونۇش】

تۈرلۈك سەۋەبلەر تۈپەيلىدىن ئوزۇقلىنىش ياخشى بولمىسا ياكى ئوزۇقلۇق تەركىبىنىڭ بەدەن تەمىنلىشى يېتەرلىك بولمىسا ياكى ئوزۇقلۇق مىقدارىنىڭ نورمال قىممەتكە يەتمەسلىكى تۈپەيلىدىن ئوزۇقلۇقنىڭ ئورگا-نىزىمىنى تەمىنلىشى توسقۇنلۇققا ئۇچرايدۇ ياكى رەئىس ئەزالار خىزمىتىنىڭ نورمالسىزلىقى تۈپەيلىدىن يېتەرلىك ئوزۇقلۇق قان ئايلىنىشقا يېتىپ بارالماي، قاننىڭ تەبى-ئىي ئىقتىدارى يەنى ھۈجەيرە، توقۇلمىلارنى ئوزۇقلۇق ۋە ئېنېرگىيە بىلەن تەمىنلىشى توسقۇنلۇققا ئۇچرايدۇ. بۇنىڭ تۈرتكىسىدە نېرىپلار ئەڭ مول جايلاشقان قول ۋە پۇتنىڭ ئۈچ قىسىملىرىدا بەلگىلىك ئالامەتلەر كۆرۈلۈشكە باشلايدۇ. بولۇپمۇ، يۈرەككە كېلىدىغان قاننىڭ مىقدارى ۋە تەبىئىي خۇسۇسىيىتى ۋە سۈپىتى بەلگىلىك دەرىجىدە

توسقۇنلۇققا ئۇچراش سەۋەبىدىن قان ئايلىنىش ئارقىلىق قول ۋە پۇت قىسىملىرىغا يېتىپ كېلىدىغان قاننىڭ سۈيىدى تى تۆۋەنلەپ، قول ۋە پۇتلاردا مۇزلانماستى كۆرۈلەدۇ.

【پەرۋىش】

بۇ خىل ئەھۋالدا گۆشلۈك تاماقلار بىلەن گۆشسىز تاماقلارنى، مېۋە - چېۋە بىلەن كۆكتاتلارنى ئۆز ئارىلاش-تۈرۈپ ئىستېمال قىلىش، پۇرچاق تۈرىدىكى يېمەكلىك-لەرنى ۋە بېلىق، سۈت، تۇخۇم، قۇش گۆشلىرى قاتارلىقلارنى ئۈزۈلدۈرمەي ئىستېمال قىلىش، بۇ ئارقىلىق يېمەكلىكلەرنىڭ كۆپ خىل بولۇشىغا تولۇق ئەھمىيەت بېرىپ، ئادەم بەدىنىنىڭ ھەرخىل ئوزۇقلۇق ماددىلىرىغا بولغان ئېھتىياجىنى كاپالەتكە ئىگە قىلىش لازىم. تاماق تاللىماسلىق، سەي - كۆكتاتلارنى كۆپلەپ يەپ بېرىش، بۇ خىل كېسەللىكنىڭ ئاساسلىق ئىلاجى بولۇپ ھېسابلىنىدۇ.

【داۋالاش】

▲ ھەر كۈنى مەلۇم مىقداردا ھەسەل سۈيى ئىچىپ بەرسە ناھايىتى ياخشى ئۈنۈم بېرىدۇ.
▲ تاماق تۈرلىرىنى كۆپ خىللاشتۇرۇش، ياخشى روھىي كەيپىيات بىلەن ئوزۇقلنىش ئادىتىنى يېتىلدۈر-سىمۇ ياخشى ئۈنۈم بېرىدۇ.
▲ سىرتىدىن قويىنىڭ بىر يىللىق دۈمبە يېغى بىلەن

قول ۋە پۇتلارنى ياغلاپ، ئوتقا قاقلاپ بەرسە پۇت - قول ئىسسىماسلىقىنىڭ ئالدىنى ئالىدۇ.

【پەرھىز】

سۈپىتى ئۆزگەرگەن، ۋاقتى ئۆتكەن، كۆيگەن، بۇ - زۇلغان يېمەكلىكلەرنى ئىستېمال قىلىش پەرھىز قىلىندۇ.

4. قان ئازلىق سەۋەبىدىن بولغان پۇت - قول ئىسسىماسلىق

【تونۇش】 كەم قانلىق سەۋەبىدىن پۇتۇن بەدەندىكى قان ئايلىنىش نورمال چەككە يېتەلمەي، قان مەيلى مىقدار جەھەتتىن بولسۇن ۋە ياكى سۈپەت جەھەتتىن بولسۇن ئۆلچەمگە يەتمەي، ئەزالارنى ئوزۇقلۇق ۋە ئېنېرگىيە بىلەن تەمىنلەش كاپالەتكە ئىگە قىلىنمايدۇ - دە، يۈرەكتىن يىراق بولغان ئەزا قول ۋە پۇتنىڭ ئىسسىماسلىقىنى كەلتۈرۈپ چىقىرىدۇ.

【پەرۋىش】

ئوزۇقلۇق قىممىتى يۇقىرى، ئاسان ھەزىم بولىدىغان، تەركىبىدە ئاقسىل، ۋىتامىن، قەنت، ماي تەركىبلىرى يۇقىرى بولغان، قان ئىشلىگۈچى ئەزالارنىڭ خىزمىتىنى ياخشىلايدىغان، قان ئىشلەشنى ئىلگىرى سۈرىدىغان، قان ئىشلىگۈچى ئەزالارنى قۇۋۋەتلەندۈرۈپ، ئوزۇقلۇق تولۇقلايدىغان، ھۆل ئىسسىق تەرەپدارىدىكى يېمەكلىكلەر بىلەن ئوزۇقلىنىپ، سىرتتىن ئىسسىق تەبىئەت

ئەتلىك مايلار بىلەن ئالقان تاپان قىسىملىرى مايلاپ بېرىلىدۇ. ئىچ تەرەپتىن تەركىبىدە ئوزۇقلۇق ماددىلىرى مول بولغان، قان ئىشلىگۈچى ئەزالار خىزمىتىنى ياخشىلايدىغان تاماقلاردىن پاقلان گۆشى شورپىسى، باچكا گۆشى شورپىسى، قۇشقاچ گۆشى شورپىسى، چۈجە شورپىسى قاتارلىقلار مۇۋاپىق مىقداردا ئىستېمال قىلىنىدۇ. ھايۋانلارنىڭ ئەزالىرى، سۈت، قايماقلار، شۇنداقلا مېۋە - چېۋىلەردىن ئۈزۈم، ياڭاق، بانان، بادام، ئۆرۈك مېغىزلىرى، ئانار سۇلىرى ۋە سەي - كۆكتاتلارنى ئۈزۈلدۈرمەي ئىستېمال قىلىش، سىرتتىن مايلاپ بېرىش بىلەن ئىچ تەرەپتىن ياخشى تاماقلار بىلەن ئوزۇقلاندۇرۇپ، قان تولۇقلاش ئاساسىي مەقسەت قىلىنىدۇ.

【داۋالاش】

▲ كۈندە مۇۋاپىق مىقداردا سۈت ياكى سېرىقماي ئىستېمال قىلسا ئۈنۈمى ياخشى بولىدۇ.

▲ ھەر ۋاخلىق تاماققا قېتىقنىڭ زەرداب سۈيىدىن مۇۋاپىق مىقداردا ئارىلاشتۇرۇپ ئىستېمال قىلىپ بەرسە ئۈنۈمى ياخشى بولىدۇ.

▲ ئىلىك سۆڭەكتە سۆڭەك شورپىسى تەييارلاپ ئىستېمال قىلسا ياخشى مەنپەئەت قىلىدۇ.

▲ بىر دانە تۇخۇم سېرىقىغا 20 گرام ئەتراپىدىكى ئىلىكنى تەكشى ئارىلاشتۇرۇپ، پىشۇرۇپ ئىستېمال قىلسا ياخشى مەنپەئەت قىلىدۇ.

▲ قوي جىگىرى، قوي قېرىنى قاتارلىقلارنى ھەر قايسىسىدىن تەڭ مىقداردا ئېلىپ پىشۇرۇپ، ئىستېمال قىلسا ياخشى مەنپەئەت قىلىدۇ.

▲ يېرىم جىڭ كالا سۈتكە تۇخۇم سېرىقىدىن بىر دانە، قەنتتىن ئىككى دانە ئارىلاشتۇرۇپ قاينىتىپ، ئىستېمال قىلسا ياخشى مەنپەئەت قىلىدۇ.

▲ كۈندە مۇۋاپىق مىقداردا ئانار، خاسىڭ مېغىزى قاتارلىقلارنى ئىستېمال قىلىپ بەرسە ياخشى ئۈنۈم بېرىدۇ.

▲ تۆمۈر داغمال سۈيىنى مۇۋاپىق مىقداردا ئىستېمال قىلىپ بەرسە ياخشى ئۈنۈم بېرىدۇ.

▲ بىر پىيالىە سۈتكە بىر دانە تۇخۇم سېرىقىنى ئارىلاشتۇرۇپ بىر ئۆرلىتىپ ئىچسە ياخشى ئۈنۈم بېرىدۇ.

▲ ھەر كۈنى ئەتىگەندە ئىككى دانە ياڭاق مېغىزى بىلەن بىر چاڭگال قۇرۇق ئۈزۈمنى ئارىلاشتۇرۇپ ئىستېمال قىلسا ياخشى مەنپەئەت قىلىدۇ.

▲ توخۇ گۆشىنى سەۋزە، چامغۇر قاتارلىقلار بىلەن ئارىلاشتۇرۇپ پىشۇرۇپ ئىستېمال قىلسىمۇ ياخشى مەنپەئەت قىلىدۇ.

▲ قۇشقاچ گۆشىنى كاۋاپ قىلىپ ئىستېمال قىلسىمۇ ياخشى مەنپەئەت قىلىدۇ.

▲ تۇرۇپ ئۇرۇقىدىن مۇۋاپىق مىقداردا ئېلىپ، سارغايىتىپ ناۋات بىلەن قوشۇپ دەملەپ ئىچسە ياخشى

ئۈنۈم بېرىدۇ.

▲ ھايۋانات جىگەرلىرىنى كاۋاپ قىلىپ ئىستېمال قىلسا ياخشى مەنپەئەت قىلىدۇ.

▲ ھەر كۈنى مۇۋاپىق مىقداردا ئانار شەرىبىتى ئىس-تىمال قىلىپ بەرسە ياخشى مەنپەئەت قىلىدۇ.

▲ توخۇ گۆشى قورۇمىسى ئىستېمال قىلىپ بەرسە ياخشى ئۈنۈم بېرىدۇ.

▲ داۋاملىق قىزىق تەييارلاپ بىر مەزگىل ئۇزۇلدۇر-مەي ئىستېمال قىلىپ بەرسىمۇ شىپا بولىدۇ.

▲ مېغىز كۈمۈلەك، سىڭىر قورۇمىسى، قورداق، تۇخۇم پۇرسى، كۆك (بېدە) پۇرسى، ياپقا، قايماق يوتازىسى، شوۋا گۈرۈچ، قايماق چۆپ، قىيمىلىق قۇيماق قاتارلىق تاماقلارنى كۆپرەك ئىستېمال قىلسا ئۈنۈمى ياخشى بولىدۇ.

▲ شورپا، قىيمىلىق قاتلىما نان، سۇ مانتىسى، توخۇ گۆشى پۇلۇسى قاتارلىقلارنى كۆپرەك ئىستېمال قىلسىمۇ ياخشى مەنپەئەت قىلىدۇ.

▲ تاۋۇز چېچىكى گۈلقەنتى، چىلان چېچىكى گۈل-قەنتى، ئامۇت چېچىكى گۈلقەنتى، كاۋا چېچىكى گۈلقەنتى قاتارلىقلارنىڭ قايسىسى بولسا ئۇزۇلدۈرمەي بىر مەزگىل ئىستېمال قىلىپ بەرسە شىپا بولىدۇ.

【پەرھىز】

تەستە ھەزىم بولىدىغان، يەل پەيدا قىلىدىغان، سۈ-

پىتى ناچار، بۇزۇق خىلىت ھاسىل قىلىدىغان، تەركىبى ئۆزگەرگەن، خام پىشقان ياكى پىشمىغان يېمەكلىكلەرنى ئىستېمال قىلىشتىن پەرھىز قىلىندۇ.

5. قان سۈۈۋۈپ كېتىش سەۋەبىدىن بولغان پۇت - قول ئىسسىماسلىق

【تونۇش】 ھەرخىل سەۋەبلەر تۈپەيلىدىن قان خىلىتى سان ۋە سۈپەت جەھەتتىن ئۆزگىرىپ نورمالسىزلاشسا، ئۇنىڭ بەدەندىكى نورمال خىزمىتى توسقۇنلۇققا ئۇچرايدۇ. يەنى قان خىلىتىغا زىيادە سوغۇقلۇقنىڭ تەسىر قىلىشى نەتىجىسىدىن قان خىلىتى سۈۈۋىدۇ. بۇنىڭ بىلەن ئۆپكە قان ئايلىنىشى ئارقىلىق پۇت - قوللارنىڭ ئۈچ قىسمىغا يېتىپ بارىدىغان قان ھارارەت جەھەتتىن پەسەيگەچكە پۇت - قوللارنىڭ ئىسسىماسلىقىنى كەلتۈرۈپ چىقىرىدۇ. ئۇنىڭدىن باشقا، قانغا زىيادە ھۆللۈك كەپپەياتنىڭ تەسىر قىلىشى نەتىجىسىدە قان سۈيۈلۈپ كېتىدۇ - دە، ئوخشاشلا قاننىڭ ئىسسىقلىق ئېنىرگىيىسى بىلەن تەمىنلەش خۇسۇسىيىتى تۆۋەنلەپ ئوخشاشلا پۇت - قوللارنىڭ ئىسسىماسلىقىنى كەلتۈرۈپ چىقىرىدۇ.

【پەرۋىش】

تەركىبىدە ئوزۇقلۇق ماددىلىرى مول بولغان، ئاسان ھەزىم بولىدىغان، سىڭىشلىك بولغان، ئاقسىل، ۋىتا- مىن، قەنت شۇنداقلا تۆمۈر، كالتسىي، كالىي، سىنك

قاتارلىق ماددىلار مول بولغان يېمەكلىكلەر بىلەن ئوزۇق-
لانسا بولىدۇ. ئۇنىڭدىن باشقا، قان ئىشلىگۈچى ئەزالار-
نىڭ خىزمىتىنى ياخشىلاپ، قان ئىشلەشنى ئىلگىرى سۈ-
رۈشتە مەلۇم مىقداردا رولى بولغان سۈپەتلىك، يېڭى
بولغان قۇرۇق ئىسسىق تەرەپدارىدىكى يېمەكلىكلەر بىلەن
ئوزۇقلانسىمۇ بولىدۇ.

【داۋالاش】

▲ ئانارنى سىقىپ سۈيىنى چىقىرىپ قاينىتىپ، شې-
كەر قوشۇپ ئىستېمال قىلسا ياخشى مەنپەئەت قىلىدۇ.
▲ يېڭى سەۋزىنى پاكىز تازىلاپ، ئاندىن قىرىپ
سۈيىنى چىقىرىپ، بىر كۈندە ئۈچ ۋاخ ئىستېمال قىلسا
ياخشى مەنپەئەت قىلىدۇ.

▲ پىدىگەندىن مۇۋاپىق مىقداردا ئېلىپ پاكىز تازى-
لاپ، قوي جىگىرى بىلەن مايدا قورۇپ، تۈز تەمىنى
تەڭشەپ بىر مەزگىل مۇشۇ يوسۇندا ئىستېمال قىلسا ياخ-
شى مەنپەئەت قىلىدۇ.

▲ مۇۋاپىق مىقداردىكى سۈتنى قاينىتىپ، ئۈستىگە
تۇخۇمنى چېقىپ چالا پىشۇرۇپ، ئۈستىگە مۇۋاپىق مىق-
داردا قارا شېكەر قوشۇپ ئىستېمال قىلسا پايدا بولىدۇ.
▲ ھەر كۈنى مۇۋاپىق مىقداردا ئانار ئىستېمال قى-
لىشنى بىر مەزگىل داۋاملاشتۇرۇپ بەرسە ياخشى مەنپە-
ئەت قىلىدۇ.

▲ جىگەرنى كاۋاپ قىلىپ يۈزىگە زىرە، تۈز، ئارپىد-

بەدىيان سېپىپ تەييارلاپ ئىستېمال قىلسا ياخشى مەنپەئەت قىلىدۇ.

▲ ھەر كۈنى ناشتىدا يېڭى قايماقتىن مۇۋاپىق مىقداردا ئىستېمال قىلىپ بەرسە ياخشى مەنپەئەت قىلىدۇ.
▲ قارا ئۈجمىدىن مۇۋاپىق مىقداردا ئېلىپ، سىقىپ سۈيىنى قاينىتىپ، سۈيىنى ئىستېمال قىلىپ بەرسە ياخشى مەنپەئەت قىلىدۇ.

▲ 100 گرام چىلاننى ئېلىپ سۇس ئوتتا قاينىتىپ، تەمى چىققاندا سۈيىگە ئازراق قارا شېكەر قوشۇپ ئىستېمال قىلسا ياخشى مەنپەئەت قىلىدۇ.

▲ مۇۋاپىق مىقداردىكى سۈتنى قاينىتىپ ئۈستىگە، ئېزىلگەن بانان، سۈت ۋە ھەسەل ئارىلاشتۇرۇپ ئىستېمال قىلسا ياخشى مەنپەئەت قىلىدۇ.

▲ ھەر كۈنى مۇۋاپىق مىقداردىكى پوستى ئېلىۋېتىلگەن خاسىڭ مېغىزىنى ئىستېمال قىلىپ بەرسە ياخشى مەنپەئەت قىلىدۇ.

▲ پىشقان ئەنجۈرگە تاتلىق بادام مېغىزى ۋە خورما مېغىزىنى ئارىلاشتۇرۇپ ئىستېمال قىلىپ بەرسە ياخشى مەنپەئەت قىلىدۇ.

▲ ئاچچىق ئۆرۈك مېغىزى بىلەن زاراڭزا چېچىكىنى ئارىلاشتۇرۇپ قاينىتىپ ئىچىپ بەرسە ياخشى مەنپەئەت قىلىدۇ.

▲ ياڭاق مېغىزىدىن 100 گرام، ئۆرۈك مېغىزىدىن

100 گرام ئېلىپ ئارىلاشتۇرۇپ قاينىتىپ، ئۈستىگە قوي
گۆشىدىن مۇۋاپىق مىقداردا سېلىپ قاينىتىپ، ئۈستىگە
ئازراق پالەك سېلىپ پىشۇرۇپ ئىستېمال قىلسا ياخشى
مەنپەئەت قىلىدۇ.

▲ مۇۋاپىق مىقداردىكى كالا گۆشىنى قازاندا مۇۋاپىق
ۋاقىت قاينىتىپ، ئۈستىگە 100 گرام خاسىك مېغىزى،
50 گرام ياڭاق مېغىزى قوشۇپ دۈملەپ پىشۇرغاندىن
كېيىن، بىر ئىستاك كالا سۈتى ۋە ئازراق قارا شېكەر
ئارىلاشتۇرۇپ ئىستېمال قىلسا ياخشى مەنپەئەت قىلىدۇ.

▲ مەلۇم مىقداردىكى گۈرۈچنى پاكىز يۇيۇپ قۇرۇ-
تۇپ، مايدا قورۇلغان ياڭاق مېغىزىدىن 60 گرام بىلەن
كۆك ياڭاق مېغىزىدىن 50 گرامنى ئارىلاشتۇرۇپ ئې-
زىپ، داكىدا سۈزۈپ سۈيىنى ئېلىپ، ئاندىن ئازراق ئاق
شېكەرنى مۇۋاپىق مىقداردىكى سۇدا ئېرىتىپ قاينىتىپ،
تەييارلانغان سۈنى شېكەر سۈيىگە ئاز - ئازدىن قوشۇپ
ئارىلاشتۇرۇپ، يەنە قاينىتىپ ئىستېمال قىلسا ياخشى
مەنپەئەت قىلىدۇ.

▲ مۇۋاپىق مىقداردىكى پالەكنى قاينىتىپ تىرىپلە-
رنى سۈزۈۋېتىپ، ئازراق چەككىلەنگەن ھەسەلنى ئارىلا-
شتۇرۇپ، ئاندىن ئۈچ دانە ياڭاقنىڭ مېغىزىنى يۇمشاق
ئېزىپ ئارىلاشتۇرۇپ، ئۈستىگە بىر دانە تۇخۇمنى چېقىپ
ئىستېمال قىلسا ياخشى مەنپەئەت قىلىدۇ.

ئالقاتىن 20 گرام، چوڭ چىلاندىن 20 گرام ئېلىپ

ئارىلاشتۇرۇپ قاينىتىپ، سۈيىگە بىر دانە تۇخۇمنى چېپىپ ئىستېمال قىلسا ياخشى مەنپەئەت قىلىدۇ.

▲ مۇۋاپىق مىقداردىكى قوي جىگىرىنى سۇدا پىشۇرۇپ ئۈستىگە پالەك سېلىپ قاينىتىپ، پىشقاندا بىر تۇخۇمنى چېپىپ ئىستېمال قىلسا ياخشى مەنپەئەت قىلىدۇ.

▲ مەلۇم مىقداردىكى گۈرۈچنى پىشۇرۇپ قىيام بولغاندا ئۈستىگە بىر تال تۇخۇمنى چېپىپ ئارىلاشتۇرۇپ، ئاز مىقداردا ماي، تۇز قوشۇپ تەييارلاپ ئىستېمال قىلسا پايدا قىلىدۇ.

▲ دۇفۇنى پاكىز يۇيۇپ، سۇدا پىشۇرۇپ ئىستېمال قىلسا ياخشى مەنپەئەت قىلىدۇ.

▲ يېڭى چىققان بېدىنى پاكىز يۇيۇپ، سۇدا پىشۇرۇپ سۈزۈپ، شېكەر بىلەن ئارىلاشتۇرۇپ، ئىستېمال قىلسا ياخشى مەنپەئەت قىلىدۇ.

▲ تونۇر كاۋىپى، زىخ كاۋىپى، قورۇما كاۋاپ، گۆشگىردە، سامسا قاتارلىقلارنى كۆپرەك ئىستېمال قىلسا ياخشى مەنپەئەت قىلىدۇ.

▲ رەيھان شەربىتى، ماتىدىل ھايات، داۋائىلىمىشكى، داۋائىل ئەرەنجۈل، ھالۋايى بەيزە قاتارلىق دورىلارنىڭ مەلۇم بىرىنى تاللاپ ئىستېمال قىلىپ بەرسىمۇ ياخشى مەنپەئەت قىلىدۇ.

▲ ئاق قۇشقاچ تۇخۇمنى زەيتۇن يېغى ياكى قىچا

يېغىدا پىشۇرۇپ يېسە مەنپەئەت قىلىدۇ.

▲ ئۆكۈز گۆشىنى زەنجۋىل، قارىمۇچ، دارچىن، تاشاڭ قاتارلىقلار بىلەن پىشۇرۇپ ئىستېمال قىلىپ بەر-سىمۇ ناھايىتى ياخشى مەنپەئەت قىلىدۇ.

【پەرھىز】

سۈرتىش دورا ئىشلىتىش بىلەن بىرگە ئىچكى تەرەپ-تىن قاننى قىزىتىپ جانلاندۇرىدىغان، قاننى قىيامى جە-ھەتتىن تەڭشەشكە ياردەم بېرىدىغان، قاننى ياخشى ئوزۇق-لۇق بىلەن تەمىنلەپ پۇت - قوللارنىڭ ئىسسىقلىقىنى كاپا-لەتكە ئىگە قىلالايدىغان يېمەك-ئىچمەكلەر بىلەن ئوزۇقلانسا بولىدۇ.

6. جىگەر ئاجىزلىقى سەۋەبىدىن بولغان پۇت - قول ئىسسىقلىق

【تونۇش】

تۈرلۈك سەۋەبلەر تۈپەيلىدىن جىگەرگە زىيادە (ھۆل، سوغۇق، قۇرۇق، ئىسسىق) كەيپىياتلارنىڭ ئۆز-لۈكىسىز تەسىر قىلىشى نەتىجىسىدىن ياكى جىگەر تومۇر-لىرى ۋە ماسارىقا تومۇرلىرىنىڭ ھەرخىل سەۋەبلەر تۈپەي-لىدىن توسۇلۇش سەۋەبلىك جىگەرنىڭ نورمال فىزىئولو-گىيىلىك خىزمىتى توسقۇنلۇققا ئۇچرىسا، جۈملىدىن قان ئىشلەپچىقىرىش ئىقتىدارى بەلگىلىك نىسبەتتە تۆۋەنلەش سەۋەبىدىن ئادەم ئورگانىزىمىنى يېتەرسىزلىك قان بىلەن تە-مىنلىشى ياخشى بولالماي قالغان ئەھۋالدا، يۈرەككە يې-

تېپ كەلگەن قان قان ئايلىنىش سىستېمىسى ئارقىلىق بارماق ئۇچلىرى ۋە پۇت ئۇچلىرىغا يېتىپ بارغىچە ھارا-رەت جەھەتتىن تۆۋەنلەپ، مىقدارى جەھەتتىن كېمىيىپ، ئۆزىنىڭ نورمالنى ئىسسىقلىق ۋە ئوزۇقلۇق بىلەن تەمىنلەش خۇسۇسىيىتى چەكلىمىگە ئۇچراپ، پۇت - قوللارنىڭ ئىسسىماسلىقىنى كەلتۈرۈپ چىقىرىدۇ.

【پەرۋىش】

تەركىبىدە ئوزۇقلۇق ماددىلىرى كۆپ بولغان، يۇقىرى ئېنېرگىيىلىك، ئاسان سىڭىدىغان، ھۆللۈك يەتكۈزۈپ ئەزالارنىڭ خىزمىتىنى ئەسلىگە كەلتۈرىدىغان، ماددا ئالمىشىشنى تېزلىتىپ ئورگانىزمىنى ئوزۇقلۇق ۋە ئېنېرگىيە بىلەن تەمىنلەيدىغان، تەركىبىدە ئاقسىل، ماي، قەنت، ۋىتامىن ۋە مىنېرال ماددىلار كۆپ بولغان ئىسسىق تەبىئەتلىك تاماقلار، يۇقىرى ئېنېرگىيىلىك ھۆللۈكى بار، ئىسسىق تەبىئەتلىك يېمەك - ئىچمەكلەردىن، شورپا، پولۇ، كالا - پاقالچاق . . . قاتارلىق تاماقلار بىلەن مېۋە - چېۋىلەردىن ئۈزۈم، ئەنجۈر، چىلان شەربەتلىرى، كۆكتاتلاردىن چامغۇر، سەۋزە مۇراببالىرى، مېغىزلاردىن بادام، چىلغۇزە، پىستە، ياڭاق، قۇرۇتۇلغان مېۋىلەر بىلەن ئوزۇقلانسا بولىدۇ.

【داۋالاش】

پۇت - قولنى ئىسسىق تەبىئەتلىك مايلا ياكى ئىسسىق تەبىئەتلىك دورا سۇلىرى بىلەن يۇيۇپ بەرسە ياخشى.

مەنپەئەت قىلىدۇ. باشقا:

▲ 40 گرام قوناق ساقلىنى قايتىپ سۈرۈپ،
سۈيگە كەكلىك گۆشىنى سېلىپ پىشۇرۇپ، تۈز سېلىپ
تەمىنى تەڭشەپ ئىستېمال قىلسا ياخشى مەنپەئەت قىل-
دۇ.

▲ 200 گرام ئۆرۈك مېغىزىنى قاينىتىپ، تەمى
چىققاندا سۈزۈپ ئېلىۋېتىپ، سۈيگە مەلۇم مىقداردا كالا
سۈتى ۋە قارا شېكەر ئارىلاشتۇرۇپ ئىستېمال قىلسا ياخ-
شى مەنپەئەت قىلىدۇ.

▲ مۇۋاپىق مىقداردىكى پاققان گۆشىنى سەرەڭگە
قېپىچىلىك چوڭلۇقىدا توغراپ، ئۈستىگە ئۇششاق چانال-
غان پىياز، سوقۇلغان زىرە، قارىمۇچلارنى گۆشكە سېلىپ
ئارىلاشتۇرۇپ، ئاندىن تاۋىغا سېلىپ پىشۇرۇپ ئىستېمال
قىلسا ياخشى مەنپەئەت قىلىدۇ.

▲ ياساپ تەييارلىغىلى بىر يىل بولغان گۈلقەنتىنى
ئىستېمال قىلىپ بەرسىمۇ ياخشى مەنپەئەت قىلىدۇ.

▲ جىگدە شەرىتىگە مەلۇم مىقداردا شېكەر ئارىلاش-
تۇرۇپ ئىستېمال قىلسا ياخشى مەنپەئەت قىلىدۇ.

▲ چامغۇردىن مۇۋاپىق مىقداردا ئاقلاپ يۇيۇپ تۈغ-
راپ، قىچا بىلەن قوشۇپ پىشۇرۇپ، ئازراق سىركە بىل-
ەن ئارىلاشتۇرۇپ تەييارلاپ ئىستېمال قىلسا ياخشى مەن-
پەئەت قىلىدۇ.

▲ پىدىگەن بىلەن گۈرۈچنى دۈملەپ پىشۇرۇپ ئىس-

تېمال قىلىسمۇ شىپا بولىدۇ.

▲ پىيازنى ئاقلاپ ئاچچىقسۇدا پىشۇرۇپ ئىستېمال قىلسا ياخشى مەنپەئەت قىلىدۇ.

▲ ئەمەن يوپۇرمىقى بىلەن بۆدۈنە تۇخۇمىنى بىرلىكتە پىشۇرۇپ ئىستېمال قىلىسمۇ ياخشى مەنپەئەت قىلىدۇ.

▲ چىلغۇزە مېغىزىنىڭ پوستىنى ئېلىۋېتىپ ھەسەل بىلەن ئارىلاشتۇرۇپ ئىستېمال قىلسا ياخشى مەنپەئەت قىلىدۇ.

▲ خاسىڭ مېغىزى، چىلان قاتارلىقلاردىن مۇۋاپىق مىقداردا ئېلىپ سۇدا قاينىتىپ، شېكەر قوشۇپ ئىستېمال قىلسا ياخشى مەنپەئەت قىلىدۇ.

▲ ياڭاق مېغىزى ۋە قارا كۈنجۈتنى مۇۋاپىق مىقداردا ئېلىپ ئايرىم - ئايرىم قورۇپ پىشۇرۇپ، ئۈستىگە سۇدا پىشۇرۇلغان چامغۇرنى ئارىلاشتۇرۇپ ئىستېمال قىلسا ياخشى مەنپەئەت قىلىدۇ.

▲ سەندەل شەرىبىتى ئىستېمال قىلىپ بەرسىمۇ ياخشى مەنپەئەت قىلىدۇ.

▲ شاپتۇل، تاتلىق ئانار شۇنداقلا قوي جىگىرىنى كۆپرەك ئىستېمال قىلىپ بەرسىمۇ ياخشى مەنپەئەت قىلىدۇ.

▲ قىزىلگۈل گۈلقەنت، سەۋزە چېچىكى گۈلقەنتى، گاۋزىبان گۈلى گۈلقەنتى، تاۋۇز چېچىكى گۈلقەنتى،

چىلان چېچىكى گۈلقەنتى، نىلۇپەر گۈلقەنتى، چوغۇلق
گۈلى گۈلقەنتى، لويلا گۈلقەنتى، ئامۇت چېچىكى گۈلقەنتى.
تى، ئۆرۈك چېچىكى گۈلقەنتى، جۇيخۇاگۈلى گۈلقەنتى
قاتارلىقلاردىن تاللاپ ئىستېمال قىلىپ بەرسىمۇ ياخشى
مەنپەئەت قىلىدۇ.

▲ يېڭى كۆكتات، يېڭى مېۋە - چېۋىلەرنى شۇنداقلا
يېرىم سۇيۇق، يېرىم قۇيۇق يېمەكلىكلەرنى ئىستېمال
قىلىپ بەرسىمۇ ياخشى مەنپەئەت قىلىدۇ.

【پەرھىز】

يەل پەيدا قىلىدىغان، سوغۇق تەبىئەتلىك تاماقلاردىن
كالا گۆشى، ئارپا، پۇرچاق تاماقللىرى، شۇنداقلا زىيادە
سوغۇق تەبىئەتلىك مېۋە - چېۋىلەردىن پەرھىز قىلىندۇ.

7. بۆرەك مىزاجىنىڭ سوغۇقتىن بۇزۇلۇشى
سەۋەبىدىن بولغان پۇت - قول ئىسسىماسلىق

【تونۇش】

سىرتقى تەرەپتىن سوغۇقلۇق تەسىر قىلىش ياكى
سوغۇقلۇق نەرسىلەرنى ئۇزۇن مۇددەت ئىستېمال قىلىش
سەۋەبىدىن بۆرەك تەبىئىي مىزاجى ئۆزگىرىپ نورمال فە-
زىئولوگىيەلىك خىزمىتى قالايمىقانلىشىپ ماس ھالدىكى
كېسەللىكنى پەيدا قىلىدۇ. يەنى بۆرەك ئۈستى بېزى ئىق-
تىدارى نورمالسىزلىنىشنى كەلتۈرۈپ چىقىرىدۇ. چۈنكى
بۆرەك ئۈستى بېزىنىڭ ھاياتلىق پائالىيەتلىرىدىكى رولى

ناھايتى كەڭ ۋە زۆرۈردۇر. ئۇنىڭ يىلىك ماددىسى بۇ-
 رەك ئۈستى بەز ھورمۇنى ئىشلەپچىقىرىپ، بەدەندە شېكەر
 ماددىلىرى ئالمىشىشنى تەڭشەپ تۇرىدۇ. شېكەر ماددىسى
 بەدەندە قۇۋۋەت ھارارەت ھاسىل قىلىدىغان ئاساسىي ماد-
 دىدۇر. ئۇنىڭ پوستلاق ماددىسى ئاقسىل، سۇ، ناترىي
 قاتارلىق ماددىلار ئالمىشىشنى باشقۇرىدۇ. بەدەننىڭ پاي-
 دىسىز مۇھىتقا قارشى تۇرۇش ئىقتىدارىنى ئاشۇرىدۇ.
 ئەگەر تۈرلۈك سەۋەبلەر تۈپەيلىدىن، بۆرەك ئۈستى بەز
 قىسمىنىڭ فىزىئولوگىيىلىك خىزمىتى توسالغۇغا ئۇچرى-
 سا، ئومۇمىي بەدەننى قۇۋۋەت ۋە ئېنېرگىيە بىلەن تەمىن-
 لەش توسالغۇغا ئۇچرايدۇ. جۈملىدىن پۇت - قوللارغا
 يېتىپ بارىدىغان قۇۋۋەت ۋە ئېنېرگىيىمۇ توسالغۇغا ئۇچ-
 راپ، ئوخشاشلا پۇت - قولنىڭ ئىسسىماسلىقىنى كەلتۈ-
 رۇپ چىقىرىدۇ.

【پەرۋىش】

بەدەنگە قۇۋۋەت تولۇقلايدىغان، ئوزۇقلۇق قىممىتى
 يۇقىرى بولغان، بۆرەكنىڭ ئوزۇقلىنىشنى ئىلگىرى سۈ-
 رۇپ، سوغۇقلۇقنى ھەيدەيدىغان، سوغۇق يەللەرنى تارقى-
 تىدىغان، ئاقسىل، ماي، قەنت تەركىبى يۇقىرى
 بولغان ئوزۇقلۇقلار بىلەن ئوزۇقلانسا بولىدۇ.

【داۋالاش】

▲ ياڭاق مېغىزى بىلەن ئۇرۇقسىز ئۈزۈمنى ئارىلا-
 شتۇرۇپ ئېزىپ، سوقماق تەييارلاپ ئىستېمال قىلسا ياخ-

شى ئۈنۈم بېرىدۇ.

▲ كۈندە مۇۋاپىق مىقداردا ھەسەل ئىستېمال قىلىپ بەرسە ئۈنۈمى ياخشى بولىدۇ.

▲ قۇشقاچ گۆشىنى كاۋاپ قىلىپ ئىستېمال قىلىپ بەرسە ئۈنۈمى ياخشى بولىدۇ.

▲ ياڭاق مېغىزىنى مۇۋاپىق مىقداردىكى سۇدا ئېزىل-گۈچە قاينىتىپ، ئۇنىڭغا ئازراق ھەسەل ئارىلاشتۇرۇپ ئىستېمال قىلسا ئۈنۈمى ياخشى بولىدۇ.

▲ ياڭاق مېغىزى، چىلغۇزە مېغىزى قاتارلىقلاردىن مۇۋاپىق مىقداردا ئېلىپ قورۇپ پىشۇرۇپ، يۇمشاق سو-قۇپ قايناق سۇدا ئېرىتىپ، شېكەر سېلىپ ئىستېمال قىلسا ياخشى مەنپەئەت قىلىدۇ.

▲ ياڭاق مېغىزى، ئالقات، قوي گۆشى، پىياز تۈز قاتارلىقلارنى ئارىلاشتۇرۇپ ئىستېمال قىلسا ياخشى مەنپەئەت قىلىدۇ.

▲ ياڭاق مېغىزىدىن 30 گرام، قوي بۆرىكى ئىككى دانە، ئالقات 20 گرام، تۈزدىن ئازراق مىقداردا ئېلىپ، سۇدا پىشۇرۇپ تۈزىنى تەڭشەپ ئىستېمال قىلسا ياخشى مەنپەئەت قىلىدۇ.

▲ توخۇ تۇخۇمى قارا پۇرچاق، گۈرۈچ قاتارلىقلار-دىن تاماق تەييارلاپ ئىستېمال قىلسا ياخشى مەنپەئەت قىلىدۇ.

▲ سەۋزە كۆكىنى پاكىز يۇيۇۋېتىپ، قازانغا سېلىپ

سۇ قۇيۇپ دۈملەپ پىشۇرۇپ، ئىستېمال قىلسا ياخشى مەنپەئەت قىلىدۇ.

▲ پىستە، چىگىت، پىندۇق مېغىزلىرىدىن 30 گرام، ئارچىل، كۈنجۈتتىن 50 گرام ئېلىپ سوقۇپ، شېكەر ئارىلاشتۇرۇپ ئىستېمال قىلسا ياخشى مەنپەئەت قىلىدۇ.

▲ پىستە مېغىزى، بادام مېغىزى، چىلغۇزە مېغىزى قاتارلىقلارنى يۇمشاق سوقۇپ، ھەسەل بىلەن ئارىلاشتۇرۇپ ئىستېمال قىلسا ياخشى مەنپەئەت قىلىدۇ.

▲ تاۋا كاۋىپى، بۆرەك كاۋىپى، پېتىر مانتا، ياڭاق سامسىسى قاتارلىقلارنى كۆپرەك ئىستېمال قىلىپ بەرسە ياخشى مەنپەئەت قىلىدۇ.

▲ سامبۇسا، مېغىز چۆچۈرىسى، قورۇما چۆپ (سومىيەن)، قورداق قاتارلىقلارنى ئىستېمال قىلىپ بەرسىمۇ ياخشى مەنپەئەت قىلىدۇ.

▲ زاراڭزا چېچىكى گۈلقەنت، سەۋزە چېچىكى گۈل-قەنتى، ئاپتاپپەرەس گۈلى گۈلقەنتى، چامغۇر چېچىكى گۈلقەنتى، قوغۇن چېچىكى گۈلقەنتى، يانتاقشېكىرى گۈلقەنتى قاتارلىقلارنى تاللاپ ئىستېمال قىلسا ياخشى مەنپەئەت قىلىدۇ.

【پەرھىز】

تەستە ھەزم بولىدىغان، يەل پەيدا قىلىدىغان، غەدىقلاش تەسىرى ئۆتكۈر بولغان، زىيادە سوغۇق تەبىئەت.

لىك يېمەكلىك ۋە ئىچىملىكلەردىن پەرھىز قىلىنىدۇ.

8. ئولتۇرغۇچى نېرۋا ئاغرىقى سەۋەبىدىن بولغان پۇت - قول ئىسسىماسلىق

【تونۇش】

بۇ ئاساسلىقى يانپاش بوغۇمىدىن باشلىنىپ پۇتقا تار- قىلىدىغان، ئولتۇرغۇچى نېرۋا ئاغرىقى بولۇپ، ئاغرىش بەك قاتتىق بولۇپ يانپاشتى باشلىنىپ ئوشۇق ۋە پۇت بارماقلىرىغىچە داۋاملىشىدۇ. بۇ كېسەل ئۇزۇن داۋاملاش- سا ئوخشاشلا ئوشۇق ۋە پۇت بارماقلىرىغىچە يېتىپ كېلىد- دىغان كۆك قان تومۇرىنى تەسەرگە ئۇچرىتىپ، ئۇنىڭ ئىسقىلىق بىلەن تەمىنىلىنىشىنى تۈسۈپ قويدۇ - دە، يەنىلا پۇت - قول بارماق ئۇچلىرىنىڭ ئىسسىماسلى- قىنى كەلتۈرۈپ چىقىرىدۇ.

【پەرۋىش】

تەركىبىدە ئوزۇقلۇق ماددىلىرى مول بولغان، ئاسان ھەزىم بولىدىغان، ئاسان سىڭىدىغان، قوشۇمچە ياللۇغ قايتۇرۇش تەسىرىنى بېرەلەيدىغان يۇقىرى ئاقسىللىق، يۇقىرى ۋىتامىنلىق، تىۋەن ماي تەركىبلىك يېمەكلىكلەر بىلەن ئوزۇقلانسا بولىدۇ.

يېتىپ ئارام ئالدۇرۇپ داۋالاشنى مۇھىم ئورۇنغا قويۇپ، يېرىم سۇيۇق ھالەتتىكى تاماقلار بىلەن ئوزۇقلاند- دۇرۇشنى چىڭ تۇتۇش لازىم. ئولتۇرغۇچى نېرۋا ئاغرىد- قىدا بىمارنى ئاغرىقتىن خالاس قىلىش ئىنتايىن مۇھىم.

شۇڭا، ئىچكى تەرەپتىن ئاغرىقنى پەسەيتكۈچ دورىلارنى ئىشلىتىپ، سىرتىدىن مايلاپ بېرىش ئارقىلىق ئولتۇر-غۇچ نېرۋا ئاغرىقى سەۋەبىدىن كېلىپ چىققان پۇت - قول ئىسسىماسلىقنى داۋالاش مەقسىتىگە يەتكىلى بولىدۇ.

【داۋالاش】

▲ ئاغىچە يىلتىزنى قورۇپ، تالقانلاپ، ئىسسىتىلغان ئاق ھاراققا قوشۇپ ئىچسە مەنپەئەت قىلىدۇ.

▲ بىر دانە قوينىڭ بۆرىكىگە ئازغاندىن ئالتە گرامىنى قوشۇپ قورۇپ ئېزىپ، ھەر كۈنى ئەتىگەن ۋە كەچتە يەپ بەرسە ياخشى مەنپەئەت قىلىدۇ.

▲ ئەمەندىن بىر ئۈچۈم ئېلىپ، بىر داس سۇدا قاينىتىپ، ئۇنىڭ ئىلمان سۈيىدە يەرلىك ئورۇننى يۇيۇپ بەرسە ياخشى مەنپەئەت قىلىدۇ.

▲ مۇۋاپىق مىقداردىكى كۈدە يىلتىزنى يۇيۇپ، پاكىز تازىلاپ سوقۇپ، ئۇنىڭ سۈيىنى چىقىرىپ ھەر كۈنى ئۈچ ۋاخ ئىستېمال قىلىپ بەرسە ياخشى مەنپەئەت قىلىدۇ.

▲ توخۇ تۇخۇمى ئېقىنى يەرلىك ئورۇنغا سۈركەپ بەرسە ياخشى مەنپەئەت قىلىدۇ.

▲ قىزىلگۈل گۈلقەنتى، رەيھان گۈلقەنتى، خېنە گۈل گۈلقەنتى، زاراڭزا چېچىكى گۈلقەنتى، ياۋا كۈنجۈت گۈلقەنتى، ئەتىرگۈل گۈلقەنتى، جۇيخۇا گۈلى گۈلقەنتى، ياسمەن گۈل گۈلقەنتى، ئارپىبەدىيان گۈلقەنتى قاتارلىق

گۈلچەنتلەردىن مۇۋاپىقنى تاللاپ بىر مەزگىل ئۈزۈلدۈر-
مەي ئىستېمال قىلىپ بەرسە ياخشى مەنپەئەت قىلىدۇ.
【پەرھىز】

نەشە، ھاراق، تاماكا ۋە گۆشتىن پەرھىز قىلىنىدۇ.

9. يۈرەك زەئىپلىشىش سەۋەبىدىن
بولغان پۇت - قول ئىسسىماسلىق
【تونۇش】

يۈرەكتە ھېچقانداق ئورگانىك ئۆزگىرىش بولماي تۇ-
رۇپ ۋە خىلىتلارنىڭ ئۆزگىرىشى بىلەن مۇناسىۋىتى بول-
مىغان ئەھۋالدا يۈرەك مۇسكۇللىرى قىسقىرىش كۈچىنىڭ
ئاجىزلىشىشى تۈپەيلىدىن يۈرەكتە زەئىپلىشىش ھادىسىسى
كۆرۈلىدۇ. ھەممىمىزگە مەلۇمكى يۈرەك كېچە - كۈندۈز
ئارام ئالماي ھەرىكەتلىنىپ تۇرىدىغان رەئىس ئەزا. ئۇنىڭ
ھەر قېتىملىق قىسقىرىشى يۈرەكتىكى قاننى سىقىپ چى-
قىرىپ پۈتۈن بەدەنگە قان يەتكۈزۈپ توقۇلمىلارنى ئوزۇق-
لۇقلار بىلەن تەمىنلەيدۇ. ئەگەر ھەر خىل كېسەللەكلەر
تۈپەيلىدىن يۈرەك مۇسكۇللىرىنىڭ قىسقىرىش كۈچى ئا-
جىزلاشسا بارلىق توقۇلمىلارنىڭ قان بىلەن جۈملىدىن
ئوزۇقلۇق بىلەن تەمىنلىنىشىگە ۋە ۋېنا قان تومۇر قېنى-
نىڭ يۈرەككە قايتىپ كېلىشىگە دەخلى يېتىدۇ. دېمەك،
يۈرەكتىن سىقىپ چىقىرىلغان قان ئارتېرىيە تومۇرلىرى
ئارقىلىق بەدەننىڭ بارلىق قىسىملىرىغا ئاخىرىدا قول ۋە
پۇتنىڭ بارماق ئۇچلىرىغا يېتىپ بېرىپ، قىل قان تومۇر-

لارنىڭ ۋاسىتىسى ئاخىرىدا يەنە ئۆپكەگە قايتىپ كېلىدۇ. بۇ بىر قېتىملىق ماددا ئالمىشىشى جەريانىدا ئەگەر يۈرەك زەئىپلەشسە ئوخشاشلا قول ۋە پۇت مۇسكۇللىرىنىڭ ئوخشاشلا قول ۋە پۇت مۇسكۇللىرىنىڭ ئوزۇقلۇق ۋە ئېنېرگىيە بىلەن تەمىنلىنىشى توسالغۇغا ئۇچرايدۇ ياكى كاپالەتكە ئىگە قىلىنمايدۇ. شۇنىڭ بىلەن ئوخشاشلا پۇت - قول مۇزلاپ ئىسسىماسلىقنى كەلتۈرۈپ چىقىرىدۇ.

【پەرۋىش】

يۈرەكنىڭ ئوزۇقلىنىشىنى ئىلگىرى سۈرىدىغان، ئاسان سىڭىدىغان، يۇمشاق، ئاقسىل، ماي قەنت تەركىبى يۇقىرى بولغان، ئاسان ھەزىم بولىدىغان، سۈپەتلىك تاقىماتلار بىلەن ئوزۇقلاندۇرۇلىدۇ.

【پەرھىز】

زىيادە ئۆتكۈر، سوغۇق تەبىئەتلىك يېمەكلىكلەرنى، شۇنداقلا ۋاقتى ئۆتكەن ياكى بۇزۇلغان، سۈپىتى ئۆزگەرگەن يېمەكلىكلەرنى ئىستېمال قىلىشتىن چەكلىنىدۇ. [ئوزۇقلاندۇرۇش تەلىپى] زىيادە ئېغىر جىسمانىي ئەمگەك، كۈچلۈك ھەرىكەتلەردىن يىراق قىلىنىدۇ. كۆڭۈلنى ئازادە تۇتۇش، يېرىم سوغۇق ھالەتتىكى يېمەكلىكلەرنى ۋە تاماقلارنى كۆپرەك ئىستېمال قىلىش تەلەپ قىلىنىدۇ. ئالما، ئانار، بېھى شەربەتلىرى، ياڭاق، بادام، ئۆرۈك مېغىزلىرى، بانان، خورما، ئۈجمە قاتارلىقلارنى كۆپرەك ئىستېمال قىلىنىدۇ.

روھىي بېسىمنى تۈگىتىپ، كۆڭۈلنى ئازادە تۇ-
تۇش، خۇشخۇي يۈرۈش بىلەن بىرگە مۇۋاپىق دەم ئېلىش-
نى ئاساس قىلىش، سىرتىدىن شىپالىق ياغلار بىلەن
ياغلاپ تۇرۇش تەۋسىيە قىلىنىدۇ.

【داۋالاش】

▲ ياڭاق مېغىزىدىن 30 گرام، ئادەمگىياھتىن يەتتە
گرام، زەنجۋىلدىن 15 گرام ئېلىپ قاينىتىپ، تولۇق
تەمى چىققاندا زەنجۋىلنى سۈزۈۋېتىپ مەلۇم مىقداردا نا-
ۋاتنى ئارىلاشتۇرۇپ تەييارلاپ ئىستېمال قىلىسىمۇ ياخشى
ئۈنۈم بېرىدۇ.

▲ مۇۋاپىق مىقداردا تۆگە يۈرىكى ئىستېمال قىلىپ
بەرسىمۇ ياخشى ئۈنۈم بېرىدۇ.

▲ كەپتەر باچكىسىنى پىشۇرۇپ قارا ئۈجمە شەربىتى
بىلەن قوشۇپ ئىستېمال قىلسا ياخشى ئۈنۈم بېرىدۇ.

▲ خام قاپاقنى يەرلىك شوخلا بىلەن قوشۇپ قاينى-
تىپ، سۈيىنى ئىچىپ بەرسىمۇ ياخشى ئۈنۈم بېرىدۇ.

▲ تاتلىق ئانار ئۇرۇقىنى، قارا سونا ئۇرۇقىنى،
شومشا ئۇرۇقىنى يۇمشاق سوقۇپ، سېمىز ئىرىك قويىنىڭ
گۆشى ۋە شورپىسىغا ئارىلاشتۇرۇپ ئىستېمال قىلسا ياخ-
شى مەنپەئەت قىلىدۇ.

▲ قويىنىڭ چاۋا يېغى بىلەن قارا سونانى بۇلىماققا
ئارىلاشتۇرۇپ ئىستېمال قىلسا ياخشى ئۈنۈم بېرىدۇ.

▲ قاپاق ئۇرۇقىنىڭ مېغىزى، تەرخەمەك ئۇرۇقىد-

نىڭ مېغىزى، بادام مېغىزى خەشخاش ئۇرۇقى، قارا سونا ئۇرۇقى قاتارلىقلاردىن تەڭ مىقداردا ئېلىپ سوقۇپ چىقىپ، يېغىنى چىقىرىپ يۈرەك ساھەسىنى مايلا بەرسە ياخشى ئۈنۈم بېرىدۇ.

▲ پىستە، بادام، چىلغۇزە مېغىزلىرىدىن تەڭ مىقداردا ئېلىپ يۇمشاق سوقۇپ ھەسەلگە ئارىلاشتۇرۇپ ئىستېمال قىلسا ياخشى ئۈنۈم بېرىدۇ.

▲ تاۋۇز ئۇرۇقىنى قاينىتىپ، تەمى چىققاندا سۈزۈپ ئېلىۋېتىپ، سۈيىگە ئەھۋالغا قاراپ ناۋات ئارىلاشتۇرۇپ ئىستېمال قىلسا ياخشى ئۈنۈم بېرىدۇ.

▲ ھۆل دولانىدىن 250 گرام ئېلىپ، پاكىز يۇيۇپ ساپىقى بىلەن ئۇرۇقىنى ئېلىۋېتىپ، سۇ قۇيۇپ قاينىتىپ، ھەسەل بىلەن ئارىلاشتۇرۇپ تەمىنى تەڭشەپ ئىستېمال قىلسا ياخشى ئۈنۈم بېرىدۇ.

▲ سىيادان، ئالقات، ياڭاق مېغىزى، قۇرۇق ئۈزۈم، ھەسەل، گۈرۈچ قاتارلىقلاردىن مۇۋاپىق مىقداردا ئېلىپ قاينىتىپ، سۈيىنى ئىستېمال قىلىپ بەرسە شىپا بولىدۇ.

قېرىشنىڭ سەۋەبى

ئالىملار نەزەرىيە جەھەتتىن ئىنسانلارنىڭ 180 ياش ئۆمۈر كۆرەلەيدىغانلىقىنى ھېسابلاپ چىققان. ئەمما ئادەتتە ئىنسانلارنىڭ ئۆمرى بۇنىڭغا يەتمەيدۇ. بارغانسېرى بالدۇر قېرىش ۋە ئۆلۈشكە قاراپ يۈزلەنمەكتە. ئىنسانلارنىڭ قېرىشىغا مۇناسىۋەتلىك بولغان ئىلىملار ناھايىتى كۆپ بولۇپ، ئىنسانلارنىڭ قېرىشى كېسەللىك سەۋەبىدىنمۇ ياكى فىزىئولوگىيىلىك ھادىسىمۇ دېگەن مەسىلە ئالىملار ئۈزلۈكسىز تەتقىق قىلىۋاتقان مەسىلىدىن ئىبارەت.

ھازىرقى زامان تېببىي ئىلمىدە ئادەم ئۆمۈرىنىڭ ئۇزۇن - قىسقىلىقىغا تەسىر كۆرسىتىدىغان ئامىللار ناھايىتى كۆپ بولۇپ، ئىرسىيەتتىن سىرت يەنە جەمئىيەت ئامىلى، تەبىئىي مۇھىت ئامىلى، تۇرمۇش ئۇسۇلى، ئوزۇقلۇق، تەنھەرىكەت، داۋالىنىش شارائىتى قاتارلىق كۆپ خىل ئامىللارنىڭ چەكلىمىسىگە ئۇچرايدۇ. دۇنيا سەھىيە تەشكىلاتىنىڭ ئاشكارىلىشىچە، ئادەمنىڭ ساغلام ئۇزۇن ئۆمۈر كۆرۈشىدە ئىرسىيەت ئامىلى %15 نى، جەمئىيەت ئامىلى %10 نى، داۋالىنىش شارائىتى %8 نى، ھاۋا كىلىماتى %7 نى، ئۆزىنىڭ ئىچكى ئامىلى

60% نى ئىگىلەيدىكەن. گەرچە بەزى مۇتەخەسسسلەر ئۆمۈرنىڭ ئۇزۇن - قىسقىلىقى گېن تەرىپىدىن بەلگىلەندۈ دەپ قارىسىمۇ، بارلىق گېنلار ئەزالارنىڭ قېرىشىنى (تۇيۇقسىز) ئۆزگەرتەلمەيدۇ. نۆۋەتتە تەتقىقاتچىلار قېرىشنىڭ ئالدىنى ئېلىش جەريانىنى سىناق قىلىپ، قېرىشنى كېچىكتۈرۈپ ئۆمۈرنى ئۇزارتىش مەقسىتىگە يەتمەكچى. بۇ قىيىن مەسىلىنى ھەل قىلىشتىن بۇرۇن كىشىلەرنىڭ قېرىشىنى كېچىكتۈرۈپ، ئۆمرىنى ئۇزارتىشتىكى ئاقچۇچ يەنىلا ئۆزىنىڭ ساغلاملىقىنى ئاسراشتا.

ئوزۇقلۇق ئارقىلىق بالدۇر قېرىشنىڭ ئالدىنى ئېلىش

بالدۇر قېرىشنىڭ ئالدىنى ئېلىش ئۈستىدە ئېلىپ بېرىلغان تەجرىبىلەر يەنىلا نەتىجىلىك بولۇپ، قېرىشنىڭ ئومۇمىيلىق قانۇنىيىتى ۋە ئۆمۈرنى ئۇزارتىشنىڭ ئالاھىدە قانۇنىيەتلىرى ھەققىدە ئىزدىنىش ئۈچۈن كەڭ دائىرىلىك بىلىم بىلەن تەمىن ئەتتى. بالدۇر قېرىشنىڭ ئالدىنى ئېلىپ، ئۆمۈرنى ئۇزارتىش ئۇسۇللىرى ئىچىدە ئاساسلىق قى يەنىلا ئوزۇقلۇقنىڭ تەكشىلىشى.

ھازىرقى زامان تېببىي ئىلمى ۋە بىئولوگىيە ئىلمى نۇقتىسىدىن قارىغاندا كىشىلەرنىڭ ساغلام ئۇزۇن ئۆمۈر كۆرۈشى يەنىلا كۈندىلىك تۇرمۇشقا باغلانغان بولۇپ، ئومۇملاشقان يېمەك - ئىچمەك ۋە ئەتراپلىق ئوزۇقلۇقنى ئىشلىتىش تەشەببۇس قىلىدۇ. ئىنسانلار يېمەك - ئىچمەكنىڭ دائىرىسى ناھايىتى كەڭرى بولۇپ، بارلىق جانلىقلار، ئۆسۈملۈكلەر ۋە ئۇلاردىن ئىشلەنگەن مەھسۇلاتلىرىغىچە بولىدۇ. يېمەكلىكلەرنىڭ ئادەم بەدىنىنى ئوزۇقلۇق بىلەن تەمىنلىنىشى نىسبەتەن ئەتراپلىق بولۇپ، قەدىمكىلەر ئېيتقان «دوربار بىلەن يېمەكلىكلەرنىڭ مەنبەسى بىر»

دېگەن گەپمۇ نۇرغۇنلىغان دورىلارنىڭ كېلىش مەنبەسىدە.
نىڭ يېمەكلىك ئىكەنلىكىنى چۈشەندۈرۈپ بېرىدۇ. شۇ.
نىڭ ئۈچۈن قېرىشقا قارشى تۇرۇش يېمەك - ئىچمەك ۋە
ئوزۇقلۇققا تايىنىدۇ.

1. ئوزۇقلۇقنىڭ تەڭپۇڭلۇقىنى ساقلاش

ھاياتلىقنىڭ ھەرقايسى باسقۇچلىرى ھەر خىل مول
ۋە مۇۋاپىق بولغان ئوزۇقلۇقلار ئارقىلىق بەدەننىڭ ئو-
زۇقلۇققا بولغان ئېھتىياجىنى قاندۇرۇشنى تەلەپ قىلد-
ىدۇ. ئۇزۇن ئۆمۈر كۆرگەن ياشانغانلارنىڭ تېنىدە تۈرلۈك
ئوزۇقلۇق ماددىلار نىسبەتەن تەڭپۇڭ بولىدۇ، شۇڭا بال-
ىدۇر قېرىپ كېتىشنىڭ ئاساسلىق سەۋەبى بەدەندىكى ئو-
زۇقلۇق ماددىلارنىڭ تەڭپۇڭلۇقنىڭ بۇزۇلۇشى سەۋەبىد-
ىدىن كېلىپ چىقىدۇ. مۇناسىۋەتلىك ماتېرىياللاردا مۇۋا-
پىق بولمىغان ئوزۇقلۇق ئوتتۇرىچە ئۆمۈرنى بەش يىلدىن
يەتتە يىلغىچە قىسقارتىۋېتىدىكەن. پەقەت مۇۋاپىق، تەڭ-
پۇڭ بولغان ئوزۇقلۇقلا ئۆمۈرنى ئۇزارتىشقا پايدىلىق.
ھازىرقى زامان تېببىي ئىلمىنىڭ ئىسپاتلىشىچە،
ئىنسانلارنىڭ ساغلاملىقى ۋە ئۆمرىگە تەسىر كۆرسىتىدۇ-
غان ئەڭ چوڭ (مەسىلە) خەۋپ — يۈرەك، مېڭە، قان
تومۇر كېسەللىكلىرى ۋە راكنىڭ شەكىللىنىشى ئورگا-
نىزىمدىكى بەزى ئوزۇقلۇق ماددىلار مۇۋازىنەتنىڭ بۇزۇ-
لۇشى بىلەن مۇناسىۋەتلىك بولىدىكەن.

ياشانغانلار ئوزۇقلۇق مۇۋازىنەتكە يېتىش ئۈچۈن

ئوزۇقلانغۇچىنىڭ ياخشى بولماسلىقى ھەم ئوزۇقلۇقنىڭ نورمىدىن ئارتۇق بولۇپ كېتىشىنىڭ ئالدىنى ئېلىش كېرەك، ئوزۇقلۇق بەك كۆپ بولۇپ كەتسە، بەدەندىكى ئېنېرگىيىنىڭ ئالمىشىشى مۇۋازىنەت ھالىتىنى يوقىتىپ سەمىرىپ كېتىش، قاندىكى ماي مىقدارى يۇقىرى بولۇش، يۇقىرى قان بېسىمى، ئارتېرىيىنىڭ قېتىشى، تاجسىمان ئارتېرىيىلىك يۈرەك كېسىلى، دىئابت كېسىلى قاتارلىق-لارنى كەلتۈرۈپ چىقىرىدۇ. بۇ خىل كېسەللىكلەر ئادەم-نىڭ قېرىشى، ساغلاملىقى ۋە ھاياتىغا تەھدىت سالىدىغان ئامىللاردىن ئىبارەت. شۇنىڭ ئۈچۈن بەدەندىكى ئوزۇق-لۇقنىڭ تەڭپۇڭ بولۇشى ساغلاملىق ۋە ئۆمۈرنى ئۇزار-تىشتا ناھايىتى مۇھىم رول ئوينايدۇ. پەقەت ئوزۇقلۇق مۇۋازىنەت ھالەتتە بولغاندىلا ئاندىن تۈرلۈك كېسەللىكلەر ئۈستىدىن غەلبە قىلىپ، ئۇزۇن ئۆمۈر كۆرگىلى بول-دۇ.

2. مۇۋاپىق مىقداردا يېمەكلىك تېجەش

يېمەكلىك تېجەش بىلەن ئۇزۇن ئۆمۈر كۆرۈشنىڭ مۇناسىۋىتى زىچ بولۇپ، يېمەكلىك تېجەش ئارقىلىق ئۆ-مۈرنى ئۇزارتقىلى بولىدۇ دېگەن قاراش قەدىمدىن ھازىر-غىچە پۈتۈن دۇنيا ئالىملىرى بىرلىككە كەلگەن قاراش ھېسابلىنىدۇ. XX ئەسىرنىڭ 30 - يىللىرىدىن باشلاپلا نۇرغۇنلىغان ئالىملار «يېمەكلىكنى كونترول قىلىپ ئۆ-مۈرنى ئۇزارتىش» ھەققىدىكى تەتقىقاتلارنى باشلىغان بو-

لۇپ، ھايۋاناتنى تەجرىبە قىلىشتىن ئىنسانلارنىڭ ھاياتى ئۈستىدە ئىزدىنىشكە قاراپ تەرەققىي قىلىش، يېمەكلىك-لەرنى كونترول قىلىشتىن كېلىپ چىققان ئادەم بەدىنىدە-كى فىزىئولوگىيىلىك ۋە كېسەللىك قاتارلىق جەھەتلەردە-كى ئۆزگىرىش ۋە مۇناسىۋەتلىك تەجرىبە نەتىجىلىرى يېمەكلىكنى كونترول قىلىش ئارقىلىق ئۆمۈرنى ئۇزارتقىلى بولىدىغانلىقىنى يەكۈنلەپ چىققان ھەم يەكۈندە «ئىنسانلار جىق يېيىش سەۋەبىدىن بالدۇر ئۆلىدۇ» دېگەن سۆزنى كەلتۈرۈپ چىقارغان. ئامېرىكىلىق ئالىملارنىڭ يەكۈنىدە ئىنسانلار ئەگەر «ئاز يېيىش» تىن ئىبارەت يېمەك - ئىچمەك شەكلىنى قوللانسا، ئۇزۇن ئۆمۈر كۆرۈش ئېھتىماللىقى 20 ~ 30 يىل ئەتراپىدا بولىدۇ. يېمەكلىك تېجەش بەدەننىڭ ئاساسىي ئېھتىياجىنى قاندۇرۇشنى ئالدىنقى شەرت قىلغان ئاساستا ئارتۇق ئېنېرگىيىنىڭ قوبۇل قىلىنىشىنى چەكلەش ھەم ئېھتىياجلىق بولغان ھەر خىل ئوزۇقلۇقنى قوبۇل قىلىش، ئوزۇقلۇق مۇۋازىنىتىنى ساقلاپ، مۇۋاپىق تويۇنۇش، ئاشقازان - ئۈچەينىڭ نورمال ئىقتىدارىنى كاپالەتلەندۈرۈش ئاساسىدا ئېلىپ بېرىلىدۇ. بۇ نۇقتىنى چىقىش قىلغان ۋاقىتىمىزدا ئادەمنىڭ ئوخشاش بولماسلىقىغا قاراپ تۈرلۈك يېمەكلىكلەرنىڭ تەقسىملىنىش نىسبىتى ئوخشىمايدۇ. ئادەتتە ھايۋانات مېيى ۋە قەنتلەرنىڭ قوبۇل قىلىنىش مىقدارىنى ئازايتىش، ئاقسىل ۋە قەنت مول بولغان بېلىق،

ئۇچار قۇش، ئورۇق گۆش قاتارلىقلار مىقدارىنى كۆپەيتىش، تەركىبىدە خولېستېرىن بولغان يېمەكلىكلەرنى ئاز يېيىش كېرەك.

يېڭى كۆكتات، مېۋە ۋە پۇرچاق تۈرىدىكى يېمەكلىكلەر، لەرنى كۆپرەك يېيىش، يېمەكلىك مېيىدا ئۆسۈملۈك مېيىنى ئاساس قىلىش، كۈندە 20 ~ 30 گرام ئەتراپىدا بولۇشى، تۈرنى قاتتىق كونترول قىلىش، كۈندە ئالتە گرامدىن ئېشىپ كەتمەسلىكى كېرەك.

3. ئارىلاشما يېمەكلىكلەرنى ئىستېمال قىلىشنى تە-

شەببۇس قىلىش

ئوزۇقلۇقشۇناسلار مەيلى گۆشلۈك يېمەكلىكلەر ۋە مەيلى گۆشسىز يېمەكلىكلەر بولسۇن قوبۇل قىلىنىدىغان ئوزۇقلۇق ماددىلار ئارىلاشما يېمەكلىكلەردىن قوبۇل قىلىنغانغا يەتمەيدۇ دەپ قارايدۇ. گۆشلۈك ھەم گۆشسىز يېمەكلىكلەرنى مۇۋاپىق نىسبەت بويىچە ئارىلاشتۇرۇپ ئىستېمال قىلغاندىلا يېمەك - ئىچمەك قۇرۇلمىسىدىكى دانلىق زىرائەت ۋە پۇرچاقلار، كۆكتات ۋە مېۋىلەر، گۆش - لەرنىڭ نىسبەت مۇناسىۋىتى 5 : 2 : 1 بولسا، ھايۋانات تۈرىدىكى يېمەكلىكلەر بىلەن ئۆسۈملۈك تۈرىدىكى يېمەك - لىكلەرنىڭ نىسبىتى 7 : 1 بولسا ئەڭ مۇۋاپىق بولىدۇ. بۇنداق گۆشلۈك - گۆشسىز يېمەكلىكلەرنى ماسلاشتۇرۇپ ئىستېمال قىلىش نىسبىتى كىشىلەرنىڭ ئۇزۇن مەزگىل - لىك تۇرمۇش تەجرىبىسى جەريانىدا، ھەر خىل يېمەكلىك -

نىڭ تەن ساغلاملىققا بولغان تەسىرىنى خۇلاسىلاش ئاساسىدا ئوتتۇرىغا قويۇلغان بولۇپ، ھازىرقى زامان يېمەك - ئىچمەك ئىلمىنىڭ ئوزۇقلۇق مۇۋازىنەت پرىنسىپىغا ئۇيغۇن كېلىدۇ. يېمەكلىككە سەل قاراش، يېمەكلىك تاللاش ۋە ئۇزۇن مەزگىل گۆشسىز يېمەكلىكلەرنى ئىستېمال قىلىشنىڭ ھەممىسى سالامەتلىككە زىيانلىق بولۇپ، كىشىلەرنىڭ تەن ساغلاملىقى ۋە ئۇزۇن ئۆمۈر كۆرۈشىگە بەلگىلىك دەرىجىدە تەسىر كۆرسىتىدۇ. بولۇپمۇ ئۆسۈپ يېتىلىش باسقۇچىدا تۇرۇۋاتقان بالىلار ۋە ئۆسمۈرلەر، ياشلار، ھامىلىدار ۋە تۇغۇتلۇق ئاياللارغا نىسبەتەن ئېيتقاندا بەلگىلىك مىقداردىكى ھايۋانات تۈرىدىكى يېمەكلىكلەر تولۇمۇ مۇھىم. ئەمما ئوتتۇرا ياش ۋە ياشانغانلار بولۇپمۇ ياشانغانلارغا نىسبەتەن ئېيتقاندا، كۈندىلىك تۇرمۇشتىكى يېمەك - ئىچمەكلەرنى گۆشسىز تائاملارنى ئاساس قىلىش ياكى ھەپتىدە بىرنەچچە قېتىم گۆشلۈك يېمەكلىكلەرنى ئىستېمال قىلىش ئۇلارنىڭ ساغلام بولۇشى ۋە ئۇزۇن ئۆمۈر كۆرۈشىگە پايدىلىق. ئەگەر كەڭ كۆلەمدە گۆشسىز تائاملارنى ئىستېمال قىلىشقا ئادەتلىنىڭەنلەر (گۆشلۈك تائاملاردىن پەرھىز تۇتۇۋاتقانلار) بولسا تۇخۇم، سۈت تۈرىدىكىلەرنى مۇۋاپىق مىقداردا كۆپىرەك ئىستېمال قىلىش ئارقىلىق يېمەك - ئىچمەك قۇرۇلمىسىنىڭ مۇۋاپىق بولۇشىنى تەڭشەش كېرەك.

ياشانغانلار ساغلاملىق دەستۇرى

ياشانغانلار ۋە ساغلاملىق

پىلانلىغۇچى: ئادىل مۇھەممەت

تۈزگۈچى: ئابدۇللا ئاۋۇت

مەسئۇل مۇھەررىرى: ئەرگىن ئالىم

مەسئۇل كوررېكتورى: قېيۇم تۇرسۇن

*

*

*

شىنجاڭ خەلق سەھىيە نەشرىياتى نەشر قىلدى

ئادرېسى: ئۈرۈمچى بۇلاقبېشى كوچىسى 196 - قورۇ

شىنجاڭ يېبەيفىڭ باسمىچىلىق ھەسسىدارلىق شىركىتى

شىنجاڭ شىنخۇا كىتابخانىسى تارققاتتى

2008-يىل 1-ئاي 1-نەشرى، 2008-يىل 1-ئاي 1-قېتىم بېسىلىشى

850×1168 مم، 32 فورمات، 4.5 باسما تاۋان، 76 مىڭ خەت

*

*

*

ISBN 978-7-5372-4323-0

تىراژى: 1-3070

ئومۇمىي باھاسى (ئۈچ كىتاب): 33.00 يۈەن

تېلېفون نومۇرى: 2832440 (0991) پوچتا نومۇرى: 830001